

Wedding Invitation, Christening,
First Holy Communion, Mortuary
Cards & Religious Goods

Contact :
David & Company

Sharaf Manzil, 1st Floor,
650 J.S.S. Road, 2nd Dhobitalao
Lane, Mumbai 400 002
Tel.:2201 9010 / 2205 7394
Email:davidprinters@gmail.com
www.davidcompany.com



ಮೂಡಬಿದ್ರಿ ವಾರಾಡೊ ಹಂತಾಚೆರ್ 'ದಿವೊ' ಆನಿ
'ದ ಸೆಕ್ಯೂಲರ್ ಸಿಟಿಜನ್' ಪತ್ರಿಕಾಕ್ ಆರ್ಗಾಂ,
ವರ್ಗಣೆ, ಇಸ್ತಿಹಾರಾಂ ಯಾ ಹೆರ್ ವ್ಯವಹಾರಾ
ಖಾತಿರ್ ಮಾರ್ಕ್ ಸಿರಿಲ್ ಪಿಂಟೊ ಹಾಕಾ ಸಂಪರ್ಕ್
ಕರ್ಯೆತ್

Subscriptions and Ad-
vertisements for 'THE
SECULAR CITIZEN' and
'DIVO' in Moodbidri area
are accepted:

Mr. MARK CYRIL PINTO
Taccode - 9164258882

Vol.27 Issue No 13 Mumbai June 26 - July 2, 2021 (Total 12 Pages) Price : ₹. 10.00

ಕೊರೊನಾಕ್ ಭಿಯೆನಾಕಾತ್ ಫುಕತ್ ನಿಯಾಮಾಂ ಪಾಳಾ

ನವೀನ್ ಕುಲೈಕರ್

ಕೊರೊನಾ ಸಾಂಕ್ರಮಿಕ್ ಪಿಡಾ ಆತಾಂ ಸಂಪ್ರಾ ಯಾ ಸಂಪಾನಾ. ಆತಾಂ ಏಕ್ ಆವ್ತಾರ್ ಗೆಲೊ ಕೀ ದುಸ್ರೊ ಆವ್ತಾರ್ ಆಯ್ಲೊ. ಆಸಲ್ಯಾ ವೆಳಾರ್ ಆಮಿಂ ಆಮ್ಚಿ ಮಾನಸಿಕ್ ಆನಿ ಶರೀರಾಚಿ ಭಲಾಯ್ಕಿ ದೃಢ್ ದವರ್ಚಿ ಗರ್ಜ್ ಆಸಾ. ಆಮ್ಚಿ ಮನ್ ಶಾಂತ್ ಆಸೊಂಕ್ ಜಾಯ್. ಕೊರೊನಾ ವೈರಸಾಕ್ ಭಿಯೆಂವ್ಚೆಂ ನ್ಹಯ್. ದೈರಾನ್ ಆಸ್ಲಾರ್ ತಿ ಪಿಡಾ ಬಿಲ್ಕುಲ್ ಯೇನಾ. ಆಮ್ಚಾ ಆಂಗಾಂತ್ ರೋಗ್-ಪ್ರತಿರೋಧ್ ಕರ್ಚಿ ಸಕತ್ ಬರಿ ಆಸಾಜಾಯ್. ತ್ಯಾ ಖಾತಿರ್ ಜಂಕ್-ಫುಡ್ ಪಯ್ಸ್ ಕರುನ್ ಜಾತಾ ತಿತ್ಲೆಂ ಘರಾ ರಾಂದ್ಲೆಂ ಸೆವಿಜಾಯ್. ಖಿಲ್ಯಾರ್ ಮಾತ್ ಪಾವಾನಾ, ಯೋಗ್ ಆನಿ ವ್ಯಾಯಾಮ್ ಚುಕಾನಾಯೆ. ಹೆಂ ಗರ್ಜೆಚೆಂ ಕಿತ್ಯಾಕ್ ಮ್ಹಳ್ಯಾರ್ ವ್ಯಾಯಾಮ್ ಆನಿ ಯೋಗ್ ಆಮ್ಚಾ ಕುಡಿಂತ್ ಸಕತ್ ವಾಡಯ್ತಾ. ಮತ್ ಶಾಂತ್ ದವರುಂಕ್ ಕುಮೊಕ್ ಕರ್ತಾಂ.

ಕೊರೊನಾ ಸಾಂಕ್ರಮಿಕಾ ವರ್ವಿಂ ಮರ್ಣಾಂ ಕಿತ್ತಿಂ ಜಾಲಿಂ? ಹೈ ವಿಶಿಂ ಬಿಲ್ಕುಲ್ ಚಿಂತಿನಾಯೆ. ಫಲಾಣೊ ಕೊವಿಡಾನ್ ಮೆಲೊ ಮ್ಹಳ್ಳಿ ಖಬಾರ್ ಆಮ್ಚಾ ಕಾನಾರ್ ಪಡ್ತಾನಾ - 'ದೇವಾ ಮ್ಹಜ್ಯಾ! ಮ್ಹಳ್ಳೊ ಉದ್ಗಾರ್ ಆಮಿ ಕಾಡ್ತಾಂವ್. ಬಿಲ್ಕುಲ್ ತಸಲೊ ಉದ್ಗಾರ್ ಕಾಡಿನಾಯೆ - ಕಿತ್ಯಾಕ್ ಮ್ಹಳ್ಯಾರ್ ತೊ ಉದ್ಗಾರ್ ಸೊಡ್ತಾನಾ ಆಮ್ಚಾ ಮತಿಂತ್ ಹಜಾರ್ ಸವಾಲಾಂ ಉಬ್ಜಾತಾತ್. ಸಾರ್ವಜನಿಕ್ ಸಿಮಿತ್ಯಾಂನಿ ಮೆಲ್ಲ್ಯಾಂಕ್ ಹುಲ್ವಾಂವ್ಚಿ ವ ಪುರ್ಣಿಂ ದೃಶ್ಯಾಂ ದಾಖವ್ನ್ ಖಬ್ಲೆ-ಚಾನೆಲಾಂನಿ "ಬ್ರೇಕಿಂಗ್ ನ್ಯೂಸ್" ಮ್ಹಣೊನ್ ಟಿ.ವಿ. ತಶೆಂ ಹಾತಾಂತ್ ಆಸ್ಚಾ ಮೊಬಾಯ್ಲಾಂನಿ ಯೆಂವ್ಚೊ ಖಬ್ಲೊ ಆನಿ ಚಿತ್ರಾಂ ಆಮ್ಚಾಂ ಭಿಯೆಶೆಂ ಕರ್ತಾತ್. ಆಸೊಂ.... ಆಮಿ ತ್ಯಾ ವಿಶಿಂ ಚಿಂತ್ಲೆಂವ್ ನ್ಹಯ್. ಜಲ್ಮಾಲ್ಲ್ಯಾ ಮನ್ಶಾಂಕ್ ಮೊರೊಂಕ್ ಆಸಾಚ್ ನ್ಹಯ್‌ಗಿ? ಪಿಡೆವಿಣೆ ಮೊರ್ಚೊ ಇಲ್ಲೊ ಲಾಂಬ್ ಕಾಳ್ ವಾಂಚ್ತಾ. ಪಿಡೆನ್

ಮರ್ಚೊ ಮಟ್ವಾ ಆವ್ಚೆನ್ ಮರ್ಚಾ ಹೆಂ ಸತ್ ನೆಗಾರ್ ಕರುಂಕ್ ಜಾಯ್ನಾ.

ಕೊರೊನಾ ವೈರಸ್ ಕೊಣಾಚೊ ಜೀವ್ ಘೆತಾ?

ಪಯ್ಲ್ಯಾ ಆವ್ತಾರಾಂತ್ ಪ್ರಾಯೆಸ್ತಾಂಚೊ ಜೀವ್ ಘೆತ್ಲೊ. ಪುಣ್ ಕಸೊ? ಜ್ಯಾ ಪ್ರಾಯೆಸ್ತಾಂಚೆಂ ಶರೀರ್ ಆಸ್ತತ್ ಯಾ ಸಾಕ್ರೆ ಪಿಡಾ, ಶ್ವಾಸಾಚಿ ಪಿಡಾ, ರಗ್ತಾ ಒತ್ತಾಡಾಚಿ ಪಿಡಾ, ಆಸ್ತಮಾಚಿ ಯಾ ಕ್ಯಾನ್ಸರಾಚಿ ಪಿಡಾ ಆಸ್ಲೆಂ ಚಡಾವತ್ ಮರಣ್ ಪಾವ್ಲ್ಯಾತ್. ತೈಯಿ ಅರ್ಥೆಂ ಭಿಯಾನ್‌ಂಚ್ ಮ್ಹಣ್ತೆತ್. ಭಿಯೆಂವ್ಚೆ ಕಾರಣಾಂ ಕೊರೊನಾಚಿ ವಿಶ್ಲೇಷಣಾ ಕರುನ್ ಸಾಮಾಜಿಕ್ ಜಾಳಿ-ಜಾಗ್ಯಾಂನಿ ಆನಿ ಖಬ್ಲೆ-ಚಾನೆಲಾಂನಿ ದಿಲ್ಲ್ಯಾ ಖಬ್ರಾಂ ವರ್ವಿಂ. ಜರ್ತರ್ ಹ್ಯಾ ಪ್ರಾಯೆಸ್ತಾಂಚಾ ಕುಡಿಂನಿ ಬರಿ ಸಕತ್ ಆಸ್ಚಿ, ಮನಾಂತ್ ಭೈಂ ನಾಸ್ಲೆಂ ತರ್ ಧೊಡ್ಯಾಚ್ ಚಿಕಿತ್ಸೆದ್ವಾರಿಂ ತೆ ಗೂಣ್ ಜಾವ್ನ್ ಮಜೆನ್ ಜಿಯೆತೆ.

ಭಾರತಾಂತ್ಲಾ ಲೊಕಾಂ ಮಧೆಂ ದುಬಾವ್ ಚಡ್, ದುಬಾವ್ ಚಡ್ ಜಾಲ್ಲ್ಯಾನ್ ಭೈಂ ಚಡ್. ಆನಿ ಹ್ಯಾ ಭಿಯಾಚೊ ಪ್ರಭಾವ್ ಮತಿಚಾ, ಕಾಳ್ಜಾಚಾ ಶಿರಾಂಚೆರ್ ಪಡ್ತಾ - ಪರಿಣಾಮ್ ನಕಾರಾತ್ಮಕ್ ಚಿಂತ್ಯಾಂ ಉದತಾತ್. ಮನ್ಶಾಚಾ ಜೀವನಾಂತ್ ಕೆದಿಂಕ್‌ಚ್ ನಕಾರಾತ್ಮಕ್ ಚಿಂತ್ಯಾಂಕ್ ಸ್ಥಾನ ದೀನಾಯೆ. ಕೊಣ್‌ಯಿ ಕಿತೆಂಯಿ ಸಾಂಗ್ತಾ ಯಾ ವಾಟ್ಸಾಪಾರ್ ಕಿತೆಂ ಧಾಡ್ತಾ ತೈ ವಿಶಿಂ ಗುಮಾನ್ ದೀನಾಯೆ. ಸಾಂಗ್ಲೆಂ ಎಕಾ ಕಾನಾನ್ ಆಯ್ಕಾಚೆ ಆನೈಕಾ ಕಾನಾನ್ ಭಾಯ್ರ್ ಸೊಡಿಚೆ. ತೆದಾಳಾ ಮತ್ ಶಾಂತ್ ಉರ್ತಾ. ಮತ್ ಶಾಂತ್ ಉಲ್ಕಾರ್ ಆಂಗಾಂತ್ಲೊ ಶಿರೊ ಚುರುಕ್ ಉರ್ತಾತ್. ಪಿಡೆಕ್ ಗಣ್ಣೆ ಕರಿನಾಸ್ತಾನಾ ಆಪ್ಲಿ ಚಿತ್ರಾಯ್ ಸಾಂಬಾಳ್ಚಿ, ಕರ್ಚಿಂ ಕಾಮಾಂ ಕರುನ್, ವಚೊಂಕ್ ಆಸ್ಲೆಕಡೆ ವಚೊನ್-ಯೆವ್ನ್ ರಾವಾಜಾಯ್. ತಶೆಂ ಕರುನ್

(2ರಾ ಪಾನಾರ್ ವಾಚ್)

ಸುರಕ್ಷಾ ಮೊಡ್ಚಾ ದುಸ್ಮಾನಾಕ್ ಮಾರುಂಕ್!

ಭಾರತೀಯ ವಾಯು-ಸೇನಾಂತ್ (IAF) ಭರ್ತಿ ಜಾಲ್ಲ್ಯಾ ಮಾಕಾ ಸುರ್ವತೆರ್ ಮಿಲಿಟ್ರಿ ರೀತ್, ವಾವ್ರ್ ಆನಿ ಜಿಣಿ ತಿತ್ಲ್ಯಾ ಕಷ್ಟಾಂಚಿ - ಭಾಂದ್ವಾಸಾಚಿ ಜಾಂವ್ಕ್ ನಾತ್ಲಿ ತರಿ 1971 ಬಾಂಗ್ಲಾ ಝುಜಾ ಉಪ್ರಾಂತ್ ನವ್ಯಾಚ್ ಕಾರ್ಯ-ಕ್ರಮಾಖಾಲ್ ಕೆದ್ನಾಂಯ್ ತೆಂ ಬೆಟ್ಲ್ಯಾ ವ್ಹಯ್ರ್ ರಾಂವೊಂಕ್ ಕರ್ಚ್ಯಾ ಮಿಲಿಟ್ರಿ ಆಭ್ಯಾಸಾಂಕ್ ಬಲಿ ಜಾಲ್ಲೊಂ. ತಾಚಾ ಆಧಿಂ ವಾಯುಸೇನಾಂತ್ಲಾ ಸಾಂಧ್ಯಾಂಕ್ 1962 ಇಸ್ವೆಂತ್ ತೆಣೆ ಆರುಣಾಚಲ್ ಪ್ರದೇಶಾಂತ್ ಆನಿ ಹೆಣೆ ಲಥಾಕ್-ಕಾಶ್ಮೀರ್ ಗಡಿರ್ ಚೀನಾಚಾ ಸೊಜೆರಾಂ ವರ್ವಿಂ ಭಾರಿಚ್ ಆಪಾಯಾಭರಿತ್ ಸಂದರ್ಭ್ ಆಪ್ಲಾಲ್ಲೊ. ದೆಕುನ್ ಬಾಂಗ್ಲಾ ಝುಜಾ ಉಪ್ರಾಂತ್ ನವಿ ತರ್ಭೆತಿ ಕಾರ್ಯಾಕ್ ಆಯ್ಲಿ.

ತ್ಯಾ ವರ್ವಿಂ ವಾಯುಸೇನಾಚಾ ಹರ್ಯೆಕಾ ವಿಭಾಗಾಕ್ (UNITS) ವರ್ಸಾಕ್ ಏಕ್ ಪಾವ್ಲಿಂ ಪುಣಿ ಸಾಟ್ಲೆ-ಪೊಟ್ಟಿ ವಾವವ್ನ್ ವಿಶಿಷ್ಟ್ ತರ್ಭೆತಿ ಘೆಂವ್ಚಾಕ್ ಹೆರ್ ಪ್ರದೇಶಾಕ್ ಆಂಬುಡ್ಲೊ ಆದೇಶ್ ಕೇಂದ್ರ್ ವಿಭಾಗಾ ಥಾವ್ನ್ ಯೆತಾಲೊ ಆನಿ ತೊ ಪಾಳುಂಕ್ ವಿಭಾಗ್ ಡಜನ್‌ಭರ್ ವಾಹನಾಂನಿ ಧಾಂವ್ತಾಲೊ.

ತಶೆಂ ಮ್ಹಜೊ ವಿಭಾಗ್ ಏಕ್



ಎಡಿ ನೆಟ್ವೊ

ಪಾವ್ಲಿಂ ರಾಜಸ್ತಾನ್ ಗಡಿಕ್ ಗೆಲ್ಲ್ಯಾ ವೆಳಾ ಜಾಲ್ಲೆಂ ಘಡಿತ್ ಹೆಂ! ಹಾಂವ್ ಹರ್ಮಾಂತ್ಲಾ ಆಂಬಾಲಾ ವಿಮಾನ್ ನಿಲ್ದಾಣಾಂತ್ ವಾವುರ್ತಾಲೊಂ ಆನಿ ದುಸ್ಮಾನಾಚಾ ಝುಜಾ ವಿಮಾನಾಂಕ್ ಆಂತ್ರಳಾರ್ ಮಾರ್ಚಾ ಮಿಸ್ಸಾಯ್ಲ್ ರೊಕೆಟಾಂಚಿ ಆನಿ ತಾಂಕಾಂ ವಾವಂವ್ಚಾ ಲೊಂಚರ್ ಯಂತ್ರಾಂಚಿ ಜತನ್ ಘೆಂವ್ಚೊ ವಾಯುಸೇನಾಧಿಕಾರಿ ಜಾವ್ನ್‌ಸ್ಲೊಂ. ಮಿಸ್ಸಾಯ್ಲ್ ಆನಿ ಲೊಂಚರ್ ಬಾಬ್ಲಿಂ ಬೆಂಗ್ಲರ್ ತರ್ಭೆತಿ ಜೊಡುನ್ ದೆ'ನಾನ್ - ತೀನ್ ವಾಂ'ಯ್ ಸೇನಾ ನಿಲ್ದಾಣಾಂನಿ ಆನ್ವೊಗ್ ಲಾಭಾನಾ ಝುಜಾ ಪಾರೊತಾಚಾ ಆಂಬಾಲಾಕ್ ಪಾವ್ಲೊಂ.

ಫಯ್ಲ್ ತವಳ್ ತವಳ್ ಝುಜಾ ಜಾಗ್ಣ್ (ALERT) ಆದೇಶ್ ಯಾ ತರ್ಭೆತಿ ಪಾಳುಂಕ್ ಆಸ್ಲೆಂ. ಆಬ್ಲೆ! ಫಯ್ಲ್ ಆಪ್ಲಿತ್ ಜಾಲ್ಲೆಂ ಘಡಿತ್ ಹೆಂ.

ವಿಮಾನ್ ಧಾಂವ್ಚೆಚಾ (AIR FIELD) ತ್ಯಾ ಕುಶಿನ್ ಮ್ಹಳ್ಯಾರ್ ಕಾಂಟ್ರಾ ಸರಿಯಾಂಚಾ ಹ್ಯಾ ಕುಶಿನ್ ಮಿಸ್ಸಾಯ್ಲಾಂ ಮಾಂಡುನ್ ಆನಿ ತಂಬು ಮಾರುನ್ ರಾವ್ಲಲ್ಯಾ ಆಮ್ಚಾ ವಿಭಾಗಾಲಾಗಿಂಚ್ ಎಕಾ ಸಕಾಳಿಂ ಸ್ಪೋಟ್ ಜಾಯ್ತ್ಯೊ ಟಾಯ್ ಬೊಂಬ್ ಪಡುನ್ ಆಸ್ಲೊ. ಬಹುಶಾ ರಾಶಿಂ ಕೊಣೆಂಗಿ ನೆಟಯಿಲ್ಲೊ.

ಮ್ಹಳ್ಯಾರ್ ದುಸ್ಮಾನ್ ಪಂಗ್ಲಾನ್, ವಿಮಾನ್ ಧಾಂವ್ಲಿ ಪಾಡ್ ಕರುಂಕ್, ಝುಜಾ ವಿಮಾನಾಂಕ್ ಆಡಾಂವ್ಚೆ! ತ್ಯಾ ಮಾರಿಫಾತ್ ದುಸ್ಮಾನ್ ವಿಮಾನಾಂಕ್ ಆಡ್ಕಳ್‌ನಾಸ್ತಾಂ ಗಡಿ ವಯ್ಲಾನ್ ಉಬಂವ್ಚ್ ಆನಿ ವಿಮಾನಾಂ ಸಾಂಬಾಳ್ಚಾ ಸುವಾತೆಂಕ್ (HANGARS) ದೆಸ್ಪಟುಂಕ್. ತ್ಯಾ ವರ್ವಿಂ ಗಡ್ ರಾಕ್ಟಾ ಭೂಸೇನಾಚಾ ತಂಬಾಂ ವ್ಹಯ್ರ್ ಆಕ್ರಮಣ್ ಕರುಂಕ್ ಆನಿ ಗಡಿಚಿ ನಕ್ವಾಚ್ ಬದ್ಲುಂಕ್ ಸಲೀಸ್ ಜಾತಾ (ಆತಾಂ ಬಡ್ಲಾ ಕಾಶ್ಮೀರಾಂತ್, ಲಥಾಕಾಂತ್ ಆನಿ ಆರುಣಾಚಲಾಂತ್ ಕೆಲ್ಲ್ಯಾಬರಿ). ಬಹುಶಾ ರಾಶಿಕ್ ದುಸ್ಮಾನಾಚೊ ಲ್ಹಾನ್ಸೊ ಪಂಗಡ್ ಭಿತರ್ ರಿಗುಲ್ಲೊ ಟಾಯ್ ಬೊಂಬಾಂ ಮಾಂಡುಂಕ್, ಪುಣ್ ಆಮ್ಚೆ ಪಾರೊತ್ ಜವಾನ್ ಹೆವ್ಚಿನ್ ಯೆತಾನಾ ದರ್ವಡ್ಯಾನ್ ಬೊಂಬ್ ಜಿವಾಳ್ ಕರುನ್ ಧಾಂವ್ತಾನಾ ಲ್ಹಾನ್ಸಿ ಚೂಕ್ ಜಾಲ್ಲಿ, ಬೊಂಬ್ ಫುಟ್ಲೊನಾಂ.

ಆನಿ ಆಮ್ಚಿ ವಿಮಾನಾಂ ಧಾಂವ್ಲಿ ಶಾಭಿತ್ ಉರ್ಲಿ. ಪುಣ್ ತಿತ್ಲ್ಯಾರ್‌ಚ್ ತಾಳಿಯೊ ಪೆಟುನ್ ಆನಿ ಸಂತೊಸ್ ಪಾವೊನ್ ರಾವುಂಕ್ ಜಾಯ್ನಾ. ಕಿತ್ಯಾ ತಸಲೆಂ ದೆಸ್ಪಟಿಕ್ ಪ್ರಯತ್ನ ಪರ್ತ್ಯಾನ್ ರುತಾ ಜಾಂವ್ಚೆ ಪುರೊ. ದುಸ್ಮಾನಾಚೊ ಪಂಗಡ್ ಪರ್ತ್ಯಾನ್

(3ರಾ ಪಾನಾರ್ ವಾಚ್)

ಆತಾಂ ಬರಿ ಸೈರಿಕ್ ಸೊದುನ್ ಕಾಡ್ಚಿ ಖಿಂತ್ ಆಪ್ಚೆರ್ ಸೊಡ್

ರೋಯಲ್ ಕ್ರಿಶ್ಚನ್ ಫೆಮಿಲಿಂತ್ ರಜಿಸ್ಟರ್ ಕರುನ್ 'Super Success' ಸೆವಾ ಆಪ್ಣಾಯ್

ವ್ಹಯ್, ಬರಿ ಸೈರಿಕ್ ಸೊದುನ್ ಕಾಡ್ಚಿ ಖಿಂತ್ ಆತಾಂ ಬಿಲ್ಕುಲ್ ಆಪ್ಚೆರ್ ಸೊಡ್.

ತುಂ ಗಾವಾಂತ್ - ಪರ್ಗಾವಾಂತ್ ಖಿಯೆ ಆಸ್ಲಲ್ಯಾ ಅಡ್ಡಿ ನಾ.
ಆಮ್ಚಿ 'Super Success' ಸೆವಾ ಆತ್ಮುತ್ತಮ್ ರಿಜಲ್ಟ್ ಹಾಡುಂಕ್ ವಾವ್ರ್ ಕರ್ತಾ.

ಚಡಿತ್ ಮಾಹೆತಿಕ್ ಸಂಪರ್ಕ್ : 9820485389

Royal Christian Family
99, Perin Nariman Street, Fort, Mumbai 400001
Tel.: +91 9820485389 / 9820473103
Email: royalchristianfamily@gmail.com
Website: https://www.royalchristianfamily.com

ಸೈರಿಕೆಚ್ಯಾ ಸಂಗಿಂತ್ ಆಮ್ಚಾಂ 41 ವರ್ಸಾಂಚೊ ಅನ್ವೊಗ್ ಆಸಾ

ಕೊಂಬೊ: 13 — ಮೆಕ್ಸಿಕೊ ಕೆಲರಾಯಿ

ಭರ್ವಸೊ



ಮೈಕಲ್ ತ್ಯಾ ಕಾರ್ಖಾನಾಂತ್ ಸಭಾರ್ ವರ್ಸಾಂ ಥಾವ್ನ್ ವಾವ್ರ್ ಕರ್ನ್ ಆಸ್ಲೊ. ತ್ಯಾ ಎಕಾ ಬುದ್ಧಾರಾ ಕಾರ್ಖಾನಾಚ್ಯಾ ಮೆನೇಜರಾನ್ ತಾಕಾ ಆಪಂವ್ಕ್ ಧಾಡ್ಲೊ. ಕಸಲೊ ಸಂದೇಶ್‌ಗಿ ಮ್ಹಣ್ ತ್ಯಾ ದಿಸಾಚೆಂ ಕಾಮ್ ಜಾಲ್ಯಾ ಉಪ್ರಾಂತ್ ಧಾಂವಾ-ಧಾಂವಿಂ ತೊ ಮೆನೇಜರಾ ಸರ್ತಿನ್ ಪಾವ್ಲೊ. ಮೆನೇಜರಾನ್ ಮೈಕಲಾಕಡೆನ್ "ಪಳೆ ಭಾವಾ, ತುಂ ಸಭಾರ್ ವರ್ಸಾಂ ಥಾವ್ನ್ ವಾವ್ರ್ ಕರಿತ್ ಆಯ್ಲಾಯ್. ತರಿಕೀ ಕಾರ್ಖಾನಾಚೆಂ ಉತ್ಪಾದನ್ ಪಯ್ಲೆಂಚಾಬರಿ ನಾಂ. ಮಾರ್ಕೆಟ್‌ಯಿ ಬರಿ ನಾತ್‌ಲ್ಲ್ಯಾನ್ ಆಮಿಂ ಕೆಲ್ಲ್ಯೊ ವಸ್ತುಂಕ್ ಬರೊ ವಿಕ್ರೊಯಿ ಲಾಭಾನಾತ್‌ಲ್ಲ್ಯಾನ್ ಆಮಿಂ ಧೊಡ್ಯಾ ಕಾಮಾಗಾರಾಂಕ್ ಕಾಮಾಂತ್ಲೆಂ ಕಾಡುಂಕ್ ನಿರ್ಧಾರ್ ಕೆಲಾಂ. ತಾಂಚಾ ಪೈಕಿ ತುಂಯಿಂ ಎಕ್ಲೊ ಪೂರ್ವಾಂ ಸನ್ವಾರಾ ತುಕಾ ಹ್ಯಾ ಕಾರ್ಖಾನಾಂತ್ ನಿಮಾಣೊ ವಾವ್ರಾಚೊ ದೀಸ್. ತುಂವೆಂ ಬ್ರಿಂ ದುಸ್ರೆಕಡೆನ್ ಕಾಮ್ ಪಳೆಂವ್ಚೆಂ ಬರೆಂ. ದೇವ್ ತುಕಾ ಸಾಂಬಾಳುಂದಿ" ಮ್ಹಣಾಲೊ.

ಲಾಗಿಂ-ಲಾಗಿಂ ಪಾವ್ತಾ ಮ್ಹಣ್ತಾನಾ "ಧಡ್" ಮ್ಹಳ್ಳ್ಯಾ ಆವಾಜಾ ಸಂಗಿಂ ತೊಯಿ ಬ್ಯಾಕಾ ಥಾವ್ನ್ ಸಕ್ಲಾ ಪಡ್‌ಲೊ. ಎಕ್ಲೊ ಯುವಕ್ ತಾಚಾ ಬ್ಯಾಕಾಕ್ ಆದಾಳ್ ತೊಯಿ ಪಡ್‌ಲೊ. ವಿಶೇಷ್ ಜಕಮ್ ತಾಕಾ ಜಾಲ್ಲಿ. ತಕ್ಲಿ ಫುಟೊನ್ ರಗಾತ್ ಮ್ಹಳ್ಳೆಲೆಂ. ವಾಟೆರ್ ಕೊಣಿಯಿ ನಾತ್‌ಲೆಂ. ಮೈಕಲಾಕ್ ಇಲ್ಲೊಸೊ ಮಾರ್ ಜಾಲ್ಲ್ಯಾನ್ ತಾಕಾ ಏಕ್ ಪಾವ್ಲಿಂ ಹ್ಯಾ ತರ್ನಾಟ್ಯಾಕ್ ಸೊಡ್ನ್ ಶೀದಾ ಘರಾ ವೆಚಿ ತಾಳ್ಳಿ ಧೊಸುಂಕ್ ಲಾಗ್ಲಿಂ. ತರಿಕೀ ಆಂತಸ್ಕರ್ನಾಚೊ ತಾಳೊ ತಾಕಾ ಮುಕಾರ್ ವಚೊಂಕ್ ಸೊಡಿನಾ ಜಾಲೊ. ವಾಟೆರ್ ಆಯಿಲ್ಲೊ ವಾಹನಾರ್ ತಾಕಾ ಫಾಲ್ಸ್ ಆಸ್ತೆಕ್ ದಾಖಿಲ್ ಕೆಲೊ. ವಿಶೇಷ್ ಜಕಮ್ ಜಾಲ್ಲ್ಯಾನ್ ತಾಕಾ ಐ.ಸಿ.ಯು. ಕ್ ಭರ್ತಿ ಕೆಲೊ. ಮೈಕಲಾನ್ ತಾಚಿ ಬೊಲ್ಗಾಂ ತಪಾಸ್ಲಿಂ ತರ್ ತಾಕಾ ವಿಳಾಸ್ ಮೆಳ್ಳೊ ನಾಂ. ಬಗಾರ್ ಎಕಾ ಲ್ಹಾನ್ ಕಾಗ್ಲಾ ಕುಡ್ಯಾರ್ ಫೋನ್ ನಂಬರ್ ಲಿಖುನ್ ಆಸ್ಲೆಂ. ತ್ಯಾ ಫೋನಾಕ್ ಫೋನ್ ಕೆಲ್ಯಾರ್ ಕೋಣೀ ಕಾಡಿನಾ ಜಾಲಿ. ಮೈಕಲ್ ಪರತ್ ಚಿಂತೆಸ್ತ್ ಜಾಲೊ. ಐ.ಸಿ.ಯು. ಚಿಂ ಬಿಲ್ಲ್, ತಶೆಂಚ್ ಚಡುಣೆಂ ಜ್ಯಾತ್, ಕೊಣಾಕ್ ತಿಳ್ಸುಂಚೊ? ಮ್ಹಣ್ ಚಿಂತುನ್ ವಿರಾರ್ ಜಾಲೆಂ ತಾಕಾ. ರಾತಿಕ್ ನೋವ್ ವರಾರ್ ತಾಕಾ ಮೊಬೈಲಾರ್ ಏಕ್ ಕೊಲ್ ಆಯ್ಲೆಂ. "ಹಲೋ, ಹಾಂವ್ ಮೊನಿಕಾ ಉಲಯ್ತಾಂ. ಮ್ಹಾಕಾ ಹ್ಯಾ ನಂಬ್ರಾ ಥಾವ್ನ್ ಸಭಾರ್ ಪಾವ್ಲಿಂ ಕೊಲ್ ಆಯ್ಲಾಂ. ಕಿತೆಂ ಖಬಾರ್?" ಮ್ಹಣ್ ವಿಚಾರ್ತಾನಾ ಮೈಕಲಾನ್ "ಆಳೆ ಮೊನಿಕಾ ಬಾಯೆ..... ಹಾಂಗಾಂ ಏಕ್ ತರ್ನಾಟೊ ಆಪ್ಲಾಕ್ ಸಾಂಪ್ಡುನ್ ಐ.ಸಿ.ಯು. ಂತ್ ಆಸಾ. ತಾಚಾ ಬೊಲ್ಗಾಂತ್ ಹೆಂ ನಂಬರ್ ಆಸ್ಲಲ್ಯಾನ್ ತುಕಾ ಫೋನ್ ಕೆಲ್ಲೆಂ. ತುಂ ಕೋಣ್? ಹ್ಯಾ ತರ್ನಾಟ್ಯಾಕ್ ಕಿತೆಂ ಜಾಯ್ತೆ?" ಮ್ಹಣ್ ಸವಾಲ್ ಕೆಲೆಂ. ತವಳ್ ತೆಂ "ಹಾಂವ್ ತಾಚಿ ಭಯ್ಣೆ.

ಮ್ಹಜೊ ಬಾಪಯ್ ಕಾಳ್ಜಾಫಾತ್ ಜಾವ್ನ್ ಆಸ್ತೆಂತ್ ಆಸಾ. ಮ್ಹಜಿ ಮಾಂಯ್ ಆರ್ ಮಾರುನ್ ಮಾಂದ್ರೆರ್ ಆಸಾ. ಮ್ಹಾಕಾ ದೊನೀ ಪಾಂಯ್ ನಾಂತ್. ತ್ಯಾ ದೆಕುನ್ ಹ್ಯಾ ರಾತಿಂ ತುಂವೆಂ ಮ್ಹಜ್ಯಾ ಭಾವಾಚಿ ಜತನ್ ಕಾಣ್ತೆಯಾ. ಫಾಲ್ಯಾಂ ಸಕಾಳಿಂ ಮ್ಹಜೊ ಬಾಪು ಯೆತಾ" ಮ್ಹಣಾಲೆಂ. ಹೆಂ ಆಯ್ಕೊನ್ ಮೈಕಲಾಕ್ ಆಜಾಪ್ ಜಾಲೆಂ. ಲೋವ್ ಐ.ಸಿ.ಯು. ಚ್ಯಾ ಜನಲಾಂತ್ಲ್ಯಾನ್ ಫಾಯೆಲ್ಲ್ಯಾ ತರ್ನಾಟ್ಯಾಕ್ ಪೊಳ್ಳೆಲೆಂ. ಶಾಂತ್ ಮುಖಮಳ್, ಜೀವಿತಾ ಖಾತಿರ್ ತೊ ವದ್ಲಾಡ್ಲೆಂ ತಾಣೆಂ ಪೊಳ್ಳೆಲೆಂ. ಹೆಣೆಂ ಆಪಾಂಗ್ ಭೈಣ್ ಘರಾಂತ್ ಕಿತ್ಲೆಂಯಿ ಕಷ್ಟ್ ಆಸ್ಲಾಂತ್ಲಿ ವಿರಾರ್ ಜಾಯ್ತಾಂತ್ಲಿಂ ಆವೈ-ಬಾಪಾಯ್ಲಿ ಜತನ್ ಘೆತಾ. ಹೆಂ ಪೂರಾ ಪಳಯ್ತಾನಾ ಮೈಕಲಾಕ್ ಆಪ್ಣಾಚೊ ಸಮಸ್ಲೊ ಕ್ಯಾಂತ್ ನ್ಹಯ್ ಭೊಗ್ಲೆಂ. ತಾಚಿ ಧೈಂ ವಿಶೇಷ್ ಧರಾಚೊ ಭರ್ವಸೊ ಉದೆಲೊ. ಆತ್ಮವಿಶ್ವಾಸ್ ಚಡ್ಲೊ. ತರ್ನಾಟ್ಯಾಚೊ ಬಾಪು ಆಯ್ಲೊ ಉಪ್ರಾಂತ್ ಆಸ್ತೆಕ್ ಥಾವ್ನ್ ಭಾಯ್ರ್ ಆಯ್ಲೊ. ದೋನ್-ತೀನ್ ಕಂಪೆನಿಕ್ ಆಪ್ಲೊ..... ಬಯೊಡಾಟಾ ದೀವ್ನ್ ಕಾಮಾಕ್ ಆರ್ಜಿ ಪಾಟಯ್ಲಿ. ಆನಿ ಆಭೈ ಎಕಾ ಬರ್ಯಾ ಕಂಪೆನಿಂತ್ ತಾಕಾ ಕಾಮ್ ಮೆಳ್ಳೊನ್ ಪ್ರಸ್ತುತ್ ತ್ಯಾ ಕಂಪೆನಿಂತ್ ಉಂಚ್ಲ್ಯಾ ಹುದ್ದಾಕ್ ಪಾವೊನ್ ಉಪಾಧ್ಯಕ್ ಜಾವ್ನ್ ವಾವ್ರ್ ಕರಿತ್ ಆಸಾ.

ಜೀವಿತಾಂತ್ ಬರೆಂ ಜಾಂವ್ಚೆಂ ಸಂದರ್ಭ್ ಕಷ್ಟ್ ಆಯಿಲ್ಲೆ ವೆಳಾರ್ಚೆ ಯೆಂವ್ಚೆಂ. ತ್ಯಾ ಖಾತಿರ್ ಆಯಿಲ್ಲೊ ಕಷ್ಟಾಂಕ್ ಕಂಗಾಲ್ ಜಾವ್ನ್ ಭರ್ವಸೊ ಹೊಗ್ಡಾಂವ್ಚೊ ನ್ಹಯ್ ಬಗಾರ್ ತೊಂಡ್, ಕಾನ್, ದೊಳೆ ಉಗ್ತೆ ದವರುನ್ ಮೆಳ್ಳೆಲೆಂ ಆವ್ಯಾಸ್ ಬರ್ಯಾ ರೀತಿನ ಗಳ್ಳುನ್ ಮುಖಾರ್ ಗೆಲ್ಯಾರ್ ಜೀವಿತಾಂತ್ ಭರ್ವಸೊ ಆನಿ ಆತ್ಮವಿಶ್ವಾಸಾನ್ ಫುಡೆಂ ಗೆಲ್ಯಾರ್ ಜಯ್ತ್ ಆಪ್ಣಾವ್ಚಾಂತ್ ದುಬಾವ್ ಆಸಾಗಿ?

(ಪಯ್ಲ್ಯಾ ಪಾನಾರ್ ಥಾವ್ನ್)

ತುಮಿ ತುಮ್ಯಾಂ ವರವ್ನ್ ಪಳೆಯಾ - ಭಲಾಯ್ಕಿ ಕಿತ್ತಿ ಬರಿ ಉರ್ತಾ. ನಕಾರಾತ್ಮಕ್ ಚಿಂತ್ಯಾಂ ಪಯ್ನ್ ಕರುನ್ ಸಕಾರಾತ್ಮಕ್ ಚಿಂತ್ಯಾಂಕ್ ಮತಿಂತ್ ಹಾಡಿಜಾಯ್ ಆನಿ ತಿ ವಾಡಯ್ಲಾಯ್. ತುಮಿ ಮ್ಹಣೊಂಕ್ ಪುರೊ ತಶೆಂ ಆಮಿಂ ಕರ್ತಾಂವ್. ಆಮಿಂ ಕೆದ್ನಾಯಿ ನಕಾರಾತ್ಮಕ್ ಚಿಂತ್ಯಾಂಕ್ ಇಡೊ ದೀನಾಂವ್ ತರೀ ಕೀ ಪಿಡಾ ಆಮ್ಯಾಂ ಧೊಸ್ತಾ ನ್ಹಯ್‌ಗೀ?

ತುಮ್ಯಾಂ ಪಿಡಾ ಧೊಸುಂಕ್ ದುಸ್ರೆಂ ಕಾರಣ್ ಜಾವ್ನಾಸಾ ತುಂವ್ಚೆಂ ಖಾಣ್. ತ್ಯಾ ತ್ಯಾ ಪ್ರಾಯ್ ಪ್ರಕಾರ್ ಆಮ್ಚೆಂ ಖಾಣ್ ಆಸಾಜಾಯ್. ಆಮ್ಚಾ ಖಾಣಾಂತ್ ಸಂತುಲನ್ ಆಸಾಜಾಯ್. ಹಾಂವೆಂ ಪಳೆಲಾಂ ಜಾಯ್ತೆಂ ಮಾಂಸಾಹಾರಿ ಜೆವಾಣ್ ಜೆವ್ನಾನಾ - ತಾಂಚಾ ಬಶಿಯಾಂನಿ ರಾಂದ್ಲಯ್ ಬಿಲ್ಕುಲ್ ಆಸಾನಾ. ರಾಂದ್ಲಯ್ ಸೊಡಾ - ಸಾದೊ ತೊವ್ಯಾಚೊ ಸಲಾದ್‌ಯಿ ಖಾಯ್ತಾಂತ್. ಹೆಂ ಚೊಕ್ ಜಾವ್ನಾಸಾ. ಮಾತಿಯೆ ಥಾವ್ನ್ ಉತ್ಪನ್ನ ಕೆಲ್ಲಿಂ ರಾಂದ್ಲಯ್-ಪಾಚ್ಚಿ ಭಾಜಿ..... ಇತ್ಯಾದಿಂಚೆಂ ಮಿಶ್ರಣ್ ಆಮ್ಚಾ ಜೆವ್ಣಾಂತ್ ಆಸಾಜಾಯ್. ಆಮ್ಚೆಂ ಶರೀರ್ ಹರ್ಯೆಕ್ ಧರಾಚೆಂ ನೈಸರ್ಗಿಕ್ ಖಾಣ್ ಖಾಂವ್ಕ್ ಸಕ್ತಾ ಆನಿ ಆಶೆತಾ. ಮಾಂಸ್-ಮಾಸ್ಚೆಂ ಜೆವ್ಣಾ ಸಂಗಿಂ ಜರ್ತರ್ ರಾಂದ್ಲಯ್ ಖೆಲಿ ಜಾಲ್ಯಾರ್ ಆಮ್ಚೊ ಆಹಾರ್ ಸಂತುಲಿತ್ ಜಾತಾ. ಆಮ್ಚಾ ಕುಡಿಕ್ ಗರ್ಜ್ ಆಸ್ಲಿ ಸಕತ್ ಉತ್ಪನ್ನ ಕರ್ತಾ - ತರ್ನಾಟ್ಯಾಂಕ್ ಆಮ್ಯಾಂ ಹೆಂ ಸಮ್ಜಾನಾ, ದೊಳ್ಯಾಂಕ್ ದಿಸ್‌ಲೆಂ, ಜಿಬೆಕ್ ರುಚ್ಚೆಲೆಂ, ನಾಕಾರ್ ಸುವಾದ್ ದಿಂವ್ಚೆಂ ಖಾಣ್ ಆಮಿ ಖಾತಾಂವ್. ತ್ಯಾ ಖಾಣಾಂತ್ ಕಿತ್ತಿ ಸಕತ್ ಆಮ್ಯಾಂ ಮೆಳ್ತಾ ತೆಂ ನೆಣಾಂವ್. ತ್ಯಾ ವಿಶಿಂ ಚಿಂತುಂಕಾಯಿ ವಚಾನಾಂವ್. ಜೆದ್ನಾ ಆಮ್ಚಿ ಪ್ರಾಯ್ ಉತ್ಪೊನ್ ಮ್ಹಾತರ್ಪಣಾಕ್ ವೆಂಗ್ತಾಂವ್ ತೆದಾಳಾ ಕಳ್ತಾ ಆಮಿ ಕಿತ್ಲೆ ಸಕ್ತೆಂವ್ ಮ್ಹಳ್ಳೆಂ.

ಕೆಲ್ಯಾರ್ ರುಚಿ-ರುಚಿಚೆಂ ಖಾಣ್-ಜೆವಾಣ್ ವಿಶೇಷ್ ಸ್ವಾದಾ ಸವೆಂ ಘರಾ ಬಾಗ್ಲಾರ್ ಯೇವ್ನ್ ಪಾವ್ತಾ ಜಾಲ್ಲ್ಯಾನ್ - ಜ್ಯಾ ಹೊಟೆಲಾಂನಿ ತಾಂಚಾಂ ಮರ್ಜೆ ಪ್ರಕಾರ್ ರಾಂದ್ಲೆಲೆಂ ಕೃತಕ್ ರೂಚ್ ದೀವ್ನ್ ಪೆಕ್ ಕರ್ನ್ ಘರಾ ಹಾಡ್ಲೆಲೆಂ ಖಾಣ್ ಖಾವ್ನ್ ಆಮಿ ದಾದೊಶಿ ಜಾತಾಂವ್ - ತ್ಯಾ ವೆಳಿಂ ಆಮ್ಚಾ ಭಲಾಯ್ಕಿಚೆಂ ವಿಸ್ವೊನ್ ವೆತಾಂವ್! ಆಮ್ಯಾಂ ಭಲಾಯ್ಕಿವಿಶಿಂ ಜಾಗ್ ಜಾಂವ್ಚಿ - ಖೆಲ್ಲ್ಯಾ ಖಾಣಾ ವರ್ವಿಂ ಪೊಟಾಚೊ ಉಪಾದ್ರ್ ಸುರು ಜಾತಾನಾ!

ಭಾಯ್ಲ್ಯಾ ಖಾಣಾ ವರ್ವಿಂ ಖಿಂಡಿತ್ ಕುಡಿಚಿ ಭಲಾಯ್ಕಿ ಭಿಗಡ್ನಾ ಮಾನಸಿಕ್ ಭಲಾಯ್ಕಿಯಿ ಭಿಗಡ್ತಾ. ತ್ಯಾ ವೆಳಾರ್ ತರೀ ಜಾಣಾರ್ಯಾಂಚಿ, ದಾಕ್ಟೆರಾಂಚಿ ಸಲಹಾ ಘೆವ್ನ್ ಸುಧೊಂಚೊ ಆವ್ಯಾಸ್ ಆಸ್ತಾನಾ ಆಮಿಂ ಕರುಂಕ್ ವಚಾನಾಂವ್. ಪೋಟ್ ಭಿಗಡ್ಲಾರ್ ಮೆಡಿಕಲಾಂತ್ ಮೆಳ್ಳೊ ಗುಳಿಯೊ ಖಾವ್ನ್ ಪೊಟಾಕ್ ತಾತ್ಕಲಿಕ್ ಶಾಂತ್ ಕರ್ತಾಂವ್. ಉಪ್ರಾಂತ್ ತೆಂ ಸವಯೆಕ್ ಪಡ್ತಾ - ಭಾಯ್ಲೆ ಖಾಣ್ ಖಾವ್ನ್‌ಚ್ ಆಸ್ತಾಂವ್ - ದಾಕ್ಟೆರಾಲಾಗಿಂ ವಚೊನ್ ಆಸ್ತಾಂವ್ ಆಶೆಂ ಕೆಲ್ಲೆ ವರ್ವಿಂ ಆಮ್ಚಾ ಕುಡಿಂನಿ ರೋಗ್-ಪ್ರತಿರೋಧ್ ಸಕತ್ ನಾಸ್ ಜಾವ್ನ್ ಆಮಿಂ ಆಸ್ತಕ್ ಜಾತಾಂವ್ ಆನಿ ವಿವಿಧ್ ಪಿಡೆಂಕ್ ಆಮಂತ್ರಣ್ ದಿತಾಂವ್. ಆಸಲ್ಯಾ ವೆಳಾರ್ ಜರೀ ಕೊರೊನಾ ಪಿಡಾ ಆಪ್ಣೆರ್ ಆಯ್ಲಿ ಜಾಲ್ಯಾರ್ - ತಿಶಾ ಪ್ರತಿ-ರೋಧ್ ಕರುಂಕ್ ಆಮಿ ಆಶಕ್ತ್ ಜಾತಾಂವ್. ಆಸ್ತೆಂತ್ ತಪಾಸುನ್ ದಾಕ್ಟೆರ್ ಕೊರೊನಾ ಮ್ಹಣ್ ಸಾಂಗಾತ್ ಜಾಲ್ಯಾರ್ ಜಾಲೆಂ - ಭಿಯಾನ್‌ಚ್ ಮುಕ್ಯಾಲ್ ಜೀವ್ ಚೆಲ್ಯಾ ತರೀ ಧೈರ್ ಘೆವ್ನ್ ದಾಕ್ಟೆರಾಂನಿ ದಿಲ್ಲಿ ಚಿಕಿತ್ಸಾ ಘೆತ್ಲಾರ್ ಬರೆಂ ಜಾವ್ತಾ. ಪುಣ್ ಮತಿಂತ್ ಧೈರ್ ಆನಿ ಸಕಾರಾತ್ಮಕ್ ಚಿಂತ್ಯಾಂಕ್ ಆವ್ಯಾಸ್ ದೀಜಯ್.



ಖಾಣಾಂಚಿ ತಜ್ಜ್ ಆಮ್ಯಾಂ ಕಿತೆಂ ಸಾಂಗ್ತಾತ್.... ಆಮ್ಚಾ ಜೆವ್ಣಾಂತ್ ಸೊಯಾಬಿನ್, ದಂಯ್, ಬಾದಾಮ್, ಪಾಲೆ-ಭಾಜಿ, ವಿವಿಧ್ ಫಳ್ ವಸ್ತು, ತಾಂತಿಯಾಂ, ಮಾಸ್ಚಿ ಆಸಾಜೆ.

ಪುಣ್ ತಶೆಂ ಕರ್ತಾ ಕೋಣ್? ಆಜ್‌ಕಾಲ್ ಘರಾಂನಿ ರಾಂದ್ಲಯ್ ಆಪ್ಲೊ ಜಾಲಾಂ. ಆರ್ಡರ್

ರಾಗ್, ಮೊಸೊರ್, ಹಗಂ ವಿಸ್ರಾಜಾಯ್. ಆಪ್ಣಾಪರಿಂಚ್ ಪೆಲ್ಯಾಕ್ ದೆಬಿಜಾಯ್. ನಿತಳಾಯ್ ಕುಡಿಚಿ, ಮತಿಚಿ, ಘರಾಚಿ ಆನಿ ಪರಿಸರಾಚಿ ಸಾಂಬಾಳ್ಕಾರ್ ಖಿಂಚಿಯಿ ಪಿಡಾ ಲಾಗಿಂ ಯೇನಾ ಮ್ಹಳ್ಳೆಂ ಉಡಾಸಾಂತ್ ದವರುನ್ ಧೈರಾನ್ ಖಿಂಚಾಯ್ ಪಿಡೆಕ್ ಪುಡ್ ಕರಾ - ಪಿಡಾ ಹಾರ್ತೆಲಿ ಜೀಕ್ ಭಲಾಯ್ಕಿ ಜಾತೆಲಿ.

ತುಮ್ಮಿ 'ದಿವೊ'ಚಿ ವರ್ಗಣಿ ಆಬೇರ್ ಜಲ್ಮಾ ಜಾಲ್ಯಾರ್ ತಿ ನವೀಕ್ರತ್ ಕರಾ. ವರ್ಗಣೆಚೊ ಐವಜ್ (ಏಕ್ ವರ್ಸಾಕ್ ರು. 500 ಆನಿ ಪಾಂಚ್ ವರ್ಸಾಂಕ್ ರು. 2000) ಸಕ್ಲೆಲ್ ದಿಲ್ಲ್ಯಾ ಆಮ್ಚ್ಯಾ ಬೆಂಕ್ ಖಾತ್ಯಾಕ್ ಟ್ರಾನ್ಸ್ಲರ್ ಕರ್ಚೆತ್ :

Bank: Citizen Credit Co-op Bank Ltd.,
Branch : Colaba, Mumbai
Current Account Name: DIVO
Current Account No. 209003100000524
ISFC code: CCBL0209003



ಹಾಂಚೆಲಾಗಿಂ ಮಾಗ್‌ಲೊ ಉಪ್ಯಾರ್ ಮೆಳ್ಳೊ ತಾಂಕಾಂ ಕಾಳ್ಜಾಂ ಥಾವ್ನ್ ಆರ್ಗಾಂ ದಿತಾಂ ಆನಿಕ್‌ಯಿ ಉಪ್ಯಾರ್ ಮೆಳ್ಳೊಂಕ್ ಮಾಗ್ತಾಂ.

— Francis Rebello & Family, Mumbai



ಕಾಳೋಕಾ ಥಾವ್ನ್ ಉಜ್ವಾಡಾಕ್

ಪುಸ್ತಕ 27 ಅಂಕೂ 13 ಮುಂಬಯ್ - ಜೂನ್ 26 - ಜುಲಾಯ್ 2, 2021

ಮೂಲ್ : ₹ 10.00

DIVO, Illustrated Konkani Weekly, 99, Perin Nariman Street, 1st Floor, Fort, Mumbai 400001. Tel.: +91 9820473103, 9820485389
E-Mail: secular@sezariworld.com / seculardivo@gmail.com

Website: www.sezariworld.com

ಸಂಪಾದಕ : ಲೋರೆನ್ ಕುವೆಲ್ಟೊ

ಸಕಾಲಿಕ್:

ಬದ್ಲಾವಣ್-ಕೊರೊನಾಚೆಂ ಬೆಸಾಂವ್

ಕೊರೊನಾ ಜಲ್ಮೊನ್ ವರ್ಸಾ ವಯ್ತ್ ಜಾಲೆಂ. ಚಿಂತುಂಕ್ ನಾತ್ಲೆಂಚ್ ಆಮಿ ಕರುಂಕ್ ಪಡ್ಲೆಂ. ಮನ್ಯಾಚಾ ಸಂಬಂಧಾಕ್ ಅತೀ ಗರ್ಜೆಚೊ 'ಸಂಪರ್ಕ್'ಚ್ ನಾಕಾ ಮ್ಹಳ್ಳ್ಯಾ ತಿತ್ತುನ್ ಪಾವ್ಲೊ. 'ನವೆಂ ನವೆಂಸಾಂವ್' (New Normal) ಮ್ಹಣ್ ಜಿಣಿ ಸುರು ಜಾಲಿ. ಸಭಾರ್ ಬದ್ಲಾವಣ್ ಜಾಲಿ- ಜಿಣ್ಯೆಂತ್, ಸಂಪರ್ಕಾಂತ್, ಜಿವ್ಣಾ-ಖಾಣಾಂತ್, ಸಮಾಜಿಂತ್. ಹಿ ಬದ್ಲಾವಣ್ ಸ್ವಾಭಾವಿಕ್ ಥರಾನ್ ಯೇಂವ್ಕ್ ನಾ. ಕೊರೊನಾನ್ ಆಮ್ಚೆರ್ ಹಾಡಯ್ಲಿ. ಥೊಡ್ಯಾಂಕ್ ಹಿ ಬದ್ಲಾವಣ್ ಮೆಚ್ಚಾಲಿ ತರ್ ಥೊಡ್ಯಾಂಕ್, ಮೆಚ್ಚಾಲಿ ನಾ.

1. ಶುಭಾಶಯ್ (greeting): ಆಮಿ ಹರ್ಯೆಕಾ ದಿಸಾ ಹಲೋ, ನಮಸ್ಕಾರ್, ಮಾರ್ಲೊ, ಗುಡ್ ಮಾರ್ನಿಂಗ್, ಹಾಯ್ ಇತ್ಯಾದಿ ಸಬ್ದಾನಿ ಉಲೊ ಕರುನ್ ಎಕಾಮೆಕಾ ಹಾತ್ ಹಾಲಯ್ತಾಂವ್. ಹೆಂ ಉಲವ್ಣೆಂ ಸುರು ಕರುಂಕೀ ಏಕ್ ಹಾತೆರ್ ಜಾತಾಲೆಂ. ಹಾತ್ ಹಾಲಂವ್ಚೆಂ, ಪೊಟ್ಟುನ್ ಧರ್ಚೆಂ ಇತ್ಯಾದಿ ಆತಾಂ ಉಗ್ತಾಯ್ ಕರುಂವ್ಕ್ ನಾ. 'ನಮಸ್ತ್' ಮ್ಹಣ್ ಪಯ್ನ್ ಥಾವ್ನ್ ಕರ್ಚೆಂ ಪಡ್ಲಾಂ. ಹೆಂ ಭಾರತಾಚೆಂ ನಮಸ್ತ್ ಆಜ್ ಪರ್ಗಾವಂತೀ ಸಾಮಾನ್ಯ್ ಜಾಲಾಂ.

2. ಕಾಮ್: ಹಿ ಮಹತ್ವಾಚಿ ಬದ್ಲಾವಣ್. ಘರಾ ಥಾವ್ನ್ ಕಾಮ್ (work from home) ಕರ್ಚಿ ಅನಿವಾರ್ಯ ಪರಿಸ್ಥಿತಿ ಸುರು ಜಾಲ್ಯಾ ಬುರ್ಗ್ಯಾಂಕ್ ಸಯ್ನ್ ಘರಾ ಥಾವ್ನ್ಚ್ ಶಿಕಾಪ್. ಮಿಟಿಂಗಾ ವಿಡಿಯೋ ದ್ವಾರಿಂ ಕರುನ್, ಜೂಂ, ಗೂಗಲ್ ಮೀಟ್ ಇತ್ಯಾದಿ ನವಿ ತಾಂತ್ರಿಕತಾ ವಾಪಾರ್ಚೆಂ ಸದಾಂಚೆಂ ಜಾಲಾಂ. ರಾಜಕೀಯ್ ವರ್ತುಲಾಂತ್ ಸಯ್ನ್ 'ವರ್ಚುವಲ್ ಮಿಟಿಂಗಾ' ಜಾಲಿಂ. ಹ್ಯಾ ಬದ್ಲಾವಣೆನ್ ಕುಟ್ಮಾಂ ಮಧೆಂ ಸಂಪರ್ಕ್ ಚಡಯ್ಲೊ ಮ್ಹಣ್ಣೆತ್.

3. ಹಾತ್ ಧುಂವ್ಣೆ: ವೈಯಕ್ತಿಕ ನಿತಳಾಯ್ ಬರಿಚ್ ದಿಸೊನ್ ಆಯ್ಲಿ. ನಿತಳಾಯ್ ಉಣಿ ಆಸ್ಚಾ ರಾಷ್ಟ್ರಾನಿ ಸಯ್ನ್ ಹಿ ಬದ್ಲಾವಣ್ ಬರ್ಯಾಚ್ ಮಾಫಾನ್ ಉಪ್ಕಾರಾಕ್ ಪಡ್ಲಿ. ಟಿಸ್ಯೂ ಪೇಪರಾನ್ ಹಾತ್ ಪುಸ್ತಾ ಪಾಸ್ಚ್ಯಾತ್ ಲೋಕಾನಿ ಸಯ್ನ್ ಹಾತ್ ಧುಲೆ.

4. ತೊಂಡಾ ಕವಚ್ (Mask): ಹೆಂ ಸರ್ವಾಂಕ್ ಸುರ್ವೆರ್ ಕಷ್ಟಾಚೆಂ ಜಾಲೆಂ ತರೀ ಕ್ರಮೇಣ್ ಸಾಮಾನ್ಯ್ ಜಾಲ್ಲಿ ಬದ್ಲಾವಣ್. ಕೇವಲ್ ವ್ಹಯ್ ಯಾ ನರ್ಸಾಂ ಯಾ ಥೊಡ್ಯಾ ಫ್ಯಾಕ್ಟರಿನಿ ಮಾತ್ ಆಸುಲೆಂ ಮಾಸ್ಕ್, ಆಜ್ ಹರ್ಯೆಕಲ್ಯಾಚಾ ಮುಸ್ಕಾರಾರ್ ದಿಸ್ತಾ. ಹ್ಯಾ ದಿಸಾನಿ ದೋನ್ ಮಾಸ್ಕಾಂ (double mask) ಫಾಲ್ಕಾರ್ ಬರೆಂ ಮ್ಹಳ್ಳಿ ಅಭಿಪ್ರಾಯ್ ಆಯ್ಲಾತಾ.

5. ಜಮೊ (Crowd): ಆಮ್ಕಾಂ ಆಮ್ಕಾ ಘೆಸ್ತಾನಿ, ಸಮಾರಂಭಾನಿ, ಕಾರ್ಯಾನಿ, ಲೋಕ್ ಜಾಯ್. ನಾ ತರ್ ಸಕ್ಡ್ ಚಾಪ್ಪೆ. ಹೆರ್ ಕಾರ್ಯಾಂಕ್ ನ್ಹಯ್ ತರೀ ಕಾಜಾರಾಕ್ ಆನಿ ಮೊರ್ನಾಕ್ ಲೋಕ್ ಯೆತಾಲೊ. ಪೂಣ್ ಹೆಂ ಕೊರೊನಾನ್ ಬದ್ಲಿಲೆಂ. ಇತ್ಲೊಚ್ ಲೋಕ್ ಆಸೊಂಕ್ ಜಾಯ್ ಮ್ಹಣ್ ಸರ್ಕಾರಾನ್ ಆದೇಶ್ ದಿಂವ್ಚಾ ಮಟ್ಟಾಕ್ ಪಾವ್ಲೆಂ. ಗಿಜಿ ಗಿಜಿ ಮ್ಹಣ್ ಜಿವೆಂತ್ ಆಸ್ಚೊ ಭಾರತಾಚೊ ಗಲ್ಲೊ ಲೋಕ್ ನಾಸ್ತಾನಾ ನಿರ್ದೇಶ್ ದಿಸ್ಚೊ. ಇಗರ್ಜೊ, ದಿವ್ಯಾಂ ಆನಿ ಹೆರ್ ಧಾರ್ಮಿಕ್ ಜಾಗೆ ಬಂಧ್ ಜಾಲೆ.

6. ಖಾಣ್ ಆನಿ ಪೀವಣ್: ಆಮ್ಕಾ ಖಾಣಾ ಆನಿ ಜಿವ್ಣಾಂತ್ ಥೊಡಿ ತರೀ ಬದ್ಲಾವಣ್ ಆಯ್ಲೊ ಮ್ಹಣ್ಣೆತ್. ಹೊಟೆಲ್, ಚಾಯೆಚಿಂ ದುಖಾನ್ ವಚೊನ್ ಘರ್ಚ್ ಬರೆಂ ಮ್ಹಣ್ ಲೋಕಾನ್ ಮಾಂದ್ಲೆಂ. ಘರಾಂತ್ಚ್ ಕಾಮ್ ಕರ್ಚಾ ಪತಿನಿ ಬಾಯ್ಲೆಕ್ ಘರ್ಚಾ ಕಾಮಾನಿ ಸಾಧ್ ದಿಂವ್ಚೆಂ ಕೊರೊನಾನ್ ಕೆಲ್ಲೆಂ ಬರೆಂ ಕಾಮ್ ಮ್ಹಣ್ಣೆತ್. ವ್ಹಯ್ಲೊ? ಥೊಡ್ಯಾನಿ ನವೆಂ ನವೆಂ ರಾಂದಾಪ್, ಖಾಣ್ ಕರುನ್ ಚಾಕ್ಲೆಂ.

7. ವ್ಯಾಪಾರ್ (shopping): ಭಾಯ್ತ್ ವಚೊನ್ ರಾಂದ್ಲಯ್ ಹಾಡ್ಲಿ, ಸಾಮಾನ್, ಮಾಸ್-ಮಾಸ್ಕಿ ಇತ್ಯಾದಿ ಹಾಡ್ಲೆಂಚ್ ಏಕ್ ಸೊಭಾಯ್, ತಾಂತುಂಯ್ ಸ್ತ್ರೀಯಾಂಕ್ ಹೆಂ ಕರುಂಕ್ ಖುಶಿ. ತಿ ಉಣಿ ಜಾಲಿ. ಘರಾ ಬಾಗ್ಲಾಕ್ಚ್ ಜಾಯ್ ಜಾಲ್ಲೆಂ ಯೇಂವ್ಕ್ ಸುರು ಜಾಲಾಂ. ಶಾಪಿಂಗ್ ಮಲ್, ರೆಸ್ಟೋರೆಂಟಾ ಘರಾಚ್ ಯೆತಾತ್.

8. ನ್ಹೆಸಾಣ್: ಘರಾಂತ್ ಥಾವ್ನ್ಚ್ ಕಾಮ್, ಮಿಟಿಂಗಾಂ, ಶಿಕಾಪ್ ಮ್ಹಣ್ಣಾನಾ, ಆಮ್ಚೆ ನ್ಹೆಸಾಣ್ ಸಯ್ನ್ ಬದ್ಲಾವಣ್ ಆಯ್ಲಿ. ಹೆಂಚ್ ಯಾ

(ಪಯ್ಲೊ ಪಾನಾರ್ ಥಾವ್ನ್)

ರಿಗೊನ್ ಟಾಯ್ ಬೊಂಬಾಂ ನೆಟವ್ನ್ ಆಮ್ಕಾಂ ಪಾಡಾವ್ ಕರಿತ್.

ಅಂಬಾಲಾ ಝುಜಾ ಕೇಂದ್ರ್ ಸಾಂಬಾಳ್ವಾ ಮೇಲಾಧಿಕಾರಿನ್ ಹ್ಯಾ ಬಾಬ್ಲಿಂ ತನ್ನಿ ಚಲಂವ್ಕ್ ಸಮಿತಿ ರಚ್ಲಿ!

ತನ್ನೆ ಸಮಿತಿಚೆ ಸಾಂಧೆಂ ಸರ್ವ್ ಕುಶಿನಿ ವಿಚಾರಣ್ ಕರುನ್, ನಿಲ್ದಾಣ್ ರಾಕ್ವಾ ಕಾಂಟ್ರಾ ಸರಿಯಾಂಚಿಯೊ ಪರೀಕ್ಷಾ ಕರುನ್ ನಿಮಾಣ್ ಆಮ್ಚಾ ತಂಬಾಕ್ಯೊ ಆಯ್ಲಿ. ಆಮ್ಚಾ ಮಿಸ್ಸಯ್ನ್ ಮಾಂಡಾವಳೆಚಿ ಪರೀಕ್ಷಾ ಕರುನ್, ಡಜನ್ಬರ್ ತಾಂತ್ರಿಕಾಂಕ್-ಆಧಿಕಾರಿಂಕ್ ಸವಾಲಾಂ ಫಾಲುನ್ ಫುಟಾನಾತ್ಲೊ ಟಾಯ್ ಬೊಂಬ್ ವಿಮಾನ್ ಥಾಂವ್ಲೆ ವ್ಹಯ್ತ್ ಕಸೊ ಪಾವ್ಲೊ ಮ್ಹಳ್ಳ್ಯಾವಿಶಿಂ ಪರಿಶೀಲನ್ ಕರ್ತಾನಾ ಆಮ್ಕಾಂ ಕಳಿತ್ ಜಾಲ್ಲಿ ಸಂಗತ್ ಆತಿ: ವಿಮಾನ್ ನಿಲ್ದಾಣ್ ರಾಕ್ವಿ ಕಾಂಟ್ರಾಸರಿ ಶಾಭಿತ್ ಆಸ್ಲಿ. ಖಿಯರಿ ಮನ್ಯಾ ರೀಗಾಕ್ ಆವ್ಕಾಸ್ ದಿಸಾನಾತ್ಲೊ, ಜಾಂವ್ ಸರಿಯಾ ಪಂದಾ ಖೊಡ್ಲೆಲೆಂ ಯಾ ರುಕಾ ಥಾವ್ನ್ ಉಡ್ಲೆಲೆಂ.

ಸಂಗತ್, ಆವ್ಕಾಸ್ ಆನಿ ರೀತ್ ಭಾರಿಚ್ ಗುಂಡಾಯೆನ್ ಪರಿಶೀಲನ್ ಕೆಲ್ಲ್ಯಾ ಆನಿ ವೆವೆಗ್ಗೆ ದುಬಾವ್ ರುತಾ ಕೆಲ್ಲ್ಯಾ ತನ್ನೆ ಸಮಿತಿನ ಕಸಲಿಯ್ ಸುಳಿ ಮೆಳಾನಾಸ್ತಾಂ ನಿರಾಶಿ ಜಾವ್ನ್ ಪಾಟಿಂ ವೆಚಾ ವಖ್ತಾ ಏಕ್ ವಿನತಿ ಉಪಯಿಲ್ಲ್ಯಾ ಪರ್ಮಾಣ್ ತ್ಯಾ ಸುವಾತೆಂತ್ ರಾಂವ್ಚಾ ಆಮಿ ಸೊಧ್ಯಾಂ ಮುಕಾರಿಜಾಯ್, ಫುಡೆಯೊ.

ಆನಿ ಆಮ್ಚಾ ಮೇಲಾಧಿಕಾರಿನ್ ಮಾಕಾ ಆಪವ್ನ್ ಹಿ ಜವಾಬ್ದಾರಿ ಕಳಯ್ತಾನಾ ಹಾಂವ್ ತಯಾರ್ ಜಾಲೊಂ!

ಆಮ್ಚಾ ಜಣಾಂ ಪಯ್ಲಿ ತೆಗಾಂಕ್ ವಿಂಚುನ್ ಆನಿ ಸೊಧ್ಯಾಂ ಕರ್ಚಾ ವಿಶಿಂ ಸಮ್ಜಣಿ ದೀವ್ನ್ ಗರ್ಜೆಚೊ ವ್ಹಸ್ತು ಆನಿ ಫಾವೊತಿ ಮುಸ್ತಾಯ್ಚಿ ಆರಾವ್ನ್ ಸಾಂಜೆರ್ ಸಾತ್ ವರಾರ್ಶೆಂ ತಯಾರ್ ಜಾಂವ್ಕ್ ಸಾಂಗ್ಲೆಂ. ದಿಸಾ ಉಜ್ವಾಡಾಕ್

ಸೊಧ್ಯಾಂ ಚಲಯ್ಲಾರ್ ಪಯ್ನ್ ಥಾವ್ನ್ ದೀಷ್ಟ್ ಫಾಲ್ಕಾ ದುಸ್ತಾನ್ ಪಂಗಡ್ ಕಳ್ಳಾ ಆನಿ ಪರ್ತ್ಯಾನ್ ಭಿತರ್ ರಿಗ್ಲಿ - ಬೊಂಬ್ ಮಾಂಡ್ಲಿ ತಾಂಚಿ ರೀತ್ ಬದಲ್ತಾ ಮ್ಹಣ್ ಹಾಂವೆಂ ಸಮ್ಜಯ್ಲೆಂ. ಹಾಂವೆಂ ಸೊಧ್ಯಾಂ ಚಲಯಿಲ್ಲ್ಯಾ ಪರ್ಮಾಣ್ ದುಸ್ತಾನ್ ಕಾಂಟ್ರಾ ಸರಿಯಾಂ ಪಂದಾ ಯಾ ಮಧೆಂ ಉಸ್ತಾನ್ ಯಾ ವ್ಹಯ್ಲಾನ್ ಚಡೊನ್ ಯಾ ಉಡೊನ್ ಯೆಂವ್ಕ್ ನಾತ್ಲೊ. ತಾಂಕಾಂ ಬೊಲ್ಡಿಚ್ ವಾಟ್ ಮೆಳ್ಳಲಿ.

ಆನಿ ತ್ಯಾ ವಿಶಿಂ ಸೊಧುಂಕ್ ಹಾಂವೆಂ ಆಲೊಚನ್ ಕೆಲ್ಲಿ ಆನಿ ಆಂದಾಜಾನ್ ರೀತ್ ತಯಾರ್ ಕೆಲ್ಲಿ. ಮೇಲಾಧಿಕಾರಿನ್ ರರಾಯಿಲ್ಲ್ಯಾ ಕರಿಣ್ ಪಾರೊತಾ ಜವಾನಾಂಕ್ಯೊ ಗಜಾಲ್ ಕಳವ್ನ್ (ತಾಂಚೆಂ ಮತೆರ್ಪಣ್ ಆಡಾಂವ್ಕ್) ದುಸ್ತಾನಾಂನಿ ಭಿತರ್ ರಿಗ್ಲಿ ವಾಟ್ ಸೊಧುನ್ ಕಾಡುಂಕ್ ಯೋಜನ್ ರಚ್ಲೆಂ.

ತ್ಯಾ ಪರ್ಮಾಣ್ ಸಾಂಜೆರ್ ಸಾತ್ ವರಾರ್ ಮ್ಹಜೊ ಪಂಗಡ್ ಫಾವೊತ್ಯಾ ರಿಶಿನ್ ತಯಾರ್ ರಾವುಲ್ಲೊ!

ಮ್ಹಜ್ಯಾ ಮಿಸ್ಸಯ್ನ್ ವಿಭಾಗಾನ್ ತಂಬು ಮಾರುನ್ ರಾವ್ಲೆಲ್ಯಾ ಸುವಾತೆ ಥಾವ್ನ್ ತಿಕ್ಕೆ ಪಯ್ನ್ ಏಕ್ ಉದ್ಯಾವಾಳ್ ಆಸ್ಲಿ ಆನಿ ತಿ ಪಯ್ಲಿಲ್ಯಾ ಗುಡ್ಯಾ ಥಾವ್ನ್ ವಾಳೊನ್ ಆಮ್ಚಾ ವಿಮಾನ್ ನಿಲ್ದಾಣಾ ಕುಶಿಂತ್ಲಾನ್ ಫುಡೆಂ ವೆತಾಲಿ. ತ್ಯಾ ವರ್ವಿಂ ಆಮ್ಚಾ ವಿಮಾನ್ ಥಾಂವ್ಣೆಕ್ ಕಾಂಯ್ ಹರ್ಕತ್ ನಾತ್ಲಿ ತರಿ ಭಿತರ್ ಯೆಂವ್ಣಾಕಡೆಂ ಆಸ್ಚಾ ಕಾಂಟ್ರಾ ಸರಿಯಾಂಕ್ ತಿಕ್ಕೆ ಚಡಿತ್ ಭದ್ರತಿ ದಿಂವ್ಚಿ ಗರ್ಜ್ ಆಸ್ಲಿ. ತ್ಯಾ ಖಾತಿರ್ ತಿಚಾ ವ್ಹಯ್ಲಾನ್ ವೆಚಾ ಕಾಂಟ್ರಾ ಸರಿಯಾಂಕ್ ಚಡಿತ್ ಗೂಂಡ್ ಕರುನ್ ತಿಚಾ ಥಳಾ ಪರ್ಯಾಂತ್ ರೊಂಬಯಿಲ್ಲೆಂ ಆನಿ ವರ್ಸಾಕ್ ದೋನ್ ಪಾವ್ಲಿಂ ವಿಶಿಷ್ಟ್ ಪಂಗಡ್ ಪರೀಕ್ಷಾ ಕರ್ತಾಲೊ.

ಆನಿ ಮ್ಹಾಕಾ ಉದ್ಯಾ ಭಿತಲ್ಯಾ ಕಾಂಟ್ರಾ ಸರಿಯಾಬಾಬ್ಲಿಂ ದುಬಾವ್ ಮಾರ್ಲೆಲ್ಯಾನ್ ಎಕ್ಲಾಕ್ ಉದ್ಯಾ

ಪಂದಾ ವಚುಂಕ್ ಫರ್ಮಾಯ್ಲೆಂ ಆನಿ ಪಾಟಿರ್ ಒಕ್ಟಿಜನ್ ಸಿಲಿಂಡರ್, ತೊಂಡಾಂತ್ ಪಾಯ್, ದೊಳ್ಯಾಂಕ್ ಗ್ಲಾಸ್ ಕವಚ್ ಫಾಲ್ಕಾ ತಾಣ್ ಸುಮಾರ್ ಪಂದಾ ಮಿನುಟಾಂ ಉದ್ಯಾ ಪಂದಾ ತನ್ನಿ ಚಲಯ್ಲಿ.

ಉಪ್ರಾಂತ್ ವ್ಹಯ್ತ್ ಯೇವ್ನ್ "ಉದ್ಯಾ ಪಂದ್ಲಿ ಕಾಂಟ್ರಾಸರಿ ಕಾತ್ಯುನ್ ವಾಟ್ ಕೆಲ್ಯಾ" ಮ್ಹಣ್ ಕಳಯ್ಲೆಂ!

ಮ್ಹಾಕಾ ದಿಲ್ಲ್ಯಾ ಜವಾಬ್ದಾರೆಚೊ ಪಯ್ಲೊ ವಾಂಟೊ ಯಶಸ್ವಿ ರಿಶಿನ್ ಸಂಪಯಿಲ್ಲ್ಯಾ ಹಾಂವೆಂ ಪಾಟಾಪಾಟ್ (ರಾತ್ ಮ್ಹಣ್ ಲೆಕಿನಾಸ್ತಾಂ) ಮೇಲಾಧಿಕಾರಿಕ್ ಗಜಾಲ್ ಕಳಯ್ಲಿ ಆನಿ ತುರ್ತಾನ್ ಉದ್ಯಾ ಪಂದ್ಲಿ ಕಾಂಟ್ರಾಸರಿ ಸಾರ್ಕಿ ಕರುನ್ ದುಸ್ತಾನಾಚಾ ಫುಡ್ಲ್ಯಾ ಅಕ್ರಮಣಾಕ್ ಆಡ್ಕಳ್ ಫಾಲ್ವಿ ಗರ್ಜ್ ವಿವರಲಿ. ಪುಣ್ ಕಾಂಟ್ರಾಸರಿ ಸಾರ್ಕಿ ಕರುನ್ ಚಡಿಕ್ ಆಡ್ಕಳ್ ರಚ್ಪಾಕ್ ಸಭಾರ್ ಸಾಹೆತ್ ನವೆಂ ತಾಂತ್ರಿಕಾಂಚಿ ಗರ್ಜ್ ಆಸ್ಲೆಲ್ಯಾನ್ ಆನಿ ತೆಂ ಹ್ಯಾಚ್ ರಾತಿಂ ಹಾಡಂವ್ಕ್ ಭಾರಿಚ್ ಕಷ್ಟ್ ಜಾಲ್ಲ್ಯಾನ್ ಆಮ್ಚೆಂ ಕಾರ್ಯಕ್ರಮ್ ಫುಡ್ಲ್ಯಾ ರಾತಿಕ್ (ದಿಸಾಕ್ ನಜೊ - ದುಸ್ತಾನಾಕ್ ಕಳ್ಳಾ) ಮುಕಾರುಂಕ್ ವಿನಂತೆಚೊ ಆದೇಶ್ ಆಯ್ಲೊ.

ಫುಡ್ಲ್ಯಾ ದಿಸಾ ಜಟ್ಟಿಕ್ ಆಯಿಲ್ಲ್ಯಾ ಮೇಲಾಧಿಕಾರಿನ್ ಮಾಕಾ ವರೆವಿಂಗಡ್ ಆಪವ್ನ್ ಕಾಂಟ್ರಾಸರಿ ದುರುಸ್ತು ಕೆಲ್ಯಾ ಉಪ್ರಾಂತ್ ಜರ್ ದುಸ್ತಾನ್ ಪಂಗಡ್ ಯೇತ್ ತರ್ ತಾಂಕಾಂ ಧರ್ಲ್ಯಾ ಯಾ ಬೂದ್ ಶಿಕಂವ್ಣಾವಿಶಿಂ ತಂತ್ರಾ-ಮಂತ್ರಾಚೊ ಸಂವಾದ್ ಮಾಂಡ್ಲೊ, ಘಡ್ಯೆ ಘಡ್ಯೆ ಮಾಕಾ ಫುಗಾರುನ್.

ತ್ಯಾ ತೆಕಿತ್ ಬುದ್ಧಂತಾಯ್ ದಾಕಯಿಲ್ಲ್ಯಾ ಹಾಂವೆಂ ದುಸ್ತಾನಾಕ್ ಬೂದ್ ಶಿಖಿಂವ್ಚಿ ವಾಟ್ ದಾಕಯ್ಲಿ!

ತ್ಯಾ ಪರ್ಮಾಣ್ ಮ್ಹಜ್ಯಾ ಪಂಗಡ್ ರಾತ್ಲ್ಯಾ ವೆಳೆಂ ವ್ಹಾಳಾಂತ್ಲಾ ಉದ್ಯಾ ಪಂದಾ ಆಸ್ಚಾ ಕಾಂಟ್ರಾ ಸರಿಯಾಂಕ್ ಸಮಾ ಕರ್ಚೆಂ ಕಾಮ್ ಹಾತಿಂ ಧರ್ದೆಂ. ದೋನ್ ರಾತಿಂ ಭಾರಿಚ್ ಒದ್ದಾಡ್ಲೊ ಉಪ್ರಾಂತ್ ತೆಂ ಸಾರ್ಕೆಂ ಜಾಲೆಂ ಮಾತ್ ನ್ಹಯ್ ಆದ್ಲ್ಯಾ ಪಾಸ್ ಚಡ್ ಮಜ್ಬೂತ್ಯೊ ಜಾಲೆಂ. ತಿಸ್ತ್ಯಾ ದಿಸಾ ಬೊಂಬಯ್ ಥಾವ್ನ್ ನೇವಿ ಸೈನಿಕ್ (ನೇವಿ) ಎಕ್ಲೊ ವಿಶಿಷ್ಟ್ ಪಾರ್ಸೆಲಾ ಸಂಗಿಂ ಆಯ್ಲೊ ಆನಿ ತಾಂತುಂ ಉದ್ಯಾ ಭಿತರ್ ದವರ್ಚೊ - ಆಪಡ್ಲ್ಯಾರ್ ಯಾ ಕಿತೆಂಯ್ ಲಾಗ್ಲ್ಯಾರ್ ಸೋಪ್ಚೆ ಜಾಂವ್ಲೊ ವಿಶಿಷ್ಟ್ ಬೊಂಬ್ ಆಸ್ಲೊ. ಆಮ್ಚಾ ಪಂಗಡಾ ಸಸಾಯೆನ್ ತಾಣ್ ತೊ ಕಾಂಟ್ರಾ ಸರಿಯಾಂಕ್ ಚಿಡ್ಕಾವ್ ಜಿವಾಳ್ ಕೆಲೊ.

ದೋನ್ ದೀಸ್ ಕಿತೆಂಯ್ ಜಾಲೆಂ ನಾ, ಪುಣ್ ತಿಸ್ತ್ಯಾ ರಾತಿಂ ಉದ್ಯಾ ಪಂದಾ ಕಾಂಟ್ರಾ ಸರಿಯೆ ಲಾಗ್ಲ್ಯಾರ್ ಬೊಂಬ್ ಫುಟ್ಲೊ ಆನಿ ಉದಾಕ್ ವ್ಹಯ್ತ್ ಉಸಾಳ್ಚೊ ಆವಾಜ್ ಮಂದ್ ರಿಶಿನ್ ಆಯ್ಲೊ.

ಸಕಾಳಿಂ ಉಜ್ವಾಡಾನಾಂಚ್ ಥಾಂವ್ಲೆಲ್ಯಾ ಆಮ್ಕಾಂ ವ್ಹಾಳಾಂತ್ ಉಪ್ಯೆಂವ್ಚಿಂ ತೀನ್ ಮೊಡಿಂ ದಿಸ್ಲಿಂ!

ತೆಂಚ್ ನ್ಹೆಸಾಜಾಯ್ ಮ್ಹಳ್ಳೆಂ ಬದ್ಲಾಲೆಂ. ನವೆಂ ನ್ಹೆಸಾಣ್ ಕಾಣ್ಲೆಂವ್ಚೆಂ ಸಯ್ನ್ ಉಣೆಂ ಜಾಲೆಂ. ಟ್ರೈ, ಬೆಲ್ಟ್, ಮೊಚಿ ಇತ್ಯಾದಿ ಫಾಲ್ಸ್ ಯೂನಿಫಾರಂ ನ್ಹೆಸೊಂಕ್ ನಾ ಮ್ಹಣ್ ಬುರ್ಗ್ಯಾಂಕ್ ಭಾರಿಚ್ ಖುಶಿ.

9. ಸಂಪರ್ಕ್ ಆನಿ ಇಷ್ಪಾಗತ: ಬಾರಾನಿ, ಪಾರ್ಕಾನಿ, ಹೊಟೆಲಿನಿ, ಧಾರ್ಮಿಕ್ ತಸೆಂ ಸಾರ್ವಜನಿಕ್ ಜಾಗ್ಯಾನಿ ಮೆಳ್ಳೆಂ ಉಣೆಂ ಜಾಲಾಂ. ಹ್ಯಾ ಜಾಗ್ಯಾನಿ ಮೆಳ್ಳೊನ್ ಗಪ್ಪೆ ಮಾರ್ನ್, ತುಕ್ಲಾವ್ನ್ ಸಂತೊಸ್ ಪಾಂವ್ಚೆಂ ನಾಂಚ್ ನಾ ಮ್ಹಣ್ಣೆತ್. ಫೊನಾರ್ ಯಾ ವಿಡಿಯೋ ಫಾಲ್ಸ್ಚೆಂ ಎಕಾಮೆಕಾ ಮೆಳ್ಳೆಂ ಜಾಲಾಂ..

10. ಸನ್ದಾರ್ ಆನಿ ಆಯ್ತಾರ್ (weekend): ಆಮಿ ಸಕ್ಡ್ ಹ್ಯಾ ದಿಸಾಂಕ್ ರಾಕೊನ್ ಆಸ್ತೆಲ್ಯಾಂವ್, ಆತಾಂ ಆಯ್ತಾರ್ ಖಿಂಚೊ ದೀಸ್ ಮ್ಹಣ್ಚೆಂ ಕಳಾನಾ ಜಾಲಾಂ. ಆಯ್ತಾರ್ ಮ್ಹಣ್ಣಾನಾ ಮಿಸಾಕ್ ವೆಚೆಂ, ದುಕ್ರಾ ಮಾಸ್ ಹಾಡ್ಲೆಂ ಯಾ ಮಿಸಾ ಉಪ್ರಾಂತ್ ಹೊಟೆಲಾಂತ್ಚ್ ನಾಷ್ಟೊ ಇತ್ಯಾದಿ ಚುಕ್ಲಾಂ. ಆಯ್ತಾರಾ ಚಿಕನ್ ಯಾ ಮಟನ್ ಆದಿಂ ಆಸ್ಲೆ ಬರಿ ನಾ. ಹ್ಯಾ ದಿಸಾನಿ ಸಾಂಗಾತಾ ಮೆಳ್ಳೊನ್ ಸೊರೊ ಪಿಯೆತೆಲ್ಯಾಂಕ್, ಪಾರ್ಟಿ ಕರ್ತೆಲ್ಯಾಂಕ್ ನಿರಾಸ್.

ಹ್ಯಾ ಬದ್ಲಾವಣೆ ಮಧೆಂ ಆಮ್ಚಿ ಜಿಣಿ ಆಮಿ ಮುಂದರ್ಸುನ್ ವರುಂಕ್ ಆಸಾ. ಕಾಲಕ್ಕೆ ತಕ್ಕಂತೆ ಕೋಲ ಮ್ಹಳ್ಳೆ ಬರಿ ಬದ್ಲಾವಣ್ ಆಪ್ಣಾಂವ್ಕ್ ಜಾಯ್. ಆದ್ಲೆ ಬರಿಚ್ ಬರೆ ದೀಸ್ ಪಾಟಿಂ ಯೆತೆಲೆ ಮ್ಹಣ್ ಪಾತ್ಯೆವ್ನ್, ಪರಿಶ್ಚಿತಿ ಸುದ್ರೊನ್, ಕೊರೊನಾ ನಾಸ್ ಜಾವ್ನ್ ಆಮಿ ಸಂತೊಸಾನ್ ಜಿಯೆಂವ್ಕ್ ಸಾಧ್ಯ್ ಆಸಾ ಮ್ಹಳ್ಳ್ಯಾ ಸಕಾರಾತ್ಮಕ್ ಚಿಂತಾನ್ ಆಮಿ ಜಿಯೆಂವ್ಚಾಂ.



ಉರ್ಬಾನ್ ಡೆ'ಸೋಜ, ಮೂಡ್‌ಬಿದ್ರಿ



ಆಸ್ತಿ ಭಾರತೀಯ ಕೇಕಿಚಿ ಕಥಾ

ನವೀನ್, ಕುಲೈಕರ್

ಆಮ್ನಾ ದೇಶಾಂತ್ ಜೆದ್ನಾ ಬ್ರಿಟಿಶಾಂನಿ ಪಾಂಯ್ ಭಿತರ್ ದವರ್ಲೊ ತೆದಾಳಾ ತಾಂಚಿ ಸಾಂಗಾತಾ ಕೇಕಿನ್ಯೆ ಪ್ರವೇಶ್ ಕೆಲೊ. ಆಮ್ನಾ ದೇಶಾಂತ್ ಬ್ರಿಟಿಶಾಂಚೆಂ ರಾಜ್ ವಿಸ್ತಾರ್ತಾನಾ ಕೇಕಿಂಚಿ ಮಾಗ್ಣಿಂ ವಾಡ್ಲಿ. ಬ್ರಿಟಿಶಾಂಚ್ಯೊ ಬೇಕರಿ ಸುರು ಜಾಲೊ. ತರೀ ಪುಣ್ ಭಾರತಾಂತ್ಲಿ ಪಯ್ಲಿ ಕ್ರಿಸ್ತಾನ್ ಕೇಕ್ ಕೆಲ್ಲಿ ಪ್ರಶಂಸಾ/ ಶ್ರೇಯ್ ಕೇರಳಾಚಾ ಬೇಕರಿಕ್ ಫ್ಲೆತಾಂ.

ಕೇಕ್ ಮ್ಹಣ್ಚ್ಯಾ ಲೊಕಾಂಚಾ ತೊಂಡಾನಿ ಲಾಳ್ ಸುಟ್ತಾ. ಎಕಾ ಕಾಳಾರ್ ಮ್ಹಳ್ಯಾರ್ ಭೋವ್ ಪುರಾತನ್ ಕಾಳಾರ್ ಕ್ರಿಸ್ತಾಂವಾಂಕ್ ಕೇಕ್ ಮುಖ್ಯ ಜಾವ್ನಾಸ್ಲಿ. ತರ್ ಆಜ್ ಪ್ರತೀ ಎಕಾ ಸಮುದಾಯಾಚಾ ಕುಟ್ಮಾಂನಿ

ಕೇಕಿನ್ ರಾಜ್ ಕೆಲಾಂ. ಘರಾಂತ್ ಕಸಲೊಯಿ ಸಂಭ್ರಮ್ ಆಸೊಂ, ಕೇಕಿಚೆಂ ಕಾಪ್/ಕುಡ್ಲೊ ಆನಿ ಥಂಡ್ ಪೀವನ್ ಪಯ್ಲೊ ಜಾಗೊ ಘೆತಾ.

ಭಾರತಾಂತ್ ನತಾಲಾಂಚಿ ಕೇಕ್ ತಯಾರ್ ಕೆಲ್ಲಿ ಕೀರ್ತ್ ಕೇರಳಾಚಾ ಎಕಾ ಬೇಕರಿಕ್ ವೆತಾಂ. ತಲಾಶೆರಿ ನಾಂವಾಚಾ ಗಾಂವಾಂತ್ 1880 ವರ್ಸಾಂ ಮಾರಿಬಳ್ಳಿ ನಾಂವಾಚಾ ಎಕಾ ಉದ್ಯೋಗಿಸ್ತಾನ್ ಪಯ್ಲಿ ದೇಶಿ ಬೇಕರಿ ಸುರು ಕೆಲ್ಲಿ.

ಬೇಕಿಂಗ್ ಕಲಾ ತೊ ಬ್ರಹ್ಮದೇಶಾಂತ್ ಶಿಕ್ಲೊ. ಆಮ್ನಾ ರಾಯಲ್ ಬಿಸ್ಕಿಟ್ ಫೆಕ್ಟರಿತ್ ಸುಮಾರ್ 40 ಪ್ರಕಾರಾಂಚ್ಯೊ ಬಿಸ್ಕಿಟ್ಯೊ, ಬ್ರೆಡ್, ಟೋಸ್ಟ್ ವಗಯ್ತೆ ತಯಾರ್ ಕರ್ತಾಲೊ. ಪುಣ್ ಕೆದ್ನಾಂಯಿ ಕೇಕ್ ತಾಣ್ ಕೆಲ್ಲಿ ನಾತ್ಲಿ. ತ್ಯಾ ವೆಳಾ ಮರ್ಡೊಕ್ ಬ್ರಾವುನ್ ನಾಂವಾಚೊ ಬ್ರಿಟಿಶ್

ಮ್ಹಕ್ತಿ ತಾಚಾ ದುಕಾನಾಕ್ ಪಾವ್ಲೊ. ತಾಣ್ ಇಂಗ್ಲೆಂಡಾ ಥಾವ್ನ್ ಏಕ್ ಕ್ರಿಸ್ತಾನ್ ಕೇಕ್ ಹಾಡ್ಲಿ. ತಾಣ್ ಹ್ಯಾ ಬೇಕರಿವಾಲ್ಯಾಕ್ ತ್ಯಾ ಕೇಕಿಚೊ ಏಕ್ ಕುಡ್ಲೊ ಖಾಂವ್ಕ್ ದೀವ್ನ್ ಹ್ಯಾ ಥರಾಚಿ ಕೇಕ್ ತಯಾರ್ ಕರ್ತಿಗಿ ಮ್ಹಣ್ ವಿಚಾರಿ.

ಮರ್ಡೊಕ್ ಸ್ವತಃ ತಿಕೆಸಾಲಿಚೊ ವಿಕೊ ಯಾ ಸಾಟೊ ಮಾರ್ಚಿ ತಾಣೆಂ ಬ್ರಾವುಕ್ ಕೇಕ್ ಕಶಿ ಕರ್ತಾತ್ ಮ್ಹಳ್ಳೆಂವಿಶಿಂ ವಿವರ್ ದಿಲೊ. ಡ್ರೈ-ಫ್ರೂಟ್ಸ್, ಕೊಕೊ ಆಸ್ಲೊ ವಸ್ತು ದಿಲ್ಯೊ. ಪುಣ್ ಬಾಪುಕ್ ಸ್ವತಃಚೆರ್ ವಿಶ್ವಾಸ್ ಆಸ್ಲೊ.

ಪಯ್ಲೆಂ ತಾಣೆಂ ಕೇಕಿ ಖಾತಿರ್ ಕೇಕಿಚೆಂ ಆಯ್ಲಾನ್ ಗಾಂವ್ಚಾ ಲೊಹಾರಾ ಕಡೆನ್ ಕರವ್ನ್ ಘೆತ್ಲೆಂ. ಕೇರಳಾಂತ್ಲಿ ಬರ್ರೊ ಏಕೊ, ತಿಕೆಸಾಲ್ ವಿಂಚುನ್ ಹಾಡ್ಲಿ. ಕೇಕಿಚೆಂ ಮಿಶ್ರಣ್ ಕರ್ಚೆಂ ಖಾತಿರ್ ಮರ್ಡೊಕಾನ್ ಸಾಂಗ್ಲಿ ಫೆಂಚ್ ಬ್ರಾಂಡಿ ವಾಪಾರಿನಾಸ್ತಾನಾ ಕಾಜುಚಿ ಆಸಲ್ ಫೆನಿ ವಾಪರ್ಲಿ. ನತಾಲಾಂಚಾ ಫೆಸ್ಟಾಚಾ ಚಾರ್ ದಿಸಾಂ ಪಯ್ಲೆಂ ಬ್ರಾವುನ್ ಕೇಕ್ ಮರ್ಡೊಕಾಚಾ ಮುಕಾರ್ ದವರ್ಲಿ. ಆಸ್ತಿ ಭಾರತೀಯ್ ಕೇಕಿಚಿ ರೂಚ್ ಚಾಕ್ರಚ್ ಮರ್ಡೊಕ್ ಪಿಸೊಚ್ ಜಾಲೊ. ತಕ್ಲಣ್ ತಾಣ್ ಬ್ರಾವುಕ್ ವೀಸ್ ಕೇಕಿಂಚೆಂ ಆರ್ಡರ್ ದಿಲೆಂ. ರಾಯಲ್ ಬಿಸ್ಕಿಟ್ ಫೆಕ್ಟರಿಚೆಂ ನಾಂವ್ ಸಗ್ಳ್ಯಾಂನಿ ಗಾಜ್ಲೆಂ!

ತಶೆಂ ಪಳಂವ್ಕ್ ಗೆಲ್ಯಾರ್ ಭಾರತಾಂತ್ ಕೇಕಿಂಚೆಂ ಸಮೀಕರಣ್ ಕ್ರಿಸ್ತಿ ಧರ್ಮಾ ಸಂಗಿಂ ಜೊಡ್ಲೆಂ. ಪುಣ್ ಸವ್ಯಾಸ್ ಸರ್ವಾಂನಿ ಕೇಕಿಕ್ ಸ್ವಾಗತ್ ಕೆಲೊ. ಕೇಕಿಚಾ ಕೃತ್ಯೆಂತ್ ಆನಿಕೆಯಿ ಏಕ್ ಭಾರತೀಯ್ ಪದ್ಧತ್ ಆರಂಭ್ ಜಾಲಿ. ಶಿ ಮ್ಹಳ್ಯಾರ್ ತಾಂತ್ಯಾಂ ಶಿವಾಯ್ ಕೇಕ್. ಧಂಯ್, ಈಸ್ಟ್, ಮಾರ್ಜರಿನ್ ಯಾ ಚಡ್ ಬೇಕಿಂಗ್ ಪೌಡರ್, ಕೆದಾಳಾ ಸಾಯ್, ದೂಧ್, ಕಂಡೆನ್ಡ್ ಮಿಲ್ಕ್..... ಆಸಲ್ಯೊ ವಸ್ತು ವಾಪರುನ್ ಕೇಕಿಚೊ ಏಕ್ ನವಿ ರೂಚ್ ದಿಲಿ. ಆಶೆಂ ಸರ್ವ್ ಭಾರತೀಯಾಂಕ್ ಕೇಕ್ ಆಪ್ಲ್ಯಾಚೆ ದೇಶಾಚಿ ಆಮ್ಣಿಂಚ್ ಮ್ಹಳ್ಳೆಂ ಭೋಗ್ಲಾಂ ಉದೆಲಿಂ.

ಆತಾತಾಂ ಕೇಕಿಂಚಿ ಪ್ರಕಾರ್, ಕೇಕಿಂಚೆಂ ರೂಚ್ ವಿವಿಧ್ ಥರಾಂಚಿ ಆಸಾ. ವಿವಿಧ್ ಬೇಕರಿ ನತಾಲಾಂ ಫೆಸ್ಟಾ ವೆಳಾರ್ ವಿವಿಧ್ ವಿನ್ಯಾಸಾಂಚ್ಯೊ ಕೇಕ್ ತಯಾರ್ ಕರುನ್ ಪ್ರದರ್ಶನಾಕ್ ದವರ್ತಾತ್. ಆತೀ ಗ್ರೇಸ್ತ್ ಆಸೊಂ ಯಾ ಆತೀ ದುಬ್ಲೊ ತಾಂಚಾ ಜಲ್ಮಾ ದಿಸಾಕ್ ಜರ್ತರ್ ಕೇಕ್ ನಾ ತರ್ ಜಲ್ಮಾ ದೀಸ್ ಆಚರಣ್ಂಚ್ ಆಸಾನಾ!

ಸೊಂಜ್ ಕೇಕ್, ಫುಟ್ಸ್ ಕೇಕ್, ಕ್ರಿಸ್ತಾನ್ ಕೇಕ್, ವೆಡ್ಡಿಂಗ್ ಕೇಕ್, ಪಾಯ್ಸ್ಪಲ್ ಕೇಕ್, ಆರೆಂಜ್ ಕೇಕ್, ಬ್ಲೆಕ್ ಫೊರೆಸ್ಟ್ ಕೇಕ್, ಸ್ವಾಬೆರಿ ಕೇಕ್ ಮ್ಹಣ್ ಸಭಾರ್ ರುಚಿಂಚ್ಯೊ ಕೇಕಿ ತಯಾರ್ ಜಾತಾತ್.

ದೇವಾಚೆಂ ಬೆಸಾಂವ್

ಪಾವ್ನಾ ಕಾಳಾ ಸುರ್ವರ್
ರಿಯುಗ್ ಭಿಗ್ ರುಗ್ಲಾಣ್ ಆಕಾಸಾರ್
ಗುಡು ಗುಡು ಗಡ್ಡುಡೊ ಮೊಳ್ವಾರ್
ರಂಗಾಳ್ ಪಾವ್ನಾ ಧೋಣುಂ ಅಂತ್ರ ಫಾರ್
ಹೆಂ ಘಡ್ತಾ ಜೂನ್ ಮೈನ್ಯಾಚಾ ಸುರ್ವರ್

ಕಾಳಿಂ ಮೊಡಾಂ ಜಾಲಾಂತ್ ತಯಾರ್
ಥಂಡ್ ವಾರೆಂ ಹಳೂ ವ್ಹಾಳೆಂ ಭುಂಯ್ವಾರ್
ರಾಸ್ ರಾಸ್ ಪಾವ್ನಾ ವೊತ್ಲೊ ಸುಖೆ ಧರ್ಣೀರ್
ನವೊ ಹುರುಪ್ ಭರೊ ಜಿವಿಂಚೆರ್
ಉಲ್ಲಾಸಾಚೊ ಹವೊ ಮನ್ಯಾ ಜಿವಾರ್

ಭುಂಯ್ ಕೊಸಾಂವ್ಕ್ ಶೆತ್ಕಾರ್ ತಯಾರ್
ತಣ್ ಕಿರ್ಲಾಲೆಂ ರೂಕ್ ರುಡಾಂ ಪಾಲೆಲಿಂ ಪೃಥ್ವೆರ್
ಜಿವಾಳ್ ಭರೊ ಪರಿಸರಾಚೆರ್
ಧರ್ತಿ ಸೊಭಾಲಾಗಿ ಪಾಚ್ಚ್ಯಾ ರಂಗಾರ್
ಸೊಮ್ಯಾ ದೇವಾಚೆಂ ಬೆಸಾಂವ್ ಮನ್ಯಾ ಕುಳಾಚೆರ್

ಹೆನಿ ಸೋಜ್, ಕಾಟಿಪಳ್ಳೆ

ದಿವೊ ಪತ್ರಾಚಿ ವರ್ಗಣಿ ದರ್

ದೇಶಾಂತ್ ಎಕಾ ವರ್ಸಾಕ್	ರು. 500
ದೋನ್ ವರ್ಸಾಂಕ್	ರು. 1000
ಪಾಂಚ್ ವರ್ಸಾಂಕ್	ರು. 2000
ವಿದೇಶಾಕ್ ಎಕಾ ವರ್ಸಾಕ್	ರು. 3500

'ದಿವೊ' ಇಸ್ತಿಹಾರ್ ದರ್ Ad. Tariff

	B/W	Colour
Full Page ಸಗ್ಳೆಂ ಪಾನ	Rs. 12,000	Rs. 18,000
Centre Spread ಮದ್ದಿಂ 2 ಪಾನಾಂ	Rs. 18,000	Rs. 25,000
Half Page ಅರ್ಧೆಂ ಪಾನ	Rs. 8,000	Rs. 12,000
Quarter Page ಕಾಲ್ಟೆಂ ಪಾನ	Rs. 5,000	Rs. 8,000
1/8 Page 1/8 ಪಾನ	Rs. 3,000	Rs. 5,000
Panels (Each) ಪೆನಲ್ (ಎಕಾಕ್)	--	Rs. 2,000
Col. Cms. ಕೊ. ಸಿ. ಮಿಟರ್	Rs. 100	Rs. 125

Front Page 100% extra ಮುಖ್ ಪಾನಾಕ್ 100% ಚಡಿತ್
Back Page 50% extra ಪಾಟ್ಯಾ ಪಾನಾಕ್ 50% ಚಡಿತ್

Thanksgiving ಆರ್ಗಾಂ

Without Block ಬೊಕಾವಿಣೆಂ	Rs. 400
One Block ಎಕಾ ಬೊಕಾ ಸಂಗಿಂ	Rs. 500
Each additional Block ಹರೆಕಾ ಚಡಿತ್ ಬೊಕಾಕ್	Rs. 300
Novena/Holy Spirit Prayer ಮಾಗ್ಣೆಂ	Rs. 700
St. Juze Vaz Novena Prayer	Rs. 3000

ಹಿ ದರ್ 1-1-2020 ಥಾವ್ನ್ ಲಾಗು ಜಾತಾ

'ದಿವೊ' ಬ್ಯಾಂಕ್ ಎಕೌಂವ್

ನವೀಕೃತ್ ಕರುಂಕ್ ವ ನವಿ ಭರುಂಕ್, ವರ್ಗಣಿಚಿ ದರ್ ಶೀದಾ ಖಿಂಚಾಯಿ ಸಕಯ್ನ್ ದಿಲ್ಲ್ಯಾ 'ದಿವೊ' ಬ್ಯಾಂಕ್ ಎಕೌಂವ್ಚಾಕ್ ಧಾಡ್ತೆತ್.

Bank : Model Co-op Bank Ltd.,
Branch : Fort, Mumbai
Current Account Name: DIVO
Current Account No. 013120100000013
IFSC code: MDBK0000013

OR
Bank: Citizen Credit Co-op Bank Ltd.,
Branch : Colaba, Mumbai
Current Account Name: DIVO
Current Account No. 2090031000000524
IFSC code: CCBL0209003

OR
Bank: The Mangalore Catholic Co-operative Bank Ltd.,
Branch : Hampankatta, Mangalore
Current Account Name: DIVO
Current Account No. 002011100000478
IFSC code: IBKL0078MCC

ಐವಜ್ ಧಾಡ್ಲ್ಯಾ ಉಪ್ರಾಂತ್ ಪೊನಾಂದ್ವಾರಿ 9820485389 ವ
ಇಮೆಯ್ಲಾ ದ್ವಾರಿಂ secular@sezariworld.com ಕಳಯಾ.

ದಿವೊ ಪತ್ರಾಕ್ ಲೇಖನಾಂ, ಕಾಣಿಯೊ, ಕವನಾಂ, ವಿನೊದ್, ಇತ್ಯಾದಿ ಬರ್ಪಾಂ ಧಾಡುಂಕ್
ಇಮೆಯ್ಲ್ : secular@sezariworld.com
ಪೊಸ್ತಾರ್ : DIVO, Konkani Weekly, 99, Perin Nariman Street, 1st Floor, Fort, Mumbai 400001



ಯೆಂವ್ಚ್ಯಾ ಹಫ್ತ್ಯಾ ಥಾವ್ನ್ 'ದಿವೊ'-ಚೆರ್ ಸುರು ಜಾತೆಲಿ

“ಹಾಂವ್ ಫಾರಿಕ್ಷಣ್ ಘೆತೆಲಿಂ”

‘ಹೈ ಮೊಧ್ಯಾಹೈ ರಾತಿಂ ಕೋಣ್....?’ ಆಪ್ಲಾಕ್ ಸವಾಲ್ ಕರುನ್, ನೆಸ್ಲಾ ಗೊನಾಚೊ ನಾಡೊ ಅಂದುನ್, ಇನ್ಸಪೆಕ್ಟರ್ ಸಿಮಾನ್ ಧಾರ್ ಉಘಡಿಲಾಗ್ಲೊ.

ಮುಕಾರ್ ವಿಷೇಶ್ ಅದುನಿಕ್ ಕಾಳಾಚೆಂ ನೆಸಾಪ್ ನೆಸ್ಲಿ ಸೊಭೀತ್ ಚಲಿ ಉಭಿ ಆಸ್ಲಿ!

ಸಿಮಾನ್ ತೈ ಚಲಿಯೆಕ್ ಪಳವ್ನ್ ವಿಸ್ಮಿತ್ ಜಾತಾನಾ, ತೈ ಚಲಿ ಸಾಂಗಾಲಾಗಿ- “ಹಾಂವ್ ವಾಟ್ ಚೊಕೊನ್ ಪಾವ್ಲ್ಯಾಂ. ತುಜ್ಯಾ ಘರಾ ಮ್ಹಾಕಾ ಹೈ ಎಕ್ಯೆ ರಾತಿಕ್ ಆಸ್ಲೊ ಮೆಳಾತ್ ಗಿ?”

ಸಿಮಾನ್ ಸಂತೋಸಾನ್ ವಪ್ಲೊ ತಿಕಾ ತಾಚ್ಯಾ ಘರಾ ಆಸ್ಲೊ ದೀಂವ್ಕ್! ಪುಣ್ ತಿ ಚಲಿ ಆಪ್ಲೆಂ ಫಾರಿಕ್ಷಣ್ ಘೆಂವ್ಕ್ ಆಯಿಲ್ಲಿ ಚಲಿ ಮ್ಹಳ್ಳೆಂ ತೊ ನೆಣಾ ಆಸ್ಲೊ!

ಫುಡೆಂ ಕಿತೆಂ ಜಾತಾ ಮ್ಹಳ್ಳೆಂ ವಾಚೂಂಕ್ ಆಯ್ತೆ ಜಾಯಾ.

“ಹಾಂವ್ ಫಾರಿಕ್ಷಣ್ ಘೆತೆಲಿಂ”

ಹೈ ಕಾಣ್ಯೆಚೊ ಏಕೆಯಿ ಅಂಕೊ ಚೊಕಾನಾಶೆಂ, ತುಜಿ ಪ್ರತಿ ಆಜ್ಚೆ ಅಮಾನತ್ ಕರ್, ವ
‘ದಿವೊ’ ಪತ್ರಾಚೊ ವರ್ಗಣಿಧಾರ್ ಜಾ. -ಸಂ

ಗುಂಪಾಸಿಚಿ ಆವ್ತಾರ್ - 2
- ವಾಲ್ಟರ್ ದಾಂತಿಸ್, ಕಿನ್ನಿಗೋಳಿ



ಆತಾಂ ಗಲ್ಪಾ ಥಾವ್ನ್ ಪಾಟಿಂ ಆಯಿಲ್ಲೊ ಗುಂಪಾಸಿ ಮಹಿನೊ ಏಕ್ ಜಾಲ್ಯಾರಿ ಪಾಟಿಂ ವೆಚ್ಯಾ ಆಲೋಚನೆರ್ ನಾತ್ಲೊ. ಕಾಮ್ ಕರಿನಾಸ್ತಾಂ ದೀಸ್-ರಾತ್ ಮೊನಿಕಾಚ್ಯಾ ಪಾಟ್ಲ್ಯಾ-ಮುಕ್ಯಾನ್ ಭಂವೊಂಕ್‌ಲಾಗ್ಲೊ. ಹೆಂ ಪಳೆವ್ನ್ ತಾಚ್ಯಾ ಆವಯ್ಕ್ ಸೆಲ್ಲಿಬಾಯೆಕ್ ಭಾರೀ ಖಿಂತ್ ಉದೆಲ್ಲಿ.

ತೆದ್ನಾಂಚ್ ತಿಣೆ ಪಾಲಡ್ಯಾ ಸೊಡ್ನ್ ಕಿನ್ನಿಗೋಳಿ ರಾಂವ್ಚಿ ಆಲೋಚನೆ ಕೆಲಿ. ಪಯ್ಸ್ ಗೆಲ್ಯಾರ್ ಗುಂಪಾಸಿ ಮೊನಿಕಾ ಪಾಟ್ಲ್ಯಾನ್ ವೆಚೆಂ ಸೊಡ್ನ್ ಕಾಮ್ ಕರಿತ್ ಆನಿ ತಶೆಂಚ್ ಕೊಡ್ಯಾಳ್ ಕಾಮ್ ಕರ್ಚ್ಯಾ ಧುವೆಕೀ ಘರಾ ಸದಾಂ ಯೇಂವ್ಕ್ ಸಲೀಸ್ ಜಾತೆಲೆಂ ಮ್ಹಣೊನ್ ಚಿಂತುನ್ ಕಿನ್ನಿಗೋಳಿ ಲಾಗಿಂ ಪದ್ವನೂರು ಮ್ಹಳ್ಯಾಕಡೆ ಘರ್ ಕೆಲೆಂ.

ಕಿನ್ನಿಗೋಳಿ ಯೇವ್ನ್ ಥೊಡ್ಯಾಚ್ ತೇಂಪಾನ್ ಸೆಜಾರ್ಚ್ಯಾ ಪಾವ್ಲಿನಾಮಿಯೆಚ್ಯಾ ಧುವೆಚೆಂ ಕೊಟ್ಟೆಚೆಂ ಕಾಜಾರ್ ಉಟ್ಲೆಂ!

ತೊ ಕಾಳ್ 30-35 ವರ್ಸಾಂ ಆಧ್ಲೊ ಜಾಲ್ಲ್ಯಾನ್ ಕಾಜಾರ್ ಘರಾಚ್ ಮಾಟ್ವಾಂತ್ ಜಾತೆಲೆಂ ಆನಿ ಆದ್ಲ್ಯಾ ರಾತಿಂ ಕಾಜಾರಾಚ್ಯಾ ಘರಾ ವಾಡ್ಯಾಚ್ಯಾಂನಿ ಸಗ್ಳೆಂ ಸಾಂಗಾತಾ ಮೆಳೊನ್ ರಾಂವ್ಚೆಂ ಆಸ್ಲೆಂ.

ತಶೆಂ ಆತಾಂ ಕಾಜಾರಾಕ್ ದುಕೊರ್ ಮಾರ್ಚಿ ತಯಾರಾಯ್ ಜಾಲಿ. ದುಕೊರ್ ಪಕ್ವೆಕೆರೆ ಆಂತೊನಾಮಾಚ್ಯಾ ಘರಾ ಥಾವ್ನ್ ಹಾಡಿಜೆ ಆಸ್ಲೊ. ದುಕೊರ್ ಹಾಡುಂಕ್ ಘಟ್-ಮೂಟ್ ಆಸ್ಲ್ಯಾ ಗುಂಪಾಸಿಕ್ ಆನಿ ವಾಡ್ಯಾಂತ್ಲಾ ಮಾರ್ಕಾಮಾಕ್ ಜವಾಬ್ದಾರಿ ದಿಲ್ಲಿ.

ತಶೆಂ ದೋಗೀ ರಾತಿಂ ವರಾಂ ಆಟ್ ಜಾತಾನಾ ದುಕೊರ್ ಹಾಡುಂಕ್ ಭಾಯ್ರ್ ಸಲೆ. ಮಾರ್ಕು ಲೋವ್ ಗುಂಪಾಸಿಲಾಗಿಂ ಮ್ಹಣಾಲೊ "ಆಳೆರೆ ಪಾವ್ಲೊ..... ದುಕೊರ್ ಹಾಡುಂಕ್ ರಿಕ್ಯಾ-ಟೆಂಪೊಕ್ ಮ್ಹಣೊನ್ ಶೆಂಬರ್ ರುಪಯ್ ದಿಲ್ಯಾತ್, ಆಮಿ ಏಕ್ ಕಾಮ್ ಕರ್ಚ್ಯಾ ದುಕೊರ್ ಮ್ಹಜ್ಯಾ ಸ್ಕೂಟರಾರ್ ಹಾಡ್ಯಾಂ..... ಹಾಂವೆಂ 100 ಕಿಲೊ ತಾಂದುಳ್, ಮಿಟಾ ಗೋಣಿ ಹ್ಯಾಚ್ ಸ್ಕೂಟರಾರ್ ಹಾಡ್ಯಾ..... ಹೊ 40-45 ಕಿಲಾಂಚೊ ದುಕೊರ್ ಖಿಂಚೆಂ ಲೇಖ್? ಪೆಟ್ರೊಲಾಕ್ ಚಡ್ ಮ್ಹಳ್ಯಾರ್ ವೀಸ್ ರುಪಯ್ ವೆತಿತ್, ಬಾಕಿಚ್ಯಾ ಪಯ್ಲಾಂನಿ ಏಕೇಕ್ ಕ್ವಾಟರ್ ಮಾರ್ಯಾಂ...."

ಗುಂಪಾಸಿಚಿ ಹಿ ಆಲೋಚನೆ ಬರಿಂ ಲಾಗಿ..... ತಾಣೆಂ ಸಯ್ ಘಾಲಿ.

ದೋಗೀ ಜಣ್ ಮಾರ್ಕುಚ್ಯಾ ಪರ್ಕಟ್ ಬಜಾಜ್ ಸ್ಕೂಟರಾರ್ ಬಸೊನ್ ಪಕ್ವೆಕೆರೆ ಆಂತೊನಾಮಾ

ಚ್ಯಾ ಘರಾ ಪಾವ್ಲೆ. ಆಂತೊನಾಮಾನ್ ದುಕ್ರಾಚ್ಯಾ ಚಾರ್‌ಯೀ ಪಾಯಾಂಕ್ ತಶೆಂ ತೊಂಡಾಕ್ ಬರೆಂ ದೊರಿಯೆಂತ್ ಬಾಂಧುನ್ ತಯಾರ್ ದವರ್ಲೆಂ.

ದೋಗಾಂನಿ ಮೆಳೊನ್ ಬೋಬ್ ಮಾರ್ಚ್ಯಾ ದುಕ್ರಾಕ್ ಉಕಲ್ನ್ ಸ್ಕೂಟರಾರ್ ಮುಕ್ಯಾನ್ ಪಾಂಯಾಲಾಗಿಂ ದವರ್ಲೆಂ ಆನಿ ತುರ್ತಾನ್ ಪಾಟಿಂ ಪರ್ತಾಲೆಚ್.

ಗಾಂವಾಂತ್ ತೆದಾಳಾ ಮಾರ್ನಮಿ (ದಸರಾ)ಚೊ ವೇಳ್. ಗಾಂವ್ಚೆಂ ಸಭಾರ್ ಜಣ್ ವಾಗಾಚೊ ವೇಸ್ ಘಾಲ್ನ್ ಘರಾನ್-ಘರ್ ನಾಚೊಂಕ್ ವೆತಾಲೆ. ಆನಿ ಸಗ್ಳೊ ದೀಸ್ ನಾಚೊನ್ ಲೊಕಾಂನಿ ದಿಲ್ಲೆ ಪಯ್ಲೆ ಘೆವ್ನ್ ಸಾಂಜೆರ್ ಘರಾ ಪಾಟಿಂ ವೆತಾಲೆ.

ತಶೆಂ ಹಾಂಚೆಂ ಸ್ಕೂಟರ್ ಶೀನಪ್ಪ ಕೊಡಿ ಪಾವ್ಲಾನಾ ಮಾರ್ಗಾ ದೆಗೆರ್ ಚಲೊನ್ ವೆಚ್ಯಾ ವಾಗಾ-ವೇಸ್ ಘಾಲ್ಲ್ಯಾ ಎಕಾ ಜಮ್ಬಾಲಾಗಿಂ ಪಾವ್ಲೆಂ. ತಿತ್ಲೆಂಚ್ ಇತ್ಲ್ಯಾ ವಾಗಾಂಕ್ ಸಾಂಗಾತಾ ಪಳೆವ್ನ್ ಭಿಯೆವ್ನ್ ಸ್ಕೂಟರಾಚ್ಯಾ ಮುಕ್ಯಾನ್ ದವರ್ಲೊ ದುಕೊರ್ ಪುಡ್ಯೆ ಕರ್ನ್ ಭಾಯ್ರ್ ಉಡ್ಲೊ. ಆನಿ ಉಡ್ಲ್ಯಾ ಘೊರ್ಸಾಕ್ ತಾಚೆ ದೋನ್ ಪಾಂಯ್ ದೊರಿಯೆಂತ್ಲೆ ಸುಟೊನ್ ದುಕೊರ್ ಮಾರ್ಗಾ ದೆಗೆರ್ ಆಸ್ಲ್ಯಾ ಎಕಾ ಘರಾಚ್ಯಾ ಹಿತ್ಲಾಂತ್ ರಿಗ್ಲೊ!

ಗುಂಪಾಸಿಕ್ ಭಿಯಾನ್ ಲೋಕ್ ನಾ! ಪಯ್ಲೆ ಉರೊಂವ್ಚ್ಯಾ ಆಶೆನ್ ಟೆಂಪೊರ್ ಹಾಡಿಜಾಯ್ ಜಾಲ್ಲೊ ದುಕೊರ್ ಸ್ಕೂಟರಾರ್ ಹಾಡ್ನ್ ಅರ್ಧ್ಯಾ ವಾಟೆರ್ ಧಾಂವ್ಲಾ ಮ್ಹಣ್ ಕಳ್ಯಾರ್ ವಾಡ್ಯಾಚಿ ಪಾಟ್ ಫುಟಾಯ್ತಿತ್ ಆನಿ ಕೊಟ್ಟೆಚೆಂ ಕಾಜಾರ್ ಜಾಲ್ಲ್ಯಾ ಬರಿಚ್!!!

ದೋಗೀ ಭಿಯಾನ್ ಮಾರ್ಗಾ ದೆಗೆರ್ ಸ್ಕೂಟರ್ ರಾವೊನ್ ದುಕೊರ್ ರಿಗ್‌ಲ್ಲಾ ತ್ಯಾ ಘರ್ಚ್ಯಾ ಹಿತ್ಲಾಕ್ ಗೆಲೆ.

ತೆಂ ಘರ್ ಗಾಂವ್ಚೊ ವ್ಹಡ್ ಸಾವ್ಯಾರ್ ಸಂಜೀವ್ ಶೆಟ್ಟಿಚಿ. ವ್ಹಡ್ ನಳ್ಯಾಂಚಿ ಘರ್, ತೋಟ್ ಆನಿ ಇಲ್ಲೆ ಪಯ್ಸ್ ವ್ಹಡ್ ಗೊಟೊ ಆಸ್ಲೊ.

ರಾತಿಚೊ ವೇಳ್..... ಭಾಯ್ರ್ ಆವಾಜ್ ನಾ. ಪೆಟಿಯಿ ನಿದ್ಲ್ಯಾತ್ ಆಸ್ಲೆಲೆ, ಹ್ಯಾ ಕಾಳೊಕಾಂತ್ ಹೊ ದುಕೊರ್ ಖ್ಯೆಂ ಸೊಧ್ಲೊ? ದೋಗೀ ಹಳೊ ಆವಾಜ್ ಕರಿನಾಸ್ತಾಂ

ದುಕ್ರಾಕ್ ಸೊದುಂಕ್‌ಲಾಗ್ಲೆಂ. ತಿತ್ಲ್ಯಾ ಕುಶಿಚ್ಯಾ ಕುಂಕ್ಡಾಚ್ಯಾ ಗುಡಾಲಾಗಿಂ ಜ್ಯೋರಾನ್ ಸುಂಯ್ಪುನ್ ಉಸ್ವಾಸ್ ಸೊಡ್ಲೊ ಆವಾಜ್ ಆಯ್ತಾಲೊ.

ದುಕ್ರಾಚೆ ದೋನ್ ಪಾಂಯ್ ಬಾಂದ್‌ಲೆಚ್ ಆಸ್‌ಲ್ಲಾನ್ ಚಡ್ ಧಾಂವೊಂಕ್ ಜಾಯ್ತಾಸ್ತಾನಾ ಗುಡಾಚ್ಯಾ ಪಾಟ್ಲ್ಯಾನ್ ಲಿಪೊನ್ ಬಸ್ಲಾ!

ಆತಾಂ ದುಕ್ರಾಕ್ ಧರ್ಲ್ಯಾರ್ ತಾಚ್ಯಾ ಬೊಬೆಕ್ ಕುಂಕ್ಡಾಂ ಆನಿ ಪೆಟಿ ಆವಾಜ್ ಕರ್ತಾತ್ ಆನಿ ಶೆಟ್ಟಿ ಆನಿ ಘರ್ಚಿ ಭಾಯ್ರ್ ಯೇವ್ನ್ ಚೋರ್ ಮ್ಹಣ್ ಆಮ್ಕಾಂ ಬೊಡಾಯ್ತಿತ್. ಕರ್ಚೆಂ ಕಿಶೆಂ?

ತಿತ್ಲ್ಯಾ ಗುಂಪಾಸಿಚ್ಯಾ ಬಡ್ಡ್ ಮಾಂಡ್ಯಾಕ್ ಏಕ್ ಉಪಾವ್ ರುಳ್ಕಾಲೊ.

ತೊ ಮಾರ್ಕುಲಾಗಿಂ ಮ್ಹಣಾಲೊ "ಆಳೆ ಮಾರ್ಕುಬಾ..... ಭಾಯ್ರ್ ಕಾಟ್ಯಾರ್ ಮಾರ್ನಮಿ ವಾಗಾಚಿ ವೆಸಾಚಿ ಬಸ್ಲಾತ್... ಆಮ್ಚ್ಯಾ ಗಾಂವ್ಚೊ ಶೀನಾ ತಾಂಚ್ಯಾ ಸಾಂಗಾತಾ ಆಸಾಂ..... ತುಂ ವೊಚುನ್ ತಾಂಚ್ಯಾಲಾಗಿಂ ವಾಗಾಚೊ ಮಾಂಡೊ ವಿಚಾರ್ನ್ ಹಾಡ್ ಆನಿ ಥಂಯ್ ಗೊಟ್ಯಾಚ್ಯಾ ಕುಶಿಕ್ ದೊರಿಯಾಲಾಗಿಂ ವಾಗಾಚೊ ಮಾಂಡೊ ಘಾಲ್ನ್ ರಾವ್..... ಹಾಂವ್ ವಾಗ್ ಆಯ್ಲಾ ಮ್ಹಣ್ ಬೊಬ್ ಮಾರ್ತಾಂ. ಘರ್ಚೆಂ ಸಗ್ಳೆಂ ಥಂಯ್ ಧಾಂವ್ತಾನಾ, ಹಾಂವ್ ದುಕ್ರಾಕ್ ವೊಡ್ನ್ ವರ್ನ್ ಸ್ಕೂಟರಾರ್ ದವರ್ತಾಂ. ತುಂ ಗೊಟ್ಯಾ ಪಾಟ್ಲ್ಯಾನ್ ಥಾವ್ನ್ ಉಡೊನ್ ಧಾಂವೊನ್ ಮಾರ್ಗಾಕ್ ಯೇವ್ನ್ ಸ್ಕೂಟರಾರ್ ಬಸ್..... ಮಾಗಿರ್ ಆಮಿಂ ಪದ್ರಾಡ್....."

ಆತಾಂ ದುಕೊರ್ ನಾಸ್ತಾಂ ಪಾಟಿಂ ವೊಚುನ್ ಮಾರ್ ಖಾಂವ್ಚ್ಯಾಕಿ ಹಿ ರಿಸ್ಕ್ ಘೆಂವ್ಚಿ ಬರಿ ಮ್ಹಣ್ ಚಿಂತುನ್ ಮಾರ್ಕು ಒಪ್ಲೊ ಆನಿ ಭಾಯ್ರ್ ಮಾರ್ಗಾ ದೆಗೆರ್ ಕಾಟ್ಯಾರ್ ಬಸ್‌ಲ್ಲಾ ಶೀನಪ್ಪಲಾಗಿಂ ವೆಚೊನ್ ವಾಗಾಚೊ ವ್ಹಡ್ ಮಾಂಡೊ ಘೆವ್ನ್ ಆಯ್ಲೊ. ತೊಟಾಂತ್ ಆಸ್‌ಲ್ಲಾ ಗೊಟ್ಯಾಚ್ಯಾ ದೆಗೆಕ್ ತೊ ವಾಗಾಚೊ ಮಾಂಡೊ ಘಾಲ್ನ್ ರಾವ್ಚೆ ಹಾಂಗಾಂ ಮಾರ್ಕು ರುಲಾಚ್ಯಾ ಕುಶಿಕ್ ರಾವೊನ್ "ಪಿಲಿ ಬಯ್ಲೆಂಡ್..... ವಾಗ್ ಆಯ್ಲಾ ಗೊಟ್ಯಾಲಾಗಿಂ ವಾಗ್ ಆಯ್ಲಾ" ಮ್ಹಣ್ ಜ್ಯೋರಾನ್ ಬೊಬಾಟುಂಕ್ ಲಾಗ್ಲೊ.

ಎಕಾಚ್ಫರಾ ಘರ್ಚೆಂ ದಿವೆ ಪೆಟಿ ಆನಿ ಬೊಣ್ಯೊ ಭಾಯ್ರ್ ಧಾಂವೊನ್ ಆಯ್ಲೊ. ಪಾಟ್ಲ್ಯಾನ್ ತಾಚೊ ಪೂತ್, ಭಾವ್, ಬಾಯ್ಲೆ ಸಗ್ಳೆಂ ಆಯ್ಲೆಂ. ಪೆಟಿಯೀ ಜೀವ್ ಜಾವ್ನ್ ಘೊಂಕುಂಕ್ ಲಾಗ್ಲೆ.

ಗೊಟ್ಯಾಲಾಗಿಂ ಆಸ್ಲ್ಯಾ ಲೈಟಾಚ್ಯಾ ಉಜ್ವಾಡಾಕ್ ವಾಗಾಚೊ ಮಾಂಡೊ ಸಮಾ ದಿಸ್ತಾಲೊ! ತಿತ್ಲ್ಯಾ ಶೆಟ್ಟಿ ಘಡ್ಯೆನ್ ಘರಾ ಭಿತರ್ ವೆಚೊನ್ ಬಂದೂಕ್ ಹಾಡ್ನ್ ಆಯ್ಲೊ ಆನಿ ಗೊಟ್ಯಾಲಾಗಿಂ ಧಾಂವ್ಲೊ.

ಘರ್ಚೆಂ ಸಗ್ಳೆಂ ಗೊಟ್ಯಾಲಾಗಿಂ ಧಾಂವ್ತಾನಾ ಹಾಂಗಾಂ ಗುಂಪಾಸಿನ್ ವೆಗ್ಳಿಂ ವೆಚೊನ್ ಕುಂಕ್ಡಾಚ್ಯಾ ಘಂಡಾ ಕುಶಿಕ್ ಲಿಪೊನ್ ಬಸ್‌ಲ್ಲಾ ದುಕ್ರಾಚಿ ಪಾಯ್ ಧರ್ನ್ 'ಬರಬರ' ವೋಡ್ನ್ ವರ್ನ್ ಸ್ಕೂಟರಾರ್ ದವರ್ಲೆಂ ಆನಿ ಶೀದಾ ಸ್ಕೂಟರ್ ಕಿನ್ನಿಗೋಳಿ ಕುಶಿನ್ ಧಾಂವ್ಲಾಯ್ಲೆಂ.

ಥ್ಯೆಂ ಶೆಟ್ಟಿನ್ ವಾಗಾಚ್ಯಾ ಮಾಂಡ್ಯಾಕ್ ಏಮ್ ಧರ್ನ್ ಬಂದೂಕೆಚೊ ಘೊಡೊ ವೊಡ್ಲೊಚ್. ಪೂಣ್ ತೊ ಧಾಂವ್ತಾನಾ ರುಕಾಚೆಂ ಪಾಳ್ ಆದಾಳ್ ಲಕೊನ್ ಬಂದೂಕ್ ಘುಂವೊನ್ ಉಸಾಳ್‌ಲ್ಲೊ ಗುಳೊ ವಯ್ರ್ ಮಾಡಾಕ್ ಲಾಗೊನ್ ಚಾರ್ ಬೊಂಡೆ ರುಡ್ಲೆ ಆನಿ ಏಕ್ ಬೊಂಡೊ ದೊರೊ ಉಡೊನ್ ಧಾಂವ್ಚ್ಯಾ ಮಾರ್ಕುಚ್ಯಾ ಮಾತ್ಯಾರ್ ಪಡ್ಲೊ. ಮಾರ್ಕು ದಡ್ಡ್ ಕರ್ನ್ ಪಡ್ತಾನಾ ತಾಚೊ ವಾಗಾಚೊ ಮಾಂಡೊ ಪಯ್ ಉಸಾಳ್‌ಲೊ!

"ಹೆಬ್ಬೆ ತೊ ವಾಗ್ ನ್ಹಯ್ ಮಾರ್ನಮಿ ವೇಸ್....." ಶೆಟ್ಟಿಚಿ ಬಾಯ್ಲೆ ತೊಂಡಾಕ್ ಹಾತ್ ಧರ್ನ್ 'ಕಿಸ್ಕ' ಕರ್ನ್ ಹಾಸ್ಲಿ.

ಹಾಂಗಾಂ ಸ್ಕೂಟರ್ ಸ್ಪಾರ್ಟ್ ಕರ್ನ್ ಧಾಂವ್‌ಲ್ಲೊ ಗುಂಪಾಸಿ ರಾವುಲ್ಲೊ ಶೀದಾ ಕಾಜಾರಾಚ್ಯಾ ಮಾಟ್ವಾಂತ್ ಚ್!

ಸ್ಕೂಟರ್ ರಾವೊನ್ ದುಕ್ರಾಕ್ ಸಕ್ಳೆಲ್ ದೆಂವೊಂಯ್ತಚ್ ಪಾವ್ಲಿನ್ ಬಾಯೆನ್ ವಿಚಾರ್ಲೆಂ, "ಮಾರ್ಕು ಖ್ಯೆಂ ಆಸಾರೆ" ತೆದ್ನಾಂಚ್ ಗುಂಪಾಸಿಕ್ ಮಾರ್ಕುಚೊ ಉಡಾಸ್! ಶೆಟ್ಟಿಚ್ಯಾ ಹಾತಾಂಕ್ ಶಿರ್ಕಾಲ್ಲ್ಯಾ ಮಾರ್ಕುಚಿ ಗತ್ ಚಿಂತುನ್ ತಾಚ್ಯಾ ದೊಳ್ಯಾಂಕ್ ಕಾಳೊಕ್ ಆಯ್ಲೊ ಆನಿ ತೊ ಆಂಗ್ಲಾಂತ್‌ಚ್ ಉದಾರೆಂ ಪಡ್ಲೊ!

ಪರ್ತ್ಯಾನ್ ಮತ್ ಯೆತಾನಾ ಸಾಕಾಳ್ ಜಾಲ್ಲೆಂ. ಕುಶಿನ್ ತೊಟಾಂತ್ ರಾಂದ್ಲಿರ್ ತೊಂದ್ರಾಂತ್ ದುಕ್ರಾಚೆಂ ಮಾಸ್ ಶಿಜ್ತಾಲೆಂ.

ಹೆವ್ಳಿನ್ ತಕ್ಲಿ ಗುಂವ್ಚಾಯ್ತಾನಾ ಮುಕಾರ್ ಮಾರ್ಕು ರಾವ್‌ಲ್ಲೊ. ತಾಚೆ ತೊಂಡ್, ದೊಳೆ ಸುಟೊನ್ ತಾಂಚ್ಚೆ ಜಾಲ್ಲೆ..... ವಸ್ತುರ್ ಪಿಂಜ್‌ಲೆಂ. ಹಾತಾಂತ್ ವ್ಹಡ್ಲೆಂ ಬೇತ್ ಆಸ್‌ಲೆಂ.....

ಸವ್ಯಾಸ್ ಹಿಶಿನ್-ತಿಶಿನ್ ಘುಂವೊನ್ ಧಾಂವೊಂಕ್ ವಾಟ್ ಖ್ಯೆಂಸರ್ ಮೆಳಾತ್ಲೀ ಮ್ಹಣ್ ಪಳೆಂವ್ಕ್ ಲಾಗ್ಲೊ ಆಮ್ಚೊ ಗುಂಪಾಸಿ!

ತುಂ ನಾಸ್ತಾಂ ಪತಿ

ವೇಂಗ್ ತುಜಿ ನಾಂ ಪತಿ ತುಂ ನಾಸ್ತಾನಾಂ ಮೋಗ್ ತುಜೊ ಮೆಳ್ಳೊನಾಂ ಮ್ಹುಜೆ ಥಾವ್ನ್ ಪಯ್ಸ್ ಗೆಲ್ಲ್ಯಾ ವೆಳಾ ಸಾಂಗಾತ್ ತುಜೊ ನಾಂ ಹಾಂವ್ ಎಕ್ಸುರಿ ಆಸ್ಲ್ಯಾ ವೆಳಾ ಮ್ಹುಜ್ಯಾ ದೊಳ್ಯಾಂ ಮುಕ್ಲೊ ಪೈಸ್ ಗೆಲೊಯ್ ಅಮರ್ ತುಂ ಜಾವ್ನ್

ಭುರ್ಗಿಂ ತುಜಿಂ ಮ್ಹುಜ್ಯಾ ಪಾಸ್‌ಯೆತ್ ರಡ್ತಾಂನಾಂ ಡ್ಯಾಡಿ ತುಮ್ಮೊ.... ಅಂತ್ರಳಾರ್ ನೆಕೆತ್ ಜಾವ್ನ್ ಸೊಬ್ತಾ


ಮ್ಹುಣ್ ದಾಕಯ್ತಾನಾ.... ದುಃಖಾಂಚಾ ರಾಶಿಂತ್ ಕೊಸೊನ್ ಪೊಡ್ಯಾ ಕಾಳಿಜ್ ತರ್ನ್ಯಾ ಪ್ರಾಯೆಚಿ ಹಾಂವ್ ಭುರ್ಗ್ಯಾಂಕ್ ಹಾತಾಂತ್ ಘೆವ್ನ್ ಆತಾಂ ಅನಾಥ್ ಜಾಲಾಂ

ತ್ಯಾ ಆಸ್ಪತ್ರೆಚ್ಯಾ ಖಿಲ್ಲ್ಯಾರ್ ತುಂ ಎಕ್ಸೊಚ್ ಒಳ್ಳೊಳ್ತಾನಾ ತುಜಿ ಚಾಕ್ರಿ ಕರ್ಚೆಂ

ಭಾಗ್ ನಾಂ ಜಾಲೆಂ ನಿಮಾಣೊ ಸ್ವಾಸ್ ವೆತಾನಾಂ ಮ್ಹುಜ್ಯಾ ಭುರ್ಗ್ಯಾಂಚೆ ತೊಂಡ್ ಪೊಳೊಂಕ್ ಸಕ್ಲೊನಾಯ್ ಪಾಣ್ ತುಂ ಸೊಡ್ತಾನಾಂ ಕುಟ್ಮಾಂಚಿ ಲಾಗಿ ನಾಂ ಜಾಲಿ

ಅಂತಿಮ್ ತುಜೆಂ ದರ್ಶನ್ ಕೊಣಾಂಕಿ ಮೆಳ್ಳೆಂನಾಂ ಕೊರೊನಾ ವರ್ವಿಂ ತುಜೆಂ ಜಿವಿತ್ ಮೊಟ್ಟೆಂ ಜಾಲೆಂ ವಿಧೊವ್ ಹಾಂವ್ ಜಾಲಿ ಹ್ಯಾ ಸಂಸಾರಾಂತ್ ತುಂ ನಾಸ್ತಾಂ ಪತಿ ಅತ್ಯಾಕ್ ತುಜ್ಯಾ ಶಾಂತಿ ಮಾಗ್ತಾಂ.

—ಚೊಸೆಫ್ ಲುವಿಸ್ ಸಾಸ್ತಾನ್.



ನಿತ್ಯಾಧಾರ್ ಸಾಯ್ಬಿಣ್ ಲಾಗಿಂ ಮಾಗ್‌ಲ್ಲೊ ಉಪ್ಕಾರ್ ಮೆಳ್ಳೊ. ಕಾಳ್ಜಾ ಥಾವ್ನ್ ಅರ್ಗಾಂ ದಿತಾಂ.

—Matilda Pinto, Bangalore

ಮಸ್ತಾಕೊ ಸಂಸಾರ್

ಏಕ್ ದೀಸ್ ವಾಟ್‌ಆಪ್ ಎಡ್ಡಿನಾಚೆ ಮೊಬಯ್ಲೆ ಚೋರ್ನ್ ಚೋರ್ ಧಾಂವ್ಲೊ. ಎಡ್ಡಿನ ತಾಚಾ ಪಾಟ್ಲಾನ್..... ಪೂಣ್ ತೊ ಚೋರ್ ಖಿಯಾ ರಾವ್ತಾ? ಶೆಕಿಂ ಎಡ್ಡಿನ ಥಕ್ಲೊ. ರಾವ್ಲೊ ಆನಿ ಬೋಬ್ ಮಾರಿಲಾಗ್ಲೊ - "ಚಾರ್ಜರ್ ವ್ಹರೊಂಕ್ ಯೇ..... ಮಾಗಿರ್ ತುಕಾ ದಾಖಿಯಾಂ....."



ಗುರ್ಕಾರ್: ಇನ್ಸ್‌ಪೆಕ್ಟರ್ ಸಾಯ್ಬಾ; ಆಮ್ಚೊ ಎಡ್ಡಿನ ಸಭಾರ್ ದಿಸಾ ಥಾವ್ನ್ ಮಾಯಾಗ್ ಜಾಲಾಂ.....

ಇನ್ಸ್‌ಪೆಕ್ಟರ್: ಕಾಂಯ್ ಫಾಬರ್ನಾಕಾ.... ಕಾಲ್‌ಚ್ ಸ್ವೇಶನಾಲಾಗಿಂ ತಾಚಿ ಚಡ್ಡಿ ಮೆಳ್ಳಿ..... ತ್ಯಾ ಚಡ್ಡೆಚೊ ವಾಸ್ ಆಮಿಂ ಪೆಟ್ಯಾಕ್ ದಿಲೊ. ಪೆಟೊ ಮತಿರ್ ಆಯ್ಲೊ ಉಪ್ರಾಂತ್ ಆಮಿಂ ಸೊದ್ಯಾ ಕರ್ತಾಂವ್.....!

ಆಮ್ಚೊ ಎಡ್ಡಿನ ಬಾಯ್ಕಾಚೆರ್ ವೆತಾಲೊ.
ಪೂಣ್ ಚೆಡ್ವಾಕ್ ಪಳಂವ್ಚಾ ಧರ್ಮಾನ್ ದಬ್ಬುನ್ ಪಡ್ತಾ.

ಏಕ್ ಪಾಪ್ಲಿಂ ಎಡ್ಡಿನ ಆಪ್ಲ್ಯಾ ಪತಿಣೆಕ್ ಘೆವ್ನ್ ಪಯ್ಲಿಂಚ್ ಪಾಪ್ಲಿಂ ಮಾಂವಾಡ್ಯಾ ಗೆಲೊ. ಥಂಯ್ ತಾಚೊ ಬರೊ ಸ್ವಾಗತ್ ಕೆಲೊ.

ಚೆವ್ಣಾಕ್ ಪಾಂಚ್ ಪಕ್ವಾನ್ ರಾಂದ್ಲೆ.

ಚೆವ್ಣಾನಾ ಸಾಸುನ್ ಜಾಂವ್ಯಾಕ್ ವಿಚಾರ್ಲೆಂ.....

"ತುಮ್ಕಾಂ ಖಿಂಚಿ ಡಿಶ್ ಬರಿ ಲಾಗ್ತಾ.....?"

ತೆದಾಳಾ ಎಡ್ಡಿನ ಮ್ಹಣಾಲೊ..... "ಟಾಟಾ ಸ್ವೆಚ್ಚಿ!"

ಭಾರತಾಂತ್ ನಾಂವಾಡ್ಲೆಕ್ ವ್ಹಕ್ಲೆ

ಲಾಲ್ ಬಹಾದೂರ್ ಶಾಸ್ತ್ರಿ

ಆಮ್ಕಾಂ ಸ್ವತಂತ್ರ್ ಭಾರತಾಚೊ ದುಸ್ರೊ ಪ್ರಧಾನಿ ಜಾವ್ನಾಸ್‌ಲೊ ಲಾಲ್ ಬಹಾದೂರ್ ಶಾಸ್ತ್ರಿ. ಭಾರತಾಚಾ ಸ್ವತಂತ್ರಾ ಖಾತಿರ್ ಕಠಿಣ್ ವಾವುರ್ಲೊಲೊ ಮಹಾನ್ ವ್ಯಕ್ತಿ ತೊ.



1925 ವರ್ಸಾಂತ್ ವಾರಣಾಸಿಂತ್ಲಾ ಕಾಶಿ ವಿದ್ಯಾಲಯಾಂತ್ ಡಿಗ್ರಿ ಕಾಬಾರ್ ಕೆಲಿ. ಡಿಗ್ರಿ ಪಾಸ್ ಜಾಲ್ಯಾ ಉಪ್ರಾಂತ್ 'ಶಾಸ್ತ್ರಿ' ಮ್ಹಳ್ಳೆಂ ಬಿರುದ್ ದಿಲೆಂ.

ಶಾಸ್ತ್ರಿ 2 ವರ್ಸಾಂಚೊ ಆಸ್ತಾನಾಂಚ್ ತಾಚೊ ಬಾಪಯ್ ದೆವಾದೀನ್ ಜಾಲ್ಲೊ. ತಾಚಿ ಆವಯ್ನ್ ತಾಕಾ ಆನಿ ಭಾವಾಂಕ್ ಕಷ್ಟಾಂನಿ ಲ್ಹಾನ್-ವ್ಹಡ್ ಕೆಲೆ. 1927 ವರ್ಸಾಂ ಮಿರ್ಜಾಪುರ್ನಾ ಲಲಿತಾ ದೇವಿ ಸಂಗಿಂ ತಾಚಿ ಲಗ್ನ್ ಜಾಲ್ಲೆಂ. ಜೀವಾನ್ ಮೆಟ್ಟೊ ಆನಿ ಪಳಂವ್ಕ್ ಆಸ್ತತ್ ಜಾಲ್ಯಾರೀ ತೊ ಏಕ್ ಸಬಲ್ ಆನಿ ಧೃಡ್ ಮನಾಚೊ ವ್ಯಕ್ತಿ ಜಾವ್ನಾಸ್ಲೊ. ತಾಚಿಂ ಮರಣ್ 1966 ಜನೆರ್ 11 ತಾರಿಕೆರ್ ರಾತಿಂ ಪಾಕಿಸ್ತಾನ್ ಝುಜಾ ಸಂಬಂಧಿ ತಾಶೆಂ ದುರಾಂತ್ ದಸ್ತಕ್ ಕೆಲ್ಲೆಂ ರಾತಿಂ ಕಾಳ್ಜಾಪಾತ್ ಜಾವ್ನ್ ದೆವಾದೀನ್ ಜಾಲೊ.

1904 ಒಕ್ಟೋಬರ್ 2 ತಾರಿಕೆರ್ ಮುಘಲ್‌ಸರಾಯಿ ಮ್ಹಳ್ಳೆಕಡೆ ಜಲ್ಮಾಲ್ಲೊ. ಆಮ್ಚಾ ದೇಶಾಚಾ ಅತೀ ಪ್ರಮುಖ್ ಹುದ್ದಾಕ್ ತೊ ನವೊಚ್ ಜಾಲ್ಯಾರೀ ಭಾರತ್ ಆನಿ ಪಾಕಿಸ್ತಾನಾ ಮಧೆಂ ಜಾಲ್ಲ್ಯಾ ಝುಜಾ ತಸಲ್ಯಾ ಪರಿಸ್ಥಿತಿಂತ್ಯಾ ದೇಶಾಕ್ ತಾಣೆ ಯಶಸ್ವಿ ಧರಾನ್ ಚಲಯ್ಲಾಂ.

ತ್ಯಾಚ್ ಝುಜಾ ವೆಳಾರ್ ದೇಶಾಚಾ ಜವಾನಾಂಕ್ ಆನಿ ದೇಶಾಚಾ ರಯ್ತಾಂಕ್ - ವ್ಹರ್ತೊ ಮಾನ್ ಜಾವ್ನ್ "ಜಯ್ ಜವಾನ್ ಆನಿ ಜಯ್ ಕಿಸಾನ್" ಮ್ಹಳ್ಳಿ ದೋನ್ ಸ್ಲೋಗನಾ ದೀವ್ನ್ ಸರ್ವ್ ದೇಶ್‌ವಾಸಿಂಕ್ ಉತ್ತೇಜಿತ್ ಕೆಲ್ಲೆಂ. ತಾಚೊ ಜೀವ್ ಬಾರೀಕ್, ತಾಚೆಂ ಉಲೊಣೆಂ ಮೊವಾಳ್ ತರೀ ಆಪ್ಲ್ಯಾ ಕಾಮಾಂನಿ ತೊ ಏಕೀನ್ ಆನಿ ನಿಷ್ಠಾವಂತ್ ಜಾವ್ನಾಸ್ಲೊ. ಭಾಷಣಾಂಚಾ ರುಪಾರ್ ಆಪ್ಣಾಕ್ ಲೊಕಾನ್ ಉಡಾಸ್ ಕಾಡ್ಚೆಂ ಬದ್ಲಾ ಆಪ್ಲ್ಯಾ ಕಾಮಾಂ ವರ್ವಿಂ ಉಡಾಸ್ ದವರಿಜಾಯ್ ಮ್ಹಣ್ ತಾಚಿ ಚಿಂತಾಪ್ ಜಾವ್ನಾಸ್ಲೆಂ.

ಚಲಿ: ಓ ಮೈ ಗಾಡ್.....! ತುಕಾ ಕಾಂಯ್ ಮಾರ್ ಲಾಗೊಂಕ್ ಮೂ?

ಎಡ್ಡಿನ ನಾ.... ನಾ.... ಬಾ, ಹಾಂವೆಂ ಆಶೆಂಚ್ ದೆಂವ್ಚೆಂ.....?...?

ಜೆ ಭುರ್ಗೊ ಲ್ಹಾನ್ಪಣಾರ್ ಕ್ಲಾಸಿಂತ್ ಮೊನಿಟರ್ ಜಾಂವ್ ಸಕಾನಾತ್ಲೆ.....

ಆಜ್‌ಕಾಲ್ ವಾಟ್ಸಾಪಾಚೆರ್ ಗ್ರೂಪ್ ಎಡ್ಡಿನ ಜಾವ್ನ್ ಬಸ್ಲಾತ್ !!!!

ಹಾಂವ್ ಘರಾಂತ್ ಕೊಣೀ ನಾತ್ಲಾ ವೆಳಾರ್ ಭರ್ಪೂರ್ ರಡ್ತಾ. ಮಾಗಿರ್ ಸಹಜ್‌ಪಣಿ ಹಾಸೊಂಕ್ ಜಾತಾ. ಚವ್ಗಾಂ ಸಾಂಗಾತಾ ಬಸ್ಲಾರ್.....

ಲೋಕ್ ಮಂದಿರಾಂತ್ ಗೆಲ್ಯಾ ಉಪ್ರಾಂತ್ ಮಾರ್ಕೆಟಿಕ್ ಗೆಲ್ಲೆಪರಿ ವಾಗ್ತಾತ್..... ಚಾರ್-ಆಟ್ ಆಣೆ ಘಾಲ್ನ್ ಕಾಂಯ್ ನಾ ಕಾಂಯ್ ಮಾಗ್ತಾತ್.....!

ವಿಂಚ್ಣಾರ್ ಉತ್ರಾಂ

"ಜರ್ ತುಂ ತ್ಯಾ ವೆಳಾರ್ ಹಾಸೊಂಕ್ ಸಕ್ತಾಯ್ ಜ್ಯಾ ವೆಳಾರ್ ಸಂಪೂರ್ಣ್ ಸಲ್ವಾಲ್ಲೆ ತೆದಾಳಾ. ಸಮ್ಜೊನ್ ಘೆ ಕೀ ಹ್ಯಾ ಸಂಸಾರಾಂತ್ ತುಕಾ ಕೊಣ್‌ಯಿ ಮೊಡುಂಕ್ ಸಕ್ಚೊ ನಾ."

"ಕರ್ಮ್ ಬರೆಂ ಜಾಂವ್ಕ್ ಜಾಯ್, ಕಿತ್ಯಾಕ್ ಮ್ಹಳ್ಳಾರ್ ವೇಳ್ ಕೊಣಾಯ್ಲೊ ಆಸಾನಾ...!"

"ಜೀವನಾಂತ್ ಏಕ್ ವ್ಯಕ್ತಿ ಆಸೊ ಖಿಂಡಿತ್ ಆಸ್ತಾ ಜೊ ವಾಸ್ತವ್ ಜಾವ್ನ್ ಆಮ್ಚಿ ಜತನ್ ಕರ್ತಾ!"

"ಸ್ವಶಾಕ್ ಆಪ್ಲ್ಯಾ ನದ್ರೆಂತ್ ಸಕ್ಲಾ ಘಾಲ್ಲೆಂ ಸೊಡ್, ಜೆದ್ನಾ ಲೋಕ್ ತುಕಾ ಸಮ್ಜಾನಾ ತರ್ ತಾಂಕಾಂ ಸಮ್ಜಾಂವ್ಚೆಂ ಸೊಡ್ನ್ ಸೊಡ್!"

"ಜಿ ವಸ್ತು ತುಮ್ಕಾಂ ರಡಯ್ತಾಂ ತೊಚ್ ತುಮ್ಚೊ ಮೋಗ್."

ಮ್ಹಜೆಂ ಕುಟಾಮ್, ಮ್ಹಜೊ ಕಚ್ಚೊ ಆನಿ ಮ್ಹಜಿ ಜವಾಬ್ದಾರಿ...



ಹರ್ಯೆಕ್ ದೀಸ್ ಪ್ರತೀ ಎಕಾ ಘರಾಂತ್ ಒಲೊ ಕಚ್ಚೊ ಆನಿ ಸುಖೊ ಕಚ್ಚೊ ಮ್ಹಣೊನ್ ವಾದ್ ಜಾವ್ನ್ ಆಸ್ತಾತ್. ತಾಂತುಯಿ ಕಚ್ಚೊ ವಿಂಗಡ್ಪಣಿ ಜವಾಬ್ದಾರಿ ಸ್ವೀಯಾಂ ವಯ್ತ್ ಆಸ್ತಾ. ಒಲೊ ಆನಿ ಸುಖೊ ಕಚ್ಚೊ ಭರ್ಶಿಲ್ಯಾರ್ ನಗರ್‌ಪಾಲಿಕಾ ಘನಾ. ಆತಾಂ ಸುಖೊ ಆನಿ ಒಲೊ ಕಚ್ಚೊ ಕಿತ್ಯಾಕ್ ವಿವಿಂಗಡ್ ಕರಿಜಾಯ್ ಮ್ಹಳ್ಳೆಂ ವಿಶಿಂ ಜಾಣಾ ಜಾವ್ಯಾಂ.

1. ಒಲ್ಯಾ ಕಚ್ಚಾಂತ್ ರಾಂದ್ಪಯ್ ಕಾತರಾನಾ ಉಡಂವ್ಚೆ ತಸಲಿ ಸಾಲ್, ಬಿಯೊ.... ಇತ್ಯಾದಿ, ಪಾಡ್ ಜಾಲ್ಲಿ ತರ್ಕಾರಿ ಆನಿ ಫಳ್ ವಸ್ತು, ಉರ್ಲೆಂ ಜೆವಾಣ್, ತಾಂತಿಯಾಚಿಂ ಕರ್ಲಾಂ, ಮಾಸ್-ಮಾಸ್‌ಚಿ ಕಾಂಚಿ ಆನಿ ಹಾಡಾ ಆಸಲ್ಯೊ ವಸ್ತು ಒಲ್ಯಾ ಕಚ್ಚಾಂತ್ ಆಸ್ತಾತ್. ಸುಖ್ಯಾ ಕಚ್ಚಾಂತ್ ಪ್ಲಾಸ್ಟಿಕ್ ಥೈಲ್ಯೊ, ರಬ್ಬರ್, ಧರ್ಮಾಕೊಲ್, ಗ್ಲಾಸಾಚ್ಯೊ ಬಾಟ್ಲೊ, ಬೆಟ್ಟಿ ಸೆಲ್, ಧಾತು, ಖಿಳಿ..... ಇತ್ಯಾದಿ.
2. ಸುಖ್ಯಾ ಕಚ್ಚಾಂತ್ ಸರ್ವ್ ಪ್ಲಾಸ್ಟಿಕ್ ವಸ್ತು ಮ್ಹಳ್ಳಾರ್ ವಿಂಗಡ್ಪುಂಕ್ ಜಾಯ್ನಾತ್ಲೊ ವಸ್ತು. ತಶೆಂಚ್ ಘರಾ ಜಿಂ ಕಿತೆಂ ಪಾಡ್ ಜಾಲ್ಲೆಂ ಆಸಾ ತ್ಯೊ ವಸ್ತು ಹಾಂತುಂ ಯೆತಾತ್.
3. ಆಜ್‌ಕಾಲ್ ಸಭಾರ್ ಠಿಕಾಣ್ಯಾಂನಿ ರೀಸಾಯ್ಕ್ಲಿ ಕಚ್ಚಾಚಿ ಯುನಿಟ್ ಸುರು ಕೆಲ್ಯಾತ್. ಥೈಂ ತುಮಿಂ ತುಮ್ಚೊ ಕಚ್ಚೊ ವರ್ನ್ ದಿಲ್ಯಾರ್ ಜಾತಾ.
4. ಒಲ್ಯಾ ಕಚ್ಚಾ ಥಾವ್ನ್ ಝುಡಾಂಕ್ ಘಾಲ್ಚೊ ಗೊಬೊರ್

ಕರ್ತಾತ್.

5. ಜಿರೋ ಕಚ್ಚೊ ಆಸೊ ಧೈಯ್ ಆತಾಂ ದವರುಂಕ್ ಲಾಗಾತ್. ಜಿರೋ ಕಚ್ಚೊ ಮ್ಹಳ್ಳಾರ್ ಕಚ್ಚಾಚಿ ವಿಲೆವಾರಿ ಕಚ್ಚೊ ಸಂಪೂರ್ಣ್ ವಿಚಾರ್.
6. ವಸ್ತು ವಾಯ್ಕೆಕರ್ಚೆಂ ಪ್ರಮಾಣ್ ಉಣೆ ಕರ್ಚೆಂ, ಸವಯ್ ಬದ್ಲಿ, ಸ್ವತಾಕ್ ಶಿಸ್ಟ್ ಲಾಂವ್ಚಿ ಸಾರ್ವಜನಿಕ್ ಸ್ವಚ್ಛತೆಚಿಂ ಮಹತ್ವ್ ದಾಖಿಂವ್ಚೆಂ.
7. "ವಾಪರಾ ಆನಿ ಉಡಯಾ" ಬದ್ಲಾ "ವಾಪರಾ ಆನಿ ಪರತ್ ವಾಪರಾ." ಆಶಿಂ ಸವಯ್ ಪ್ರತೀ ಎಕ್ಲಾನ್ ಲಾವ್ನ್ ಘೆಜಯ್. ಹೆಂ ಗರ್ಜೆಚೆಂ. ಪ್ಲಾಸ್ಟಿಕ್ ಡಬ್ಬೆ, ಬಾಟ್ಲೊ.... ಆಸಲ್ಯೊ ವಸ್ತು ಆಮಿ ಪರ್ತುನ್ ವಾಪರುಂಕ್ ಜಾಯ್. ವಾಪರ್ಲೆಲಿ ಸಗ್ಳಿಂ ಬೆಗಾಂ ಪರ್ತುನ್ ವಾಪರಿಜಾಯ್. ಖಿಂಚಾಯಿ ಪ್ಲಾಸ್ಟಿಕ್ ಯಾ ಕಾಗ್ಡಾಚ್ಯಾ ಥೈಲ್ಯಾಂಚೊ ಕುಡ್ಲೆ ಕರುನ್ ಉಡಯ್ನಾಯ್. ಸಾಧ್ಯ್ ಜಾಲ್ಯಾರ್ ವಿವಿಂಗಡ್ ಘರಾಂ ಬಾಂದುನ್ ರಾವ್ತಾತ್ ತಾಣಿಂ ಜಾಗೊ ಆಸ್ಲಾರ್ ಲ್ಹಾನ್ಚೊ ಪೊಂಡ್ಲೊ ಕಾಡುನ್ ಒಲೊ ಕಚ್ಚೊ ತಾಂತುಂ ಘಾಲ್ಚೊ ಬರೊ ಈಚ್ ಕರ್ಯೆತಾ. ಜಾಣಾರ್ಯಾ ಲಾಗಿಂ ಹೈ ವಿಶಿಂ ಮಾಹತ್ ಘೆವ್ಯೆತಾ.

ಸ್ವತಾಕ್ ಬದ್ಲುನ್ ಘೆ! ಸಂಸಾರ್ ಬದಲೊ!!

1. ತುಮ್ಕಾಂ ಖಿಂಚಾಯ್ ವಿಷಯಾಚಿಂ ಜ್ಞಾನ್ ಘೆಂವ್ಚಿ ಇಚ್ಛಾ ಆಸಾ ಜಾಲ್ಯಾರ್, ತರ್ ದುಸ್ರ್ಯಾಂಕ್ ಶಿಕವ್ನ್ ಸುರು ಕರಾ.

2. ಸಂಯಮ್ ಕಿತೆಂ ಮ್ಹಳ್ಳೆಂ ತ್ಯಾ ಭುರ್ಗ್ಯಾಕ್ ವಿಚಾರಾ ಜೊ ಎಕಾ ಬಾಕ್ರೆ ಖಾತಿರ್ ಖೆಳ್ಣಾಂಚಾ ದುಕಾನಾಂತ್ ಕಾಮ್ ಕರ್ತಾ.

3. ಸದಾಂ ಖುಶಾಲ್ ರಾಂವ್ಚೊ ಸರಳ್ ನಿಯಮ್ ನಾ ಆಪೇಕ್ಲಾ, ನಾ ಉಪೇಕ್ಲಾ ಫಕತ್ ಆನಂದ್‌ಚ್ ಆನಂದ್ !

4. ಉದಾಸ್ ಜಾವ್ನ್ ಸಾಂಜ್ ಪರ್ಯಾಂತ್ ಬಸೊನ್ ಆಸ್ತಮ್ಚಾ ಸುರ್ಯಾಪರಿ ಜಾಯ್ನಾಕಾತ್. ಜೀವನ್ ಏಕ್ ಸಕಾಳ್ ಜಾವ್ನಾಸಾ. ಸುರ್ಯಾ ಪ್ರಮಾಣೆ ಉದೆವ್ನ್ ರಾವಾ, ಎಕಾ ಪಾಂಯಾಚೆರ್ ರಾವಾತ್ ಜಾಲ್ಯಾರ್ ಥಕ್ಲೆಲ್ಯಾತ್, ಹಳ್ಳಾಯೆನ್ ತರೀ ಧೈಯ್ ಪರ್ಯಾಂತ್ ಚಲೊನ್‌ಚ್ ರಾವಾ.

5. ಜೆದ್ನಾ ಆಮಿಂ ಸಂತೊಸ್ ಪಾವ್ತಾಂವ್ ತೆದಾಳಾ ಆಮ್ಕಾಂ ತ್ಯಾ ವ್ಯಕ್ತಿ ಥೈಂ ಯಾ ಮ್ಹಣ್ ಭಗ್ತಾ. ಜಾಚೆರ್ ಆಮಿ ಖೊಬ್ ಮೋಗ್ ಕರ್ತಾಂವ್. ಪುಣ್ ಜೆದ್ನಾಂ ಆಮಿ ದುಃಖಿ ಜಾತಾಂವ್ ತೆದ್ನಾ ಆಮಿ ತ್ಯಾ ವ್ಯಕ್ತಿಕಡೆ ಪಳೆತಾಂವ್ ಜಿ ವ್ಯಕ್ತಿ ಆಪ್ಲ್ಯಾ ವಯ್ ಚಡ್ ಮೋಗ್ ಕರ್ತಾ.

'ದಿವೊ' ಹಾಡ್ತಾ ವಿಚಾರ್ ಆನಿ ಚಿಂತ್ನಾಂ ಮಹಾನ್ ವ್ಯಕ್ತಿಂಚಿ

“ತಂ ತುಮ್ಮಚ್ ಭಲಾಯ್ಕೆ ಖಾತಿರ್ ಆನಿ ಮ್ಹಜಾಯ್. ಖಿಂಚಾ ದಿಸಾ ಮ್ಹಜಿ ವಳಕ್ ತುಮ್ಮಾ ಕಳ್ಳಿ ತೊ ದೀಸ್ ತುಮ್ಮಾ ಜಿವಿತಾಚೊ ನಿಮಾಣೊ ದೀಸ್ ಜಾವ್ನಾಸ್ತಲೊ.”

“.....” ತೆ ಧಟಾಕ್ಲೆ.

“ಆನಿ ಖಿಂಚಾ ದಿಸಾ ಹಾಂವ್ ನವೊ ದೀಸ್ ಆನಿ ಸುರ್ಯಾಚೊ ಉಜ್ವಾಡ್ ಉದೆಂವ್ಚೊ ಪಳೆಂವ್ಕ್ ಸಕ್ಚೊನಾ, ಅಸ್ತಾಭಾವಿಕ್‌ಪಣಿ ತ್ಯಾ ದಿಸಾ ಥಾವ್ನ್ ತುಂ ತುಜ್ಯಾ ಭುಜಾ ವಯ್ಲಾನ್ ಪಾಟಿಂ ಪಳೆತ್ ಧಾಂವೊಂಕ್ ಸುರು ಕರ್ತಲೊಯ್. ಆನಿ ಲಿಪೊನ್ ರಾವೊಂಕ್ ತುಕಾ ಹ್ಯೆ ಧರ್ತೆಂತ್ ಖಿಯ್ನೀ ಜಾಗೊ ಮೆಳ್ಚೊ ನಾ.”

ರೊನಾಲ್ಡಾಚಾ ತೀಕ್ಟಾ ಉತ್ತಾಂ ನಂತರ್ ಥಂಯ್ಸರ್ ಅಸಲೆಂ ದಾಟ್ ಮೌನ್‌ಪಣ್ ಪ್ರಸಾರ್ಲೆಂ ಆನಿ ಇತ್ತೆಂ ಹ್ಯೆಟೆನ್ಯನ್ ಉಬ್ಜಾಲೆಂ ತೆಂ ಹಾತಾನ್ ಆಪಡ್ತೆ ತಶೆಂ ಆಸ್ಲೆಂ.

“ಬರೆಂ...” ಶೆವಟಿಂ ಸಾಳಿಯೊ ಮ್ಹಣಾಲೊ, “ಆತಾಂ ಆಮಿ ಎಕಾಮೆಕಾ ಸಾರ್ಕೆಂ ವಳ್ಕಾತಾಂವ್. ಹಾಂವ್ ಟೆನ್ಯನಾಚೆರ್ ಆಸೊನ್ ಉಲಯ್ತಾಂ ಮ್ಹಳ್ಳೆಂ ತುಮಿ ಸಮಾಜಯ್. ಇತ್ಲ್ಯಾ ಕರೋಡ್ ರುಪ್ಯಾಂಚೊ ನಷ್ಟ್ ಕಾಂಯ್ ಚಿಲ್ಲರ್ ನ್ಹಯ್. ಏಕ್ ಪಾವ್ಲಿಂ ಜಾಲ್ಲಿ ಚೊಕ್ ಚತ್ರಾಯೆನ್ ಆಸಾಜಯ್. ಬರೆಂ ತುಮ್ಮಿ ಜವಾಬ್ದಾರಿ ಆತಾಂ ತುಮ್ಮಾಂ ಸಮಾಲ್ಯಾ ಮ್ಹಣ್ ಹಾಂವ್ ಲೆಕ್ತಾಂ. ಆಯ್ಚಿಂ ಮೀಟಿಂಗ್ ಇತ್ಲ್ಯಾರ್ ಸಂಪ್ಲೆಂ.”

ತೆ ತೆಗೀ ಮಾನಾಯ್ ಭಾರಾಧಿಕ್ ಕಾಳ್ಜಾ, ಚಿಂತ್ನಾಂನಿ ಉಟ್ಟಿ ಆನಿ ಎಕ್ಲ್ಯಾ ಪಾಟ್ಲಾನ್ ಎಕ್ಲೊ ಭೊಗ್ಲಾಂಚೆ ಜಡಾಯೆನ್ ವಿವಿಂಗಡ್ ವಾಟೆನ್ ವಿವಿಂಗಡ್ ವೆಳಾಚಾ ಅಂತರಾಕ್ ‘ಸ್ವೇ ಲೊಂಗ್’ ಹೊಟೆಲಾಚಾ ಗುಪ್ತ್ ವಾಟಾಂನಿ ಸಾಳಿಯಾಕ್ ಪಾಟ್ ಕರುನ್ ಗೆಲೆ ಆನಿ ಆಪಾಪ್ಲ್ಯಾ ಯೋಜನಾಚೆ ವಾಟೆಕ್ ಚಮ್ಕುಲಾಗ್ಲೆ.

ಅವಸ್ಥರ್ 8

ವಾಸ್ತವ್ ಜಾವ್ನ್ ರೊನಾಲ್ಡ್ ಈಷ್ಟಾಮನಾಕ್ ಸಾಳಿಯಾಚಿ ಅಜೂನ್ ವಳಕ್ ಜಾಂವ್ಕ್ ನಾತ್ಲಿ. ವಳಕ್ ಸೊಧುನ್ ಕಾಡುಂಕ್ ಶತಪ್ರಯತ್ನ ಕರ್ನ್ ತೊ ಸಲ್ತಾಲೊ. ಸಾಳಿಯೊ ತಾಚಾಕೀ ಬುದ್ಧೆಂತ್ ಜಾವ್ನಾಸ್ಲೊ. ತರೀ ತಾಣೆ ಧೈರಾನ್ ಸಾಳಿಯಾಕ್ ‘ಚಾಲೆಂಜ್’ ದಿಲೆಂ ಮ್ಹಜಿ ವಳಕ್ ಜಾಲ್ಲೊ ದೀಸ್ ತುಮ್ಮೆ ಜಿಣ್ಯೆಂತ್ಲೊ ನಿಮಾಣೊ ದೀಸ್ ಜಾಂವ್ಕ್ ಪಾವ್ತಲೊ ಮ್ಹಣ್ ಸಾಳಿಯಾನ್ ಮ್ಹಣಾನಾ,

“ತ್ಯಾ ದಿಸಾ ಥಾವ್ನ್ ತುಂ ತುಜ್ಯಾ ಭುಜಾಂ ವಯ್ಲಾನ್ ಪಾಟಿಂ ಪಳೆವ್ನ್ ಧಾವೊಂಕ್ ಸುರು ಕರ್ತಲೊಯ್...” ಮ್ಹಳ್ಳೆಂ. ಕಿತ್ಯಾ ಮ್ಹಳ್ಳಾರ್ ಸಾಳಿಯಾಚಾ ಹಾತಿಂ ಆಪ್ಲೆ ಮೊರೊ ಸುಯೋಗ್ ಆಯ್ಲೊ ಜಾಲ್ಯಾರ್ ತ್ಯಾ ನಂತರ್ ಸಾಳಿಯಾಚೆಂ ನೀಜ್ ರೂಪ್ ಉಗ್ಡಾಪೆಂ ಕರ್ಚಿ ವ್ಯವಸ್ಥಾ ಆಪ್ಲೆ ಕರ್ನ್ ದವರ್ಲ್ಯಾ ಮ್ಹಳ್ಳೆಂ ಚಿಂತಾಪ್ ಸಾಳಿಯಾ ಥಂಯ್ ಉಬ್ಜಾಶೆಂ

ಕರ್ನ್ ತಾಣೆ ಆಪ್ಣಾಚಿ ಭದ್ರತಿ ಸೊಧ್ಲಿ.

ಪುಣ್ ಏಕ್ ಪಾವ್ಲಿಂಚ್ಯಾಕ್ ತಾಣೆ ಸಾಳಿಯಾಕ್ ಚಿಂತುಂಕ್ ಕೆಲ್ಲೆಂ ತರೀ ತೊ ಬರ್ಯಾನ್ ಜಾಣಾಸ್ಲೊ ಸಾಳಿಯೊ ಜಬೊರ್ ಆಸಾ ಮ್ಹಣೊನ್, ಸಾಳಿಯಾನ್ ಸರ್ವ್ ಕಾಮಾಂ ಹೆರಾಂ ಕರ್ನ್ ಕರವ್ನ್ ಫಾಯ್ಲೊ ಜೊಡ್ಲಾ ಶಿವಾಯ್ ತೊ ಜಾವ್ನ್ ಖುದ್ಲೊ ಖಿಂಚಾಂತೀ ಮೆತೆರ್ ಜಾಯ್ತಾತ್‌ಲ್ಲೊ. ತಾಚಿ ವಿರೋಧ್ ಕೊಡ್ತಿಂತ್ ಗವಾಯ್ ದಿಂವ್ಚಿ ಜಾಲ್ಯಾರೀ ತಿ ಗವಾಯ್ ದೃಡ್ ಕರುಂಕ್ ಸಾಳಿಯಾಚಾ ವಿರೋಧ್ ತಾಚಿ ಕಡೆಂ ಕಸಲಿಚ್ ರುಜ್ವಾತ್ ನಾತ್ಲಿ. ಏಕ್ ಹುಷ್ಯಾರ್ ವಕೀಲ್ ತಾಚಿ ಸಾಕ್ ಸುಲಭಾಯೆನ್ ತೀರ್ ತಿರ್ಕುಟ್ ಕರುಂಕ್ ಸಕ್ಚೊ.

ಸಾಳಿಯಾಕ್ ಅಪುಣ್ ಚಡ್ ವೆಳ್ ಫಸಂವ್ಕ್ ಸಕಾಸೊನಾ ಮ್ಹಳ್ಳೆಂ ರೊನಾಲ್ಡ್ ಜಾಣಾ ಆಸ್ಲೊ. ತೊ ಭಾರಿಚ್ ಚಿಲಾಕ್ ಮನಿಸ್. ರೊನಾಲ್ಡಾನ್ ಆಪ್ಲಿ ವಳಕ್ ಕಶಿ ಧರ್ಲ್ಯಾ ಮ್ಹಳ್ಳ್ಯಾ ವಿಶ್ಯಾಂತ್ ತೊ ಲೇಕ್ ಫಾಲಾಲ್ಯೊ ಆನಿ ಶೆವಟಿಂ ಎಕಾ ನಿರ್ಧಾರಾಕ್ ಪಾವ್ತಲೊ ಕೀ ರೊನಾಲ್ಡಾನ್ ‘ಬಂಡಲ್’ ಸೊಡ್ತಾಂ ಮ್ಹಣ್. ತ್ಯಾ ಖಾತಿರ್ ಕಶಿ ಪುಣೀ ಸಾಳಿಯಾಚಿ ವಳಕ್ ಸೊಧುನ್ ಕಾಡಿಜಯ್ ಮ್ಹಳ್ಳೊ ನಿರ್ಧಾರ್ ತಾಣೆ ಘೆತ್ಲೊ ಆನಿ ತೆಂ ಕಾಮ್ ಕಶೆಂ ಕರ್ಚೆಂ ಮ್ಹಳ್ಳೆಂ ವಿಶಿಂ ಹಜಾರ್ ಚಿಂತುನ್ ತಾಣೆ ಏಕ್ ವಾಟ್ ಸೊಡ್ಲಿ.

ಪುಣ್ ಆತಾಂ ಪ್ರಮುಖ್ ಜಾಮ್ ಜಾವ್ನಾಸ್ಲೆಂ ಸಾಳಿಯಾಕ್ ಜಾಲ್ಲೊ ನಷ್ಟ್ ಭರಿ ಕರ್ಚಿ ವಾಟ್ ಸೊಡ್ಲಿ. ನಾ ಜಾಲ್ಯಾರ್ ವಾಂಚ್ ನಾತ್ಲಿ. ಎದೊ ವ್ಹಡ್ ಕರೊಡಾಂಚೊ ನಷ್ಟ್ ಸಾಳಿಯೊ ಭೊಗ್ಸುಂಚೊ ಮನಿಸ್ ನ್ಹಯ್. ಮರ್ಣಾಕ್ ತೊ ಭಿಯನಾತ್‌ಲ್ಲೊ. ಪುಣ್ ಮೊರೊಂಕ್ ತಾಕಾ ಆಶಾ ನಾತ್ಲಿ. ಆಪ್ಲೆ ಹಾತ್ ಫಾಲ್ಚೆ ವೃತ್ತೆಂತ್ ಮೆಟಾ ಮೆಟಾರ್ ಮರಣ್ ಯೆಂವ್ಚಿ ಸಾಧ್ಯತಾ ಆಸ್ಲಿ. ಪುಣ್ ತಾಕಾ ಎಕಾ ಸುಣ್ಯಾ ಬರಿ ಮೊರೊಂಕ್ ನಾಕಾಸ್ಲೆಂ. ತಾಚಾ ಕಾಳ್ಜಾ-ಮನಾಂತ್ ವಿಶೇಸ್ ಚಿಂತಾಪ್ ಕಿರ್ಲೊಂಕ್ ಪ್ರಾರಂಭ್ಲೆಂ.

ಹೆಣೆ ಸಾಳಿಯೊ, ಚಿಂತುನ್ ಆಸ್ಲೊ, ರೊನಾಲ್ಡಾನ್ ಮ್ಹಜಿ ಕಶಿ ವಳಕ್ ಧರ್ಲ್ಯಾ? ತಾಣೆ ಆಪ್ಲಿ ವಳಕ್ ಸಾರ್ವಜನಿಕ್ ನದ್ರೆ ಥಾವ್ನ್ ಲಿಪವ್ನ್ ಅಸಲಿಂ ಯೋಜನಾಂ ಕೆಲ್ಲಿಂ. ಆತಾಂ ಕಶೆಂ ಕಶೆಂ ವರವ್ನ್ ಪಳೆಲ್ಯಾರೀ ಆಪುಣ್ ಖಿಯ್ ಚುಕೊನ್ ಪಡ್ಲಾಂ ಮ್ಹಳ್ಳ್ಯಾ ವಿಶಿಂ ತಾಕಾ ಕಸಲೊಯ್, ಹಿಶ್ಯಾರೊ ಮೆಳ್ಚೊನಾ. ಎಕಾದಾವೆಳಾ ರೊನಾಲ್ಡಾನ್ ಬಂಡಲಾಂ ಮಾರ್ಲ್ಯಾಂತ್ ಆಸ್ತೆತ್ ಜಾಲ್ಯಾರೀ ತಾಂತುಂ ಏಕ್ ಸತ್ ಉಗ್ಡಾಪೆಂ ಜಾತಾ. ರೊನಾಲ್ಡಾಕ್ ಆಪ್ಲಿ ಖಿರಿ ವಳಕ್ ನಾ ಆಸ್ತೆತ್. ಪುಣ್ ಏಕ್ ಮಾತ್ ಸತ್ ವ್ಹಯ್ ಕೀ ಆಪ್ಣಾಚೆಂ ಪ್ರಸ್ತುತ್ ಮುಖಮಳಾಚೆಂ ರೂಪ್ ನೀಜ್ ನ್ಹಯ್ ಮ್ಹಳ್ಳೆಂ ರೊನಾಲ್ಡಾಕ್ ಕಳ್ಯಾಂ ಮಾತ್ ನ್ಹಯ್ ತಾಚಿ ಮುಖಾಂತ್ ಆತಾಂ ರಾಹುಲ್

ಲಿಪ್ಲಯೊ ಸಾಳಿಯೊ

ಲೇಖಕ್: ಎಮ್. ಪೆಟ್ರಿಕ್ ಅವಸ್ಥರ್ 14

ಚರಣಾಕ್ ಆನಿ ಕೆನನಾಕೆಯೀ ಕಳ್ಳೆಂ. ತೆಗೀ ಏಕ್ ಜಾವ್ನ್ ಆಪ್ಣಾ ವಿರೋಧ್ ಪೆಂಕಾಡ್ ಬಾಂದ್ಲೊ ಸಂದರ್ಭ್ ಉದೆಂವ್ಚಿ ಪರೊ. ತಶೆಂ ಕರಿಜಯ್ ತರ್ ಕೆನನಾಕ್ ಆನಿ ರಾಹುಲಾಕ್ ಆಪ್ಲೆ ಆನಿಕೀ ಲಾಗಿಂ ಕರಿಜಯ್ ಆನಿ ರೊನಾಲ್ಡಾ ವಿಶ್ಯಾಂತ್ ತಾಂಚಿ ಮತಿಂತ್ ಅಪಧೈರ್ ಉಬ್ಜಯಾಯ್.

ರೊನಾಲ್ಡಾ ಕಡೆಂ ಆಪ್ಣಾ ವಿರೋಧ್ ಕಸಲಿಯ್ ರುಜ್ವಾತ್ ಆಸಾ ಮ್ಹಳ್ಳೆಂ ಸಾಳಿಯೊ ಪಾತ್ಯೆಲೊನಾ. ತಾಚಿಂ ‘ರಾಜ್’ ಸಾಳಿಯಾಚಾ ಜಾಳಾ ಭಾಶೆನ್ ಸಗ್ಳ್ಯಾ ಮುಂಬಯಾಂತ್ ವಿಸ್ತಾರೊನ್ ಆಸ್ಲೆಂ ಆನಿ ತ್ಯಾ ಜಾಳಾ ಮಧ್ಲೊ ಲಿಪ್ಲೊ ಸಾಳಿಯೊ ತೊ ಜಾವ್ನಾಸ್ಲೊ. ತರೀ ಪ್ರತ್ಯಕ್ಷ್ ಧರಾನ್ ತಾಚಿಂ ಮ್ಹಳ್ಳೆಂ ಕಿಂತೆಂಚ್ ನಾತ್ಲೆಂ. ಕಿಂತೆಂಯ್ ಆಸ್ಲೆಂ ಜಾಲ್ಯಾರ್ ತೆಂ ಶೀದಾ ಆಸ್ಲೆಂ. ತಾಕಾ ಆನಿ ಹಾಂಕಾಂ ಕಸಲೊಚ್ ಸಂಬಂಧ್ ಆಸಾನಾತ್ಲೆ ಬರಿ ತಾಣೆ ಕೆಲ್ಲೆಂ. ತಾಳೊ ಬದ್ಲುಂಚಿ ವಿದ್ಯಾ ತೊ ಶಿಕ್‌ಲೊ ಆಸೊನ್ ತ್ಯಾ ತೆಗಾಂ ಮಾನಾಯಾಂ ಮಧೆಂ ತೊ ಆಸ್ತಾನಾ ತಾಚೊ ತಾಳೊ ಅಜಾಪಿಂ ಬದಲ್ತಾಲೊ ಆನಿ ತೊ ತಾಚೊ ಸ್ವಂತ್ ತಾಳೊ ನ್ಹಯ್ ಮ್ಹಳ್ಳೆಂ ಕೊಣಾಯ್ಕೀ ಕಳಾನಾತ್ಲೆಂ.

ಆದಿಂ ತೊ ರಂಗ್‌ಮಂಚ್ ನಟ್ ಜಾವ್ನಾಸ್ಲೊ ಜಾಲ್ಯಾನ್ ರೂಪ್ ಬದ್ಲುಂಚಿ ವಿದ್ಯಾಯ್ ತೊ ಜಾಣಾಸ್ಲೊ. ತೆಂ ತೊ ಇತ್ಲ್ಯಾ ಸ್ವಾಭಾವಿಕ್ ಧರಾನ್ ಕರ್ತಲೊ ಆರ್ತ್ಯಾಂತ್ ಪಳೆತಾನಾ ಅಪುಣ್ ಎಕೆ ಅಪರಿಚಿತ್ ವ್ಯಕ್ತಿಕ್ ಪಳೆವ್ನ್ ಆಸಾಂ. ತೆಂ ತಾಕಾ ಭಗ್ತಾಲೆಂ. ಆಪ್ಣ್ಯಾ ವಳ್ಳೆಚಾಂ ಮಧೆಂ, ಸಯ್ತ್ಯಾಂ ಮಧೆಂ, ಇಷ್ಟಾಂ ಮಧೆಂ, ಬದ್ಲಿ ವೆಸಾರ್ ತೊ ಜಾಯ್ ಪಾವ್ಲಿಂ ಭರ್ಸಾಲಾ ಏಕ್ ಪರೀಕ್ಷಾ ಜಾವ್ನ್ ಪುಣ್ ಕೊಣಾಕ್‌ಚ್ ತಾಚಿ ವಳಕ್ ಪಾರ್ಕುಂಕ್ ಜಾಲ್ಲೆಂನಾ.

ಆಶೆಂ ಆಸ್ತಾಂ ಆಪ್ಣಾಚೆಂ ರೂಪ್ ನಕ್ಲಿ ಮ್ಹಳ್ಳೆಂ ರೊನಾಲ್ಡಾಕ್ ಎಕ್ಲ್ಯಾಕ್ ಭೊಗಾಜಯ್ ತರ್ ತಾಣೆ ನಿಜಾವ್ನ್ ನಕ್ಲಿ ರೂಪ್

ಪರ್ಕುಂಚಾಂತ್ ಚಾಲಾಕ್ ಆಸೊಂಕ್ ಜಾಯ್. ಆಶೆಂ ಸಾಳಿಯಾನ್ ಲೆಕ್ಲೆಂ. ತಶೆಂ ಜಾಲ್ಯಾರ್ ಎಕ್ ದೀಸ್ ತೊ ಏಕ್ ಕಂಠಕ್ ಜಾವ್ನ್ ವರ್ತೊಂವ್ಚೊ ಸಂಭವ್ ಆಸಾ. ತಶೆಂ ಜಾಂವ್ಚೊ ಪಯ್ಲೆಂ ಕಂಠಕ್ ನಿವಾರುಂಕ್ ಜಾಯ್.

ಕಾಲ್ಚಾ ಪ್ರಕರಣಾಂತ್ ಪರೋಕ್ ಧರಾನ್ ರೊನಾಲ್ಡಾಚೊ ಪಾತ್ ಆಸ್ತೆಗೀ? ರೊನಾಲ್ಡಾಕ್ ರೆಜಿನಾ ಮ್ಹಳ್ಳೆಂ ಗರ್ಲ್‌ಫ್ರೆಂಡ್ ಆಸಾ ತೆಂ, ತೆಂ ಖಿಯ್ ರಾವ್ತಾ, ಖಿಯ್ ಕಾಮ್ ಕರ್ತಾ ಹೆಂ ಸರ್ವ್ ಸಾಳಿಯೊ ಜಾಣಾಸ್ಲೊ. ಜಾಯ್ತಾ ಸಂದರ್ಭಾಂನಿ ಮನಿಸ್ ಅಂತಸ್ಕರ್ನಾಂತ್ಲೊ ಘುಟ್ ಭಾಯ್ ಫಾಲುಂಕ್ ಸಕ್ತಾ. ಲೈಂಗಿಕ್ ಖೆಳಾಂತ್ ಮೆತೆರ್ ಜಾಲ್ಲ್ಯಾ ತೆದ್ನಾಂ, ಚಡ್ ಅಮಾಲಿ ಜಾಲ್ಲ್ಯಾ ವೆಳಾ, ಶಿರಾಂಚೆ ಅಸ್ತೆಕಾಯೆನ್ ಪಿಸೊ ಜಾಲ್ಲ್ಯಾ ತೆದ್ನಾಂ, ಸಮೋಹನಾಕ್ (ಹಿಪೊಡಿಸಮ್) ವಳಗ್ ಜಾಲ್ಲ್ಯಾ ವಗ್ತಾ, ವಿಪರೀತ್ ದಗ್ಡವ್ಣೆಕ್ ವಳಗ್ ಜಾತಾನಾ ಇತ್ಯಾದಿ.

ತೆಗಾಂಯ್ಕೀ ಸ್ಪ್ರಿಂಗ್ ಜಾಯ್ ಜಾತಾನಾ ತೊ ವದ್ಲಾಂವ್ಚಿ ವ್ಯವಸ್ಥಾ ಸಾಳಿಯಾನ್‌ಚ್ ಕೆಲ್ಲಿ. ಭಾಯ್ಲಿ ಸ್ಪ್ರಿಂಗ್ ತಾಂಕಾಂ ಆಡ್ಕಾರ್‌ಲ್ಲೆಂ. ಗರ್ಜೆ ಭಾಯ್ಲಿ ದೋಸ್ತಿ ಕರುಂಕ್, ತಾಂಚಿ ಒಟ್ಟುಕ್ ಭರ್ಸೊನ್ ಪಿಯೆವ್ನ್ ಭರ್ಸೊನ್ ಗಮ್ತಾಂ ಕರುಂಕ್ ಆಡ್ಕಾರ್‌ಲ್ಲೆಂ. ದೋಸ್ತಿ ಮಧೆಂ ಕೊಣೀ ಪೊಲಿಸಾಂಚೆ ಆಸ್ತಿತ್ ತರ್ ಕಾಮ್ ವಾಯ್ ಜಾತಲೆಂ ದೆಕುನ್.

ರೊನಾಲ್ಡಾಕ್ ರೆಜಿನಾಚಿ ವಳಕ್ ಜಾಲ್ಲಿ, ತೆಂ ಕಾಮ್ ಕರ್ಚಾ ಬೆಂಕಾಂತ್ ಸಾಳಿಯಾಚೊ ಥೊಡೊ ವಯ್ಲಾಚ್, ಚೊ ಶೀದಾ ಆಸ್ಲೊ ತೊ ಹ್ಯಾ ಬೆಂಕಾ ಮುಖಾಂತ್ ಚಲ್ತಾಲೊ. ತೊ ಮೋಗ್ ಮ್ಹಣ್ಣಾಕೀ ರೆಜಿನಾಚೆ ಕುಡಿಚಿಂ ಆಕರ್ಷಣ್ ಮ್ಹಣ್ಣೆತ್. ತಾಂಚಿ ಮಧೆಂ ಕಾಮುಕಿ ಆಕರ್ಷಣ್ ಇತ್ತೆಂ ಬಳಿಷ್ಟ್ ಆಸ್ಲೆಂಕೀ ಎಕಾಚ್ ಹಪ್ಪಾ ಭಿತರ್ ತಾಣೆ ಎಕಾಚ್ ರುಮಾಂತ್ ಎಕಾಚ್ ಖಿಟ್ಟಾರ್ ಲೊಳೊಂಕ್ ಸುರು ಕೆಲ್ಲೆಂ.

ಹಿ ಖಬರ್ ಮೆಳ್ತಾನಾ, ಸಾಳಿಯಾನ್ ಆಕ್ಟೆಪ್ ಉಚಾರ್‌ಲ್ಲೊ. ಆಪುಣ್ ಸಾಳಿಯಾನ್ ಒದಗ್ಲಿಲ್ಲೊ ಸ್ಪ್ರಿಂಗ್ ಪಸಂದ್ ಕರಿನಾ ಮ್ಹಳ್ಳೆಂ ರೊನಾಲ್ಡಾನ್ ಪಯ್ಲೆಂಚ್ ತಿಳ್ಲೆಂ. ತ್ಯಾ ನಂತರ್ ಎದೊಳ್ ಪರ್ಯಾಂತ್ ತಾಣೆ ಸ್ಪ್ರಿಂಗ್ ಹೆರಾಂಲಾಗಿಂ ಕರುಂಕ್ ನಾತ್‌ಲ್ಲೊ.

ರೆಜಿನಾಚಿ ಚಂಗಾಯ್ ಸಾಳಿಯಾಚಾ ವಯ್ಲಾಚಾಕೀ ಉಪ್ಕಾರಾಚಿ ಜಾತಲಿ ಮ್ಹಳ್ಳೆಂ ಸಾಳಿಯಾಕ್ ವಿವರ್ಸಿಲ್ಲೆಂ. ನಾ ಖುಶೆನ್ ಸಾಳಿಯಾನ್ ಕಬ್ಜಾತ್ ದಿಲ್ಲಿ. ತಾಣೆ ಖುದ್ಲೊ ರೊನಾಲ್ಡಾ ಒಟ್ಟುಕ್ ಪಳೆಲ್ಯಾ ತೆದ್ನಾಂ ಎಕಾ ಸಂದರ್ಭಾರ್ ರೆಜಿನಾಚೆ ಕುಡಿಚಿ ಸೊಭಾಯ್ ಪಳೆವ್ನ್ ತೊಚ್ಚ್ ಖುದ್ಲೊ ಆಪ್ಣಾಕ್‌ಚ್ ವಿಸರ್‌ಲೊ.

ರಾಹುಲ್ ಆನಿ

ಕೆನನಾಯೀ ರೆಜಿನಾ ವಯ್ ಕುಡಿಚಾ ಆಕರ್ಷಣಾಂತ್ ಪಿಶೆ ಜಾಲ್ಲೆ. ರಾಹುಲ್ ಥೊಡ್ಯಾ ಸಂಗ್ಲಿಂನಿ ಫಟ್ಕಿರೊ ಜಾಲ್ಯಾನ್ ತಾಣೆ ಆಪ್ಣಾಕ್‌ಚ್ ಸಾಂಬಾಳ್ನ್ ಧರ್‌ಲ್ಲೆಂ. ಪುಣ್ ಕೆನನಾನ್ ಖಿಬ್ರವಿಣೆ ರೆಜಿನಾಚಿ ಸಳಾವಳ್ ಕರುಂಕ್ ಸಾಧನ್ ಕೆಲ್ಲೆಂ, ಹಿ ಖಬರ್ ರೊನಾಲ್ಡಾಕ್ ಕಳೊನ್ ತಾಣೆ ರೊನಾಲ್ಡಾಚಾ ಹಾತಾಂತ್ ಸರ್ಧರಿತ್ ಮಾರ್ ಖೆಲ್ಲೆ.

ಸಾಳಿಯಾಕ್ ಹಿ ಖಬರ್ ಮೆಳ್ತಾನಾ ತಾಣೆ ತೆಗಾಂಯ್ಕೀ ಆಪವ್ನ್ ಆಪ್ಣಾಚಾ ವ್ಯವಹಾರಾಂತ್ ಎಕಾಮೆಕಾ ಲಡಾಯ್, ಝಗ್ಲೆಂ, ರಾಗ್, ದ್ವೇಷ್, ದುಸ್ತಾನ್ಯಾಯ್ ಆಪ್ಣಾಕ್ ಸೊಸಾನಾ ಮ್ಹಣ್ ತಾಣೆ ಖಿಡಾಖಿಡ್ ಸಾಂಗ್‌ಲ್ಲೆಂ ಆನಿ ದೊಗಾಂಯ್ಕೀ ರಾಜಿ ಕರಯ್ಲೆಂ.

ತ್ಯಾ ನಂತರ್ ತೆ ಪಯ್ಲೆಂಚಿ ಬರಿಚ್ ಜಾಲೆ ಜಾಲ್ಯಾರೀ ಕೆನನಾನ್ ಭಿತರ್ಲಾ ಭಿತರ್ ಜಿಡ್ಲೊ ದವರ್ನ್ ಘೆತ್ಲೆಂ. ಎಕಾ ಚೆಡ್ಚಾಚಿ ಸಂಗ್ಲಿಂತ್ ಮಾರ್ ಖೆಲ್ಲೆಂ ತಾಕಾ ಕರಿಣ್ ‘ಇನ್ಸಲ್ಟ್’ ಜಾಲ್ಲೆಂ. ರೊನಾಲ್ಡಾಚಾ ಜಾಗ್ಯಾರ್ ಆಪುಣ್‌ಯೀ ತಶೆಂಚ್ ಕರೊ ಮ್ಹಳ್ಳೆಂ ತೊ ಜಾಣಾಸ್ಲೊ. ಜಾಲ್ಯಾರೀ, ಮಾರಾಕ್ ಮಾರ್ ಪಾಟಿಂ ದಿತಲೊಂ ಮ್ಹಳ್ಳೊ ಗುಪಿತ್ ಸೊಪುತ್ ತಾಣೆ ಫಾಲ್ಲೊ.

ಕೆನನಾನ್ ರೊನಾಲ್ಡಾಕ್ ಭೊಗ್ಸುಂಕ್ ನಾ ಮ್ಹಳ್ಳೆಂ ಸಾಳಿಯೊ ಜಾಣಾ ಜಾಲ್ಲೊ. ಹಿ ಸಂಗತ್ ರೊನಾಲ್ಡಾ ವಿರೋಧ್ ಉಪ್ಕಾರ್‌ಗುಂಕ್ ತಾಣೆ ನಿಚೆವ್ ಕೆಲೊ.

ರೊನಾಲ್ಡಾನ್ ರೆಜಿನಾಚಿ ದೋಸ್ತಿ ಕೆಲ್ಲ್ಯಾ ವರ್ವಿಂ ಜಾಲ್ಲೊ ಫಾಯ್ಲೊ ಜಾಯ್ಲೊ ಆಸಾ.

ಪಯ್ಲೆಂ, ಮಾರ್ಟಿನ್ ಬ್ರಂಗಾಚಾ ಆಗಾಧ್ ವಯ್ಲಾಚಾ ವಿಶ್ಯಾಂತ್ ರೆಜಿನಾ ಥಾವ್ನ್ ಜಾಣಾ ಜಾಲ್ಲ್ಯಾ ರೊನಾಲ್ಡಾನ್ ತಾಕಾ ಸಾಳಿಯಾಚಾ ಜಾಳಾಂತ್ ಶಿರ್ಕಾಯ್ಲೊ ಆನಿ ಬ್ರಗಾಂಚಾ ಸಾಳಿಯಾಚೊ ಏಕ್ ಮೊಟೊ ಫೈನಾನ್ಸರ್ ಜಾಲೊ. ರೊನಾಲ್ಡಾನ್ ಆಪ್ಣಾಕ್ ಶಿರ್ಕಾಯಿಲ್ಲಿ ರೀತ್ ತಾಕಾ ಕಿಂಚಿತ್ ಪಸಂದ್ ಜಾವ್ನ್, ಪುಣ್ ಹ್ಯಾ ಸಂಬಂಧಾಂತ್, ತಾಕಾ ಖೊಬ್ ಫಾಯ್ಲೊ ಜಾಲೊ. ಥೊಡ್ಯಾ ವರ್ಗಾಂಚೊ ಚೊರ್ಯಾಂ ಮ್ಹಾಲ್ ಪಾಶಾರ್ ಕರುಂಕೀ ಬ್ರಗಾಂಚಾ ಎಕ್ ವಾಟ್ ಜಾಲೊ.

ದುಸ್ರೆಂ, ಬೆಂಕಾಚಾ ವ್ಹಡ್ ವ್ಹಡ್ ಗ್ರಾಯ್ಕಾಂಚಾ ವೆಹಿವೆಚಾ ವಿಶ್ಯಾಂತ್ ರೆಜಿನಾ ಥಾವ್ನ್ ಜಾಣಾ ಜಾಲ್ಯಾನ್ ಹಪ್ಪಾ ವಸೂಲಿ ಕಾರ್ತಮಾಂತ್ ವ್ಹಡ್ ಸಹಾಯ್ ಜಾಲಿ.

ಬೆಂಕಾಂತ್ಲಾ ನವ್ಕರಾಂಕ್ ಕುಮ್ತಾರಾಚಾ ಘುಟಾಚೊಚ್ ಕಾಯ್ಲೊ ಬಾಂದ್ತಾ ತರೀ ರೆಜಿನಾ ರೊನಾಲ್ಡಾಚಾ ತರುಣ್‌ಪಣಾಚೆ ಉಭೆಂತ್ ಆಶೆಂ ಪಿಗ್ಲೊನ್ ವ್ಹೆತಾಲೆಂ ಕೀ ಎಕಾಮೆಕಾಚೆ ವೆಂಗೆಂತ್ ಆಪ್ಣಾಕ್ ಕಳಿತ್ ನಾತ್ಲೆ ಬರಿಚ್ ಬೆಂಕಾಚಿ ಘುಟ್ ತೆಂ ತಾಕಾ ಉಗ್ಡಾಪೆಂ ಕರ್ತಾಲೆಂ.

(ಯೆಂವ್ಚ್ಯಾ ಅಂಕಾಂತ್ ವಾಚ್)



ಫಿಲ್ ನಟ್ ಸಂಚಾರಿ ವಿಜಯ್..... ಮರ್ಣಾಂತ್ಯಯಿ ಮನ್ಯಾಪಣ್

ಜೂನ್ 12 ತಾರಿಕೆರ್ ರಾತಿಂ 11.45 ವರಾಶೆಂ ಬೆಂಗಳೂರ್ ಜೆ.ಪಿ. ನಗರಾಚಾ 7-ವ್ಯಾ ಹಂತಾಂತ್ ಆಪ್ಲೊ ಮಿತ್ರ್ ನವೀನಾ ಸಂಗಿಂ ಬಾಯ್ಕಾರ್ ವೆತಾನಾ ಜಾಲ್ಲ್ಯಾ ಆಪ್ಲಾಂತ್ ತೊ ಕರಿಣ್ ಫಾಯೆಲ್ಲೊ. ತಕ್ಷಣ್ ತಾಕಾ ಆಸ್ಪತ್ರೆಕ್ ದಾಖಲೆಯಿ ಕೆಲ್ಲೊ. ದೋನ್ ದಿಸಾಂನಿ ತೊ ಆಂತರ್ದೊ. ಕಾರಣ್ ತಾಚೊ ಮಂದು ಮೆಲ್ಲೊ.

ಆಪೊಲ್ಲೊ ಆಸ್ಪತ್ರೆಂತ್ ಆಸ್ಲಲ್ಯಾ ತಾಚ್ಯಾ ಮೃತ್ ಕುಡಿಚಿ ತಪಾಸ್ತಿ ವಿಕೊರಿಯಾ ಆಸ್ಪತ್ರೆಚ್ಯಾ ದಾಕ್ಟರಾಂನಿ ಯೇವ್ನ್ ಮರಣೋತ್ತರ್ ಪರೀಕ್ಷಾ ಕರ್ನ್ ಮೃತ್ ಕೂಡ್ ತಾಚಾ ಕುಟಾಕ್ ದಿಲಿ. ತ್ಯಾ ಪಯ್ಲಿಂ ತಾಚೆ ಆಂಗಾಂಗ್ ಕಸಿ ಕರುಂಕ್ ಕಾಡ್ಲೆ.

1983 ವರ್ಸಾಂತ್ ಪಂಚನ ಹಳ್ಳಿಂತ್ ಜಲ್ಮಲ್ಲೊ ತೊ ಇಂಜಿನಿಯರಿಂಗ್ ಪದ್ಧದಾರ್ ಜಾವ್ನ್ ಆಸ್ಲೊ. ಕನ್ನಡಾಂತ್ಲ್ಯಾ ಸಭಾರ್ ಫಿಲ್ಮಾಂನಿ ತಾಣೆ ನಟನ್ ಕರುನ್ ಲೊಕಾ ಮೊಗಾಳ್ ಜಾಲ್ಲೊ.

ತಾಚಾ ಕುಡಿಚಿ ಆಂಗಾಂಗ್ ಸುಮಾರ್ ಸಾತ್ ಜಣಾಂಕ್ ದಾನ್ ದೀವ್ನ್ ತ್ಯಾ ಸಾತ್ ಜಣಾಂಚ್ಯಾ ಜಿವಿತಾಕ್ ನವೊ ಉಜ್ವಾಡ್ ತಾಣೆ ದಿಲಾಂ ಆನಿ ಆಮರ್ ಜಾಲಾ! ಬೆಂಗಳೂರ್ ವಿವಿಧ್ ಆಸ್ಪತ್ರ್ಯಾಂನಿ ಆಸ್ಪಾ ಪಿಡೇಸ್ತಾಂಕ್ ದೊಳೆ, ಲಿವರ್, ಕಿಡ್ನಿ, ಕಾಳಾಚೆಂ ಕವಾಟ್ ಕಸಿ ಕೆಲಾಂ. ಹ್ಯಾ ಮುಕಾಂತ್ 7 ಜಣಾಂಕ್ ನವೊ ಉಜ್ವಾಡ್ ಜಾಂವ್ಕ್ ಪಾವ್ಲೊ.

ಫಾರಾ ಭಿತರ್ ಲಾಂವ್ಚಿ ಸಸಿ 12 ಲಾಖಾಂಕ್ ವಿಕೊನ್ ಗೆಲಿ!

ಸಾಮಾನ್ಯ ಜಾವ್ನ್ ಕಲಾಕೃತ್ಯೊ ಆನಿ ಆಭರಣಾಂ ಏಲಮಾಂತ್ ವ್ಹಡ್ಲ್ಯಾ ಐವಜಾಕ್ ವಿಕೊನ್ ವ್ಹೆತಾತ್. ಜಾಲ್ಯಾರ್ ನ್ಯೂಜೆಲೆಂಡಾಂತ್ ರಾಫಿಡೋಫೊರಾ ಟೆಟ್ರಾ ಸ್ವರ್ಮಾ ಮ್ಹಳ್ಳಿ ಫಾರಾ ಭಿತರ್ ಲಾಂವ್ಚಿ ಸಸಿ 19279 ಡೊಲರಾಂಕ್ ವಿಕೊನ್ ಗೆಲೊ. (14 ಲಾಖಾಂಕ್) ಹೊ

ಏಕ್ ದಾಖೊ ಸರ್ವಾಂಕ್ ಚಕಿತ್ ಕರುಂಕ್ ಪಾವ್ಲೊ.

ಟ್ರೇಡ್ ಮೀ ಮ್ಹಳ್ಳೊ ನ್ಯೂಜೆಲೆಂಡ್ ಮುಳಾಚೊ ಏಲಮ್ ಪೋರ್ಟಲ್ ಎಕಾ ಮುಕಾಂತ್ ಹಿಂ ರುಡಾಂ ವಿಕೊ ಕರ್ತಾಲೆ. ಹ್ಯಾ ಎಕಾ ಸಸಿಯೆಕ್ 8 ಪಾನಾಂ ಆಸೊನ್ ಆತಾಂ ನವ್‌ವೆಂ ಪಾನ್ ಆಯ್ಲಾಂ ಮ್ಹಳ್ಳೊ ವಿವರ್ ತಯಾರ್ ಕೆಲ್ಲೊ.

ತ್ಯಾ ಸಸಿಯೆಚೊ ಕಾಂಡ್ (STEM) 14 ಸೆ.ಮಿ. ಮಡ್ಲೆಂತ್ ಬರಿಂ ಪಾಳಾಂ ಸೊಡ್ಲಿಂ ಮ್ಹಣ್ ಚಡಿತ್ ಮಾಹೆತೆಯಿ ದಿಲ್ಲಿ. ರಾಫಿಡೋಫೊರಾ ಟೆಟ್ರಾಸ್ವರ್ಮಾ ಸಸಿಯೊ ಮಲೆಷ್ಟಾ ಆನಿ ಥಾಯ್ಲೆಂಡಾಂತ್ ಸ್ವಾಭಾವಿಕ್ ಜಾವ್ನ್ ವಾಡ್ತಾತ್.

ಪೊರ್ನೊಗ್ರಾಫಿ ನಿರ್ಮಾಪಕಾಕ್

20 ವರ್ಸಾಂಚಿ ಜಯ್ನ್ ಶಿಕ್ವಾ!

ಫಿಲ್ಮ್ ಪ್ರೊಡಕ್ಷನ್ ಕಂಪೆನಿಂತ್ ಪೊರ್ನೊಗ್ರಾಫಿ ಫಿಲ್ಮಾ ನಿರ್ಮಾಣ್ ಜಾತಾತ್. 'ಗರ್ಲ್ಸ್ ದೊಪೊರ್ನ್' ಕಂಪೆನಿ ಮಲ್ತಾಕಾಕ್ 20 ವರ್ಸಾಂಚಿಂ ಜಯ್ನ್ ಫಾವೊ ಜಾಲಾಂ ಮ್ಹಳ್ಳಿ ಖಬಾರ್ ಆಯ್ಲಾ.

ಆಂದ್ರೆ ಗಾರ್ಸಿಯಾ, ಹೊ ಪೊರ್ನೊಗ್ರಾಫಿ ವೆಬ್‌ಸೈಟಿಕ್ ಪೊರ್ನ್ ಫಿಲ್ಮಾಂ ನಿರ್ಮಾಣ್ ಕರ್ತಾಲೊ. ಫಿಲ್ಮಾಂನಿ ನಟನ್ ವ ಹೆರ್ ಕಿತೆಂ ಕರ್ತಲ್ಯಾ ಚೆಡ್ವಾಂಕ್ ಜಬರ್ದಸ್ತಿ ಕರುನ್ ವೇಶ್ಯಾಗಿರಿ ಕರಯ್ತಾಲೊ ಮ್ಹಳ್ಳೊ ಆಪ್ಲಾಧ್ ಮಾಂಡುನ್ ತಾಚೆರ್ ಕೇಸ್ ಚಲ್ತಾಲಿ. ತಾಚೆಂ ಸಾಂಗಾತಾ ಆನಿ ದೋಗ್ ಜೇಮ್ಸ್, ಪ್ರೆಟ್ ಆನಿ ಮ್ಯಾಥ್ಯೂ ಐಸಾಕ್ ವೊಲ್ಟ್. ಹೆ ತೆಗೀ ಸಾಂಗಾತಾ ಮೆಳೊನ್ ಪೊರ್ನ್ ಫಿಲ್ಮಾ ತಯಾರ್ ಕರ್ತಾಲೆ. ಹ್ಯಾಚ್ 15 ತಾರಿಕೆರ್ ಫೆಡೆರಲ್ ಡಿಸ್ಟ್ರಿಕ್ಟ್ ಕೊಡ್ಲಿನ್ 20 ವರ್ಸಾಂಚಿಂ ಜೈಲ್ ಜಾವ್ನ್ ಶಿಕ್ವಾ ಪ್ರಕಟ್ ಕೆಲಿ.

ಕೊಡ್ಲಿಚಾ ಹ್ಯಾ ತೀರ್ಪಾ ವಯ್ ವಾದಾ ಕೆಲ್ಲ್ಯಾ ವಕೀಲಾಂಕ್ ವ್ಹಡ್ ಸಂತೊಸ್ ಜಾಲಾಂ.

ಚೀನಾಂತ್ ತೆಗಾಂ ಭುರ್ಗಿಂ ಆಸಾ ಕರುಂಕ್ ಪರ್ವಣ್

ಥೊಡ್ಯಾ ವರ್ಸಾಂ ಪಯ್ಲೆಂ ಚೀನಾಂತ್ ಜನ್‌ಸಂಖ್ಯೊ ಭಾರಿಚ್ ವೇಗಾನ್ ವಾಡ್ತಾಲೊ ಆನಿ ದುಬ್ಳಿಕಾಯ್ ಸಾಂಗಾತಾ ವಾಡೊನ್ ಯೆತಾಲಿ. ಕಮ್ಯುನಿಸ್ಟ್ ಸರ್ಕಾರಾಕ್ ಜನ್‌ಸಂಖ್ಯೊ ವಾಡ್ಲೊ ಪಳವ್ನ್ ಚಿಂತಾ ಸುರು ಜಾಲ್ಲಿ - ಇತ್ಲ್ಯಾ ಲೊಕಾಂಕ್ ಖಾಣಾ ವೊರ್ವಿ, ಕಾಮಾಂ ಖಿಂಯ್ ಥಾವ್ನ್ ಆಸಾ ಕರ್ಚಿಂ? ಮ್ಹಳ್ಳಿ ಸವಾಲಾಂ ಉದೆಲಿಂ. ಆನಿ ತಾಂಕಾಂ ಸಂಖ್ಯೊ ಉಪಾಯ್ ದಿಸ್ಲೊ. ಜಲೊಂಚಾ ಭುರ್ಗ್ಯಾಂಚೆರ್ ಖಾಡುಂ ಫಾಲ್ಸೊ. - ತಶೆಂ ಎಕಾ ಜೊಡ್ಯಾಕ್ ದೊಗಾಂ ಭುರ್ಗ್ಯಾಂ ವಯ್ ಚಡಿತ್ ಭುರ್ಗಿಂ ಆಸಾನಾಯೆ ಆನಿ ತಶೆಂ ಆಸ್ಲಾರ್ ಸರ್ಕಾರಾ ಥಾವ್ನ್ ತಾಂಕಾಂ ಕ್ಯಾಂಚ್ ಮೆಳ್ಳೆಂ ನಾ. ಅಶೆಂ ಚೀನಾನ್ ಕಾಯ್ದೊ ಕೆಲೊ.

ಕಮ್ಯುನಿಸ್ಟ್ ಸರ್ಕಾರಾಚೆ ಕಾಯ್ದೆ ಮ್ಹಳ್ಳಾರ್ ಕೊಣೆಯಿ ಮೊಡ್ಲೆಬರಿ ನಾ - ಅಶೆಂ ಚೀನಾಚೊ ಜನ್‌ಸಂಖ್ಯೊ ದೆಂವೊನ್ ಆಯ್ಲೊ. ಎಕಾ ವಾಟೆನ್ ಜನ್‌ಸಂಖ್ಯೊ ದೆಂವಾನಾ-ಪ್ರಾಯ್ವಂಶಾಂಚೊ ಸಂಖ್ಯೆಯಿ ಉಣೊ ಜಾಲೊ. ಸರ್ವಯಿ ವಾಟಾಂನಿ ಪ್ರಗತಿ ಚೊಡ್ಲಲ್ಯಾ ಚೀನಾಂತ್ ಜನ್‌ಸಂಖ್ಯೊ ಕರಿಣ್ ಥರಾನ್ ಉಣೊ ಜಾವ್ನ್ ಯೆತಾನಾ ಚೀನಾಕ್ ಆತಾಂ ಖಿಂತ್ ಸುರು ಜಾಲಿ. ಆತಾಂ ಪರತ್ ನಿದೆಂತ್ಲೆಂ ಉಟ್ಟಿಲೆಪರಿ ಪೊರ್ಚಾ ಮೇ 31 ತಾರಿಕೆರ್ ಚೀನಾಚಾ ಲೊಕಾಂಕ್ ಸರ್ಕಾರಾನ್ ಉಲೊ ದಿಲೊ ಕೀ ಆನಿ ಮುಕಾರ್ ಪ್ರತೀ ಎಕಾ ಜೊಡ್ಯಾಕ್ ತೆಗಾಂ ಭುರ್ಗಿಂ ಆಸ್ತೆತ್ ಮ್ಹಣ್. 1980 ವರ್ಸಾ ತಾಣಿಂ ಏಕ್‌ಚ್ ಭುರ್ಗಿಂ ಆಸಾಜಾಯ್ ಮ್ಹಳ್ಳೊ ಕಾಯ್ದೊ ಫಾಲ್ಸೊ. 2016 ವರ್ಸಾಂ ದೊಗಾಂ ಆಸ್ತೆತ್ ಮ್ಹಣ್ ಜಾಲೆಂ. ಆನಿ ಆತಾಂ ತೆಗಾಂ ಭುರ್ಗಿಂ ಜಾಯ್ ಮ್ಹಳ್ಳೊ ಆದೇಶ್ ದಿಲಾಂ.

ಸಂಸಾರಾಂತ್ಲ್ಯಾ ದುಬ್ಳ್ಯಾಂಕ್ ಧ್ವೇಷುಂಚಾಂತ್ ಖರೆಂ ಪ್ರಜಾಪ್ರಭುತ್ವ್ ನಾ ಮ್ಹಣ್ತಾ ಪಾಪಾ ಫ್ರಾನ್ಸಿಸ್

ಆದ್ಲ್ಯಾ ಹೆಫ್ತಾಂತ್ ವಾತಿಕಾನಾಂತ್ ದುಬ್ಳ್ಯಾಂಚಾ ಜಾಗತಿಕ್ ದಿಸಾಕ್ ಆಪ್ಲೊ ಸಂದೇಶಾ ದಿತಾನಾ ಮ್ಹಣಾಲೊ ಕೀ ದುಬ್ಳ್ಯಾ ಲೊಕಾಂಕ್ ಆನಿಕೀ ದುಬ್ಳೆ ಜಾಂವ್ಕ್ ಸೊಡ್- ಜಾಗತಿಕ್ ಪ್ರಜಾಪ್ರಭುತ್ವಾಕ್ ನಾಸ್ ಕರ್ಚಿಂ ಜಾವ್ನಾ. ದುಬ್ಳ್ಯಾಂಕ್ ವಯ್ ಕಾಡ್ಲೆಂವಿಶಿಂ ಪ್ರಜಾಪ್ರಭುತ್ವ್ ರಾಷ್ಟ್ರಾಂನಿ ಏಕ್ ನವೆಂ ಮೇಟ್ ಕಾಡಿಜಾಯ್ ಮ್ಹಣ್ ಉಲೊ ದಿಲೊ. "ಹೆಂ ಏಕ್ ಪಂಥಹಾನ್ ಜಾವ್ನಾ ಸರ್ವ್ ಸರ್ಕಾರಾಕ್ ಆನಿ ಜಾಗತಿ- ಕ್ ಸಂಘಟನಾಂಕ್. ಹಾಣಿಂ

ಸರ್ವಾಂನಿ ನವಿ ದೂರದೃಷ್ಟಿ ಧರ್ನ್ ಕ್ರಮ್ ಘೆಜಯ್. ಆಚ್ ದುಬ್ಳಿಕಾಯ್ ಸಗ್ಳ್ಯಾ ಸಂಸಾರಾಕ್ ವಿಸ್ತಾರುನ್ ಮುಖ್ಲ್ಯಾ ದಶಕಾಂನಿ ವಾಯ್ ಪರಿಣಾಮ್ ಜಾಂವ್ಪಿ ಸಾಧ್ಯತಾ ಆಸಾ."

"ಜರ್ತರ್ ದುರ್ಬಳ್ಯಾಂಕ್ ತಾಂಚೆ ಇತ್ಲ್ಯಾಕ್ ಸೊಡ್ನ್ ತಾಂಚಾ ದುಬ್ಳಿಕಾಯ್ ತಾಂಕಾಂಚ್ ಜವಾಬ್ದಾರ್ ಕೆಲ್ಯಾರ್ - ಪ್ರಜಾಪ್ರಭುತ್ವಾಚೆ ಮೋಲ್ ಖಿಂಯ್ ಉಲೆಂ? ಹರ್ಯೆಕ್ ಸಾಮಾಜಿಕ್ ಯೋಜನ್ ದಿವಾಳಿ ಜಾಂವ್ಕ್ ಆಸಾ."

"ದುಬ್ಳೆಂ ತುಮ್ಚೆಂ ಮಧೆಂ ಸದಾಂಚ್ ಆಸ್ತೆಲೆಂ" ಅಶೆಂ ಜೆಜುನ್ ಮ್ಹಳ್ಳೆಂ ಮಾರ್ಕಾಚಾ ವಾಂಚೆಲಾಂತ್ ವಾಚುಂಕ್ ಮೆಳ್ತಾ. ಜೆದ್ನಾ ಎಕಾ ಸೀಯೆನ್ ಮೊಲಾಧಿಕ್ ತೆಲಾನ್ ಜೆಜುಚೆ ಪಾಯ್ ಮಾರ್ಕಾನಾ - ಶಿಸಾಂನಿ ಠೀಕಾ ಕೆಲ್ಲ್ಯಾ ವೆಳಾರ್ ಜೆಜುನ್ ಸಾಂಗ್ಲೆಂ.

ಜೆಜು ತಾಂಕಾಂ ಉಡಾಸ್ ಕರ್ತಾಲೊ ಸಾಂಗೊನ್ ಕೀ "ದುಬ್ಳ್ಯಾ ಮಧೆಂ ತೊ ಪಯ್ಲೊ ದುಬ್ಳೊ ಕಿತ್ಯಾಕ್ ತೊ ಸರ್ವ್ ದುಬ್ಳ್ಯಾಂಚೊ ಪ್ರತಿನಿಧಿ ಜಾವ್ನ್ ಆಸಾ. ದುಬ್ಳ್ಯಾ ಖಾತಿರ್, ತೊ ಎಕ್ಲೊ, ವಿಂಗಡ್ಲೆಲ್ಲೊ ದೆವಾಚೊ ಪುತ್. ತಾಣೆ ತ್ಯಾ ಸೀಯೆಚಿ ಕರ್ನಿ ಮಾನ್ವಲ್ಲೊ." ಅಶೆಂ ಪಾಪಾನ್ ಆಪ್ಲ್ಯಾ ಸಂದೇಶಾಂತ್ ಬರಯ್ಲಾಂ.

ಫುಟ್‌ಬಾಲರ್ ಕ್ರಿಸ್ತಿಯಾನೊ ರೊನಾಲ್ಡೊನ್ ಕೆಲ್ಲ್ಯಾ ಹ್ಯಾ ಚುಕಿ ವರ್ವಿಂ ಕೊಕಾಕೊಲಾ ಕಂಪೆನಿಕ್ ನಷ್ಟ್ ?

ಪೊರ್ತ್ಯಾ ಮಂಗ್ಯಾರಾ ದೀಸ್ ಹಂಗೇರಿ ಆನಿ ಪೊರ್ಚುಗಲ್ ಮಧೆಂ ಯುರೊ ಕಪ್ ಫುಟ್ ಬಾಲ್ ಖೆಳಾ ಪಯ್ಲೆಂ ಏಕ್ ಲ್ಹಾನ್ ವಿವಾದ್ ಉಟೊ.

ಖೆಳಾಚಾ ಹ್ಯಾ ಸಂದರ್ಭಾರ್ ಪೊರ್ಚುಗಲಾಚೊ ನಾಯಕ್, ಜಾಗತಿಕ್ ಸರ್ವಶ್ರೇಷ್ಟ್ ಫುಟ್‌ಬಾಲ್ ಖೆಳ್ಗಡಿ ಕ್ರಿಸ್ತಿಯಾನೊ ರೊನಾಲ್ಡೊ ಪತ್ರಿಕಾ ಗೋಷ್ಟಿಂತ್ ಭಾಗ್ ಘೆತಾನಾ - ತಾಚಾ ಮುಕಾರ್ ಮೆಜಾಚೆರ್ ಕೊಕೊಕೊಲಾಚ್ಯೊ ದೋನ್ ಬಾಟ್ಲೊ ದವರ್ಲೊ. ರೊನಾಲ್ಡೊನ್ ತ್ಯೊ ಬಾಟ್ಲೊ ಕಾಡ್ನ್ ಕುಶಿನ್ ದವರ್ಲೊ. ಆನಿ ಉದ್ಭಾಚಿ ಬೊತ್ಲೆ ಲೊಕಾಕ್ ದಾಖಿವ್ನ್ - ತುಮಿಯೊ ಉದಾಕ್ ಪಿಯೆಯಾ ಮ್ಹಣಾಲೊ.

ಕೊಕೊಕೊಲಾ ಯುರೊ ಕಪ್ ಖೆಳಾಚೊ ಪ್ರಮುಖ್ ಪ್ರಾಯೊಜಕಾ ಪಯ್ಲಿ ಏಕ್ ಜಾವ್ನಾಸ್ಲೊ. ತಶೆಂ ಜಾಲ್ಲ್ಯಾನ್ ಕೊಕೊಕೊಲಾಚ್ಯೊ ಬಾಟ್ಲೊ ದವರ್ಲೊ ಶಿಷ್ಟಾಚಾರ್. ಪುಣ್ ರೊನಾಲ್ಡೊನ್ ತ್ಯೊ ಕುಶಿಕ್ ಲೊಟ್ಲೆ ವರ್ವಿಂ ರೊನಾಲ್ಡೊಚೆರ್ ಶಿಸ್ತೆ ಕ್ರಮ್ ಘೆಂವ್ಪಿ ಸಾಧ್ಯತಾ ಆಸಾ. ಪ್ರಸ್ತುತ್ ಸಗ್ಳ್ಯಾಂ ಧೈಂ ಕುತೂಹಲ್ ಉಬ್ಜಾಲಾಂ. ರೊನೊಲ್ಡೊಚಾ ಹ್ಯಾ ಕಾಮಾ ವರ್ವಿಂ ಕೊಕೊಕೊಲಾ

ಕಂಪೆನಿಚಾ ಹಿಶಾಂಚಾ ಮೊಲಾಂನಿ ಕರಿಣ್ ದೆಂವ್ಪಿ ಆಯ್ಲಾ.

ಆಮೆರಿಕಾಂತ್ಲ್ಯಾ ಕ್ಯಾಲಿಫೊರ್ನಿಯಾಂತ್ ಲಾಕ್‌ಡಾವ್ನ್ ಕಾಡ್ನ್ ಸೊಡ್ಲಾಂ

ಕೊರೊನಾ ಸಾಂಕ್ರಮಿಕಾ ವರ್ವಿಂ ಕ್ಯಾಲಿಫೊರ್ನಿಯಾಂತ್ ಆಸ್ಲೆಂ ಲಾಕ್‌ಡೌನ್ ಸಂಪೂರ್ಣ್ ಕಾಡ್ನ್ ಸೊಡ್ಲಾಂ. ಲೊಕಾಂ ಜೀವನ್ ಆತಾಂ ಸಹಜ್ ಸ್ಥಿತೆಕ್ ಆಯ್ಲಾಂ. ಸಂಪೂರ್ಣ್ ಲಾಕ್‌ಡೌನ್ ಕಾಡ್ಲಾಂತ್ ಆಮೆರಿಕಾಂತ್ಲೆ ಪ್ರಥಮ್ ರಾಜ್ಯ್ ಜಾವ್ನಾ.

ಚಡಿತ್ ರಾಜ್ಯಾಂನಿ ಮೊರ್ಲ್ಯಾ ಮಂಗ್ಯಾರಾ ಥಾವ್ನ್ ಹೊಟೆಲಾಂ, ಬಾರಾಂ, ಸೂಪರ್-ಮಾರ್ಕೆಟ್, ಜಿಮ್, ಖೆಳಾಂಗ್ಣಾಂ..... ಲೊಕಾಂಕ್ ಉಗ್ತಿಂ ಜಾಲ್ಯಾಂತ್. ಸಾಮಾಜಿಕ್ ಆಂತರ್ ಆನಿ ಮಾಸ್ಕ್ ಬಾಂದ್ಪಿ ಖಡ್ವಾಯ್ ನಾ. ತರೀ ಲೋಕ್ ಮಾಸ್ಕ್ ಬಾಂದುನ್ ಯೆತಾ-ವೆತಾ. ಹ್ಯಾ ಮುಕಾರ್ ವ್ಯಾಕ್ಸಿನ್ ಕಾಣ್ಲೆಲ್ಯಾಂನಿಂಚ್ ವ್ಯವಹಾರಾಂತ್ ಭಾಗ್ ಘೆವ್ಚೆತ್ ಮ್ಹಳ್ಳೆಂ ನಿಯಮ್‌ಯಿ ಕಾಡ್ಲೆಲೆ ಖಿಂಯ್.

ಸುಮಾರ್ 15 ಮಹಿನ್ಯಾ ಉಪ್ರಾಂತ್ ಲಾಕ್‌ಡೌನಾ ಥಾವ್ನ್ ಕ್ಯಾಲಿಫೊರ್ನಿಯಾ ಆತಾಂ ಮುಕ್ತ್ ಜಾಲಾಂ.

ಇಸ್ರಾಯೆಲಾಂತ್ ದೇಶ್‌ಭರ್ ಲೊಕಾನ್ ವ್ಯಾಕ್ಸಿನಾ ಘೆವ್ನ್, ಆತಾಂ ಮಾಸ್ಕಿಯಿ ರದ್ದ್!

ಇಸ್ರಾಯೆಲಾಂತ್ ವ್ಯಾಕ್ಸಿನ್ ಸರ್ವ್ ಪ್ರಜೆನ್ ಘೆತ್ಲೆಲೆ ವರ್ವಿಂ ಕೊರೊನಾ ಖಾತಿರ್ ಆಸಾ ಕೆಲ್ಲಿಂ ಸರ್ವ್ ನಿರ್ಬಂದೆಚಿ ನಿಯಾಮಾ ಕಾಡ್ಲಾಂತ್ ಜಾಲ್ಲ್ಯಾನ್ ಹ್ಯಾ ಮುಕಾರ್ ಲೊಕಾನ್ ಮಾಸ್ಕ್ ಬಾಂದಿನಾಸ್ತಾನಾ ಖಿಯ್ನಿಯಿ ವಚ್ಚೆತ್ ಮ್ಹಣ್ ಜಾಲಾಂ.

ಜಾಲ್ಯಾರೀ ವಿಮಾನಾಚೆರ್ ಪ್ರವಾಸ್ ಕರ್ತಾನಾ, ಆಸ್ಪತ್ರ್ಯಾಂಕ್ ವೆತಾನಾ, ನರ್ಸಿಂಗ್ ಹೋಮಾಂನಿ ಚಿಕ್ತಾ ಘೆತಾನಾ ಮಾಸ್ಕ್ ಬಾಂದುಂಕ್ ಆಸಾ - ಹೆಂ ಸ್ವತಾಚಾ ಭಲಾಯ್ಕೆ ದೃಷ್ಟೆನ್.

ಇ ಸ್ತ್ರಾಂತ್ಲಾಂ ಲಾಂ ತ್ಲಾಂ ಪ್ಲಾಂತ್ಲಾಂ ತಾಂಚಿ ಜನ್ ಸಂಖ್ಯಾಂತ್ 85% ಲೊಕಾಂಕ್ ವ್ಯಾಕ್ಸಿನಾ ದಿಲ್ಯಾಂತ್. ಹ್ಯಾ ವರ್ವಿಂ ಶಾಲಾ, ಕಾಲೆಜಿ ಆನಿ ಹೆರ್ ವ್ಯವಹಾರ್ ಪರತ್ ಆರಂಭ್ ಜಾತಲೊ. 90 ಲಾಖ್ ವ ಇಲ್ಲೊ ಚಡ್ ಲೋಕ್ ಆಸ್ತಾ ದೇಶಾಂತ್ ಥೊಡೆಚ್ ಡಜನ್ ಲೋಕ್ ಸಾಂಕ್ರಮಿಕ್ ಆಸಾತ್.

ವಿದೇಶಾ ಥಾವ್ನ್ ಯೆಂವ್ಪಾ ಲೊಕಾಂನಿ ವ್ಯಾಕ್ಸಿನ್ ಘೆವ್ನ್ ಯೇಜಯ್. ವ್ಯಾಕ್ಸಿನ್ ಘೆತ್ಲೊ ದಾಖೊಯಿ ಸಾಂಗಾತಾ ವ್ಹರುಂಕ್ ಆಸಾ.

ಸ್ವ-ಮಹತ್ವಪಣಾಚೊ!

2

(ಆಧ್ಯಾತ್ಮ ಅಂಕುಷ ಧಾವ್ನ್)

ಅಸಂಚ್ ಸ್ವಾನಿ ಕೆದಾಳಾಯ್ ಹೆರಾಂಚೊ ಖೊಡಿ ಕಾಡ್ತಾಲೊ ಜಾಲ್ಲ್ಯಾನ್, ತಾಣೆ ಕಿತೆಂಯ್ ಸಾಂಗ್ಲಾರ್, ಕೋಣಾಯಿ ತಾಚಾ ತೊಂಡಾಕ್ ಲಾಗಾನಾತ್ಲಿಂ. ಕಿತ್ಯಾಕ್ ಸ್ವಾನಿಚಿ ಸವಯ್ ಸಕ್ಡಾಂಕ್ ಕಳಿತ್ ಆಸ್ಲಿ.

ತಸೆಂ ವಿನ್ನಿ ಜಾಲ್ಯಾರಾಯಿ ಸ್ವಾನಿಚಿ ಸಾವ್ಣಿಚ್ ಮ್ಹಣ್ ಸಾಂಗ್ಲಿತ್. ತಿಯಿ ಆಪ್ಲ್ಯಾ ಸ್ವತಾಃ ಭಾವ್ ಭಯ್ಣಾಂಚಾ ಭುರ್ಗ್ಯಾಂಕ್, ಆಪ್ಲ್ಯಾ ಭುರ್ಗ್ಯಾಂಕ್ ತುಲನ್ ಕರುನ್ ತಾಂಚೊ ಖೊಡಿ ಕಾಡ್ತಾಲಿ. ಎಕಾ ಉತ್ರಾನ್ ಸಾಂಗ್ಲೆಂ ತರ್, ಹಿಂ ದೋಗಾಂಯ್ ಎಕಾಚ್ ಕಾಸ್ತಾಚಿಂ.

“ಸೆಲ್ಲಿ ತುಜೆಂ ವ್ಹಡ್ಲೆಂ ಚೆಡುಂ ಕಿತೆಂಗೊ ನಾಟ್ ರೂಪ್ ನಾತ್ಲೆಪರಿಂ ದಿಸ್ತಾ. ಕೊಲೆಜಿಕ್ ವೆತಾ, ಪುಣ್ ಅಸೆಂ ಭಗ್ತಾಕೀ ಮಾರ್ಕಟಿಕೆ ವೆತಾ ತಸೆಂ. ಮ್ಹಜಾ ಭುರ್ಗ್ಯಾಂಚಾ ಸಾವ್ಣೆಂತ್ ರಾಂವ್ಚೆಂ ರೂಪ್ ಸೈತ್ ತುಜ್ಯಾ ಭುರ್ಗ್ಯಾಂಕ್ ಕಸೆಂಯಿ ನಾ ಮ್ಹಣ್ಯಾಂ, ಶಿವಾಯ್ ತುಜ್ಯಾ ಚೆಡ್ವಾಂಕ್ ಕಸೆಂ ಆಸೊಂಕ್ ಜಾಯ್, ಕಸೆಂ ನೆಸೊಂಕ್ ಜಾಯ್, ಕಸೆಂ ಸೊಭೊಂಕ್ ಜಾಯ್ ಮ್ಹಳ್ಳೆಂ ಸೈತ್ ಕಳಿತ್ನಾ. ತಾಂಕಾಂ ಚಿಕ್ಕೆ ಬರೆಂ ವಸ್ತೂಂ ನೆಸೊಂಕ್ ಪುಣ್ಣಾಯಿ ಘೆಂವ್ಕ್ ಜಾಯ್ನಾಂಗಿ ತುಮ್ಕಾಂ? ಕಿತೆಂ ತಿತ್ಲೆಂಯಿ ಭಿಕ್ ಲಾಗ್ಲಾಂಗಿ? ಸಾಂಜೆರ್ ಮ್ಹಜಾ ಘರಾ ಧಾಡ್ ತಾಂಕಾಂ, ಹಾಂವ್ ದಿತಾಂ, ಮ್ಹಜಾ ಧುವಾಂಚಿಂ ಪರ್ನೆಂ ವಸ್ತೂಂ ಆಸ್ಲಾರ್. ತೆಂ ನೆಸೊನ್ ಚಿಕ್ಕೆ ಪಳಂವ್ಕ್, ಇಲ್ಲಿಂ ತರಿ ಬರಿಂ ದಿಸ್ತೆ....”

“ಮ್ಹಜಾ ಭುರ್ಗ್ಯಾಂಕ್ ಲೊಕಾಚೆಂ ಪರ್ನೆಂ ವಸ್ತೂಂ ನೆಸ್ಲೆ ತಸಲಿ ಗತ್, ದೆವಾಚಾ ದಯೆನ್ ಆಜೂನ್ ಯೇಂವ್ಕನಾ ವಿನ್ನಿ, ತುಜ್ಯಾ ಭುರ್ಗ್ಯಾಂಚಿಂ ವಸ್ತೂಂ, ತಿಂ ನೆಸಾನಾಂತ್ ಜಾಲ್ಯಾರ್ ಉಡಯ್ ವ ಖಿಂಚಾಯ್ ಭಿಕಾರ್ಯಾಂಕ್ ದೀ. ತಿಂ ತುಕಾ ಬರೆಂ ಮಾಗ್ತಲಿಂ. ಮ್ಹಜಿಂ ಭುರ್ಗಿಂ ತುಜ್ಯಾ ಭುರ್ಗ್ಯಾಂ ತಿತ್ತಿಂ ಸೊಭೀತ್ ನಾಂತ್ ಜಾಂವ್ಕ್ ಪುರೊ, ಪುಣ್ ಆಸ್ಲಾಂತ್ ಸುದಾರುನ್ ಘೆಂವ್ಚಿ ಬೂದ್ ಹಾವೆಂ ತಾಂಕಾಂ ದಿಲ್ಯಾ.” ವಿನ್ನಿಚಿ ವ್ಹಡ್ ಭಯ್ಣ್ ಸೆಲ್ಲಿ ಸಾಂಗಾಲಾಗಿ.

“ಹಾಕಾಚ್ ಮ್ಹಣ್ಣಾತ್ ಹಂಕಾರ್....” ವಿನ್ನಿ ಭಯ್ಣಿಕ್ ರಾಗಾನ್ ಮ್ಹಣಾಲಿ. “ಸಾರ್ಕೆಂ ಪೊಟಾಕ್ ನಾ ಜಾಲ್ಯಾರಾಯಿ ವ್ಹಡ್ನಾ. ಪುಣ್ ಹಂಕಾರ್ ನಾಕಾರ್ಚ್ ಬಸೊನ್ ಆಸಾ. ಹಾವೆಂ ಸತ್ಯಾನ್ ಸಾಂಗ್ಲೆಂ. ಪ್ರಾಯೆಕ್ ಪಾವ್ಲೆಲ್ಯಾ ತುಜ್ಯೊ ಧುವೊ ಕಸಲೆಂ ನೆಸಾಣ್ ನೆಸಾತ್ ಮ್ಹಣ್ ಕಳಿತ್ ಆಸಾ ಮ್ಹಣ್ಕಾ.” ಮ್ಹಣ್ ಸಾಂಗೊನ್ ವಿನ್ನಿ ಚೆಲ್ತೆಚ್ ರಾವ್ಲಿ.

ಸ್ವಾನಿಚೆಂ ಮಲ್ಪಡೆಂ ಚೆಡುಂ

ಸುರುನಾನ್ ಮೆಟ್ರಿಕ್ ಶಿಕೊನ್ ಜಾತಚ್ ಮೊಗಾರ್ ಪಡೊನ್ ಕಾಜಾರ್ ಜಾಲೆಂ. ಕಾಜಾರ್ ಜಾವ್ನ್ ತೀನ್ಂಚ್ ಮಹಿನ್ಯಾಂನಿ ನೊವ್ರ್ಯಾಕ್ ಸೊಡುನ್ ಪಾಟಿಂ ಆಯ್ಲೆಂ. ಕಿತೆಂ ಜಾಲೆಂ ಮ್ಹಣ್ ವಿಚಾರ್ತಾನಾ ನೊವ್ರ್ಯಾಕ್ ಧುರೊನ್ ಸಾಂಗಾಲಾಗ್ಲೆಂ-

“ತಾಕಾ ಸಾರ್ಕೆಂ ಕಾಮ್ ನಾ ಮಾಮ್ಮಿ. ತಾಚೆಂಸಂಗಿಂ ಕಾಜಾರ್ ಜಾಂವ್ಚ್ಯಾ ಬದ್ಲಾಕ್ ಹಾಂವ್ ಅಂಕ್ವಾರ್ಚ್ ರಾವ್ಲಿಂ. ಕಿತೆಂ ವಿಚಾರ್ತಾಯಿ ಆಪ್ಣಾಲಾಗಿಂ ಪಯ್ಣೆನಾಂತ್ ಮ್ಹಣೊನ್ ಹಾತ್ ವ್ಹಯ್ ಕರ್ತಾ.”

“ತುಕಾ ಪಯ್ಣೆಂಚ್ ಸಾಂಗ್ಲೆಂ ಎಕಾಮೆಕಾಕ್ ಜಾಣಾ ಜಾಲ್ಯಾ ಶಿವಾಯ್ ಆಮ್ಲಾರ್ ಕರಿನಾಕಾ ಮ್ಹಣ್. ‘ನಾ, ತೊ ಬರೊ ಚಲೊ, ಮ್ಹಜೊ ಮಸ್ತು ಮೋಗ್ ಕರ್ತಾ.’ ಅಸೆಂ ತಸೆಂ ಸಾಂಗೊನ್ ಕೊಣಾಯೆಂ ಆಯ್ಕಾನಾಸ್ತಾಂ ಕಾಜಾರ್ ಜಾಲ್ಲೆಂಯ್. ತುಕಾ ಆಮ್ಲಾರ್ ಕರ್ಚಿ ಕಿತೆಂ ಗರ್ಜ್ ಆಸ್ಲಿ? ಕಿತೆಂ ನೊವ್ರ್ಯಾಂಚೊ ಬರ್ಗಲ್ ಪಡ್ಲಾಯೆ? ತುಜ್ಯಾ ಸೊಭಾಯೆಕ್ ಕೊಣಾಯಿ ತುಕಾ ಭುಲೊನ್ ವರುಂಕ್ ಆಸಾ.” ನೊವ್ರ್ಯಾಕ್ ಸೊಡುನ್ ಕಿತ್ಯಾಕ್ ಆಯ್ಲೆಂಯ್ ಮ್ಹಣ್ ಜ್ಯೋರ್ ಕರುನ್ ಪಾಟಿಂ ಧಾಡ್ಚ್ಯಾ ಬದ್ಲಾಕ್, ಆವಯ್ ಧುವೆಕ್ ಚೂಕ್ ಶಿಕೊಣ್ ಶಿಕಯ್ಲಾಗಿ.

“ತಿ ಮ್ಹಜಿ ಚೂಕ್ ಜಾಲ್ಲಿ ಮಾಮ್ಮಿ ಹ್ಯಾ ಉಪ್ರಾಂತ್ ಚಲೊ ಬರ್ಯಾ ಅನ್ಯೂಲಾತೆರ್ ಆಸ್ಲಾರ್ ಮಾತ್ ಕಾಜಾರ್ ಜಾತಾಂ.”

“ವ್ಹಡ್ನಾ ಜಾಲ್ಲೆಂ ಜಾವ್ನ್ ಗೆಲೆಂ ಆತಾಂ. ತುಂ ತೆಂ ವಿಸರ್....” ಮ್ಹಣ್ ಸಾಂಗೊನ್ ವಿನ್ನಿನ್ ಧುವೆಚಿ ಎದಿ ವ್ಹಡ್ ಚೂಕ್ ಚಿಲ್ಲಾರ್ ಕರುನ್ ಘೆತ್ತಿ.

ಘೊಡ್ಯಾ ದಿಸಾಂನಿ ಕಳೊನ್ ಆಯ್ಲೆಂ ಸುರುನಾನ್ ಗರ್ಭಸ್ತ್ ಆಸಾ ಮ್ಹಳ್ಳೆಂ. ವಿನ್ನಿನ್ ಕೂಡ್ಲೆ ಧುವೆಕ್ ಆಸ್ತೆಕ್ ವರುನ್ ಗರ್ಭಾಪಾತ್ ಕರ್ಚೆಲೊ.

ಪಾಟ್ಲೆಂ ಸಿಂತಿಯಾ. ತಾಕಾ ಬರಿಶಿ ಸೈರಿಕ್ ಆಯ್ಲಿ ಮ್ಹಣೊನ್ ತಾಚೆಂ ಕಾಜಾರ್ ಕೂಡ್ಲೆಚ್ ಕರುನ್ ದಿಲೆಂ. ತಿಸೆಂ ಆಲಿಸ್ ಭಾಯ್ಲ್ಯಾ ಭಾರ್ ಎಕ್ಲ್ಯಾಚಾ ಮೊಗಾರ್ ಆಸ್ಲೆಂ. ತೊ ಚಲೊ ದುಸ್ರ್ಯಾ ಜಾತಿಚೊ ಜಾಲ್ಯಾನ್ ಘರ್ದಿಂ ಕಾಂಯ್ ವಪ್ಪಿಂ ನಾಂತ್ ಮ್ಹಳ್ಳ್ಯಾ ಅಪಾಧೈರಾನ್, ಆಲಿಸ್ ತ್ಯಾ ಚೆಲ್ಯಾಸಂಗಿಂ ಧಾಂವೊನ್ ಗೆಲೆಂ.

ಹೆಣೆ ಮಲ್ಪಡೆಂ ಸುರುನಾನ್ ಪರತ್ ಕಾಜಾರ್ ಜಾಂವ್ಕ್ ಆಶೆವ್ನ್ ಆಸ್ಲೆಂ. ಪುಣ್ ಪಯ್ಣ್ಯಾ ನೊವ್ರ್ಯಾಕ್ ಸೊಡುನ್ ಆಯ್ಲಾಂ ಮ್ಹಳ್ಳ್ಯಾ ಕಾರಣಾಕ್, ತಾಚೆಲಾಗಿಂ ಕೊಣಾಯಿ ಕಾಜಾರ್ ಜಾಂವ್ಕ್ ತಯಾರ್ ನಾತ್ಲೊ. ನಿಮಾಣ್ ಏಕ್ ವಿಧೂರ್ ದಾದ್ಲೊ ಕಾಜಾರ್ ಜಾಂವ್ಕ್ ಪುಡೆಂ ಸರ್ತಾನಾ, ವಿನ್ನಿನ್

ಸುರುನಾಚೆಂ ಕಾಜಾರ್ ತ್ಯಾ ದಾದ್ಲ್ಯಾ ಕಡೆನ್ ಕರುನ್ ಸೊಡ್ಲೆಂ. ಪರ್ಕ್ಯಾ ಜಾತಿಚಾ ಚೆಲ್ಯಾಸಂಗಿಂ ಧಾಂವೊನ್ ಗೆಲ್ಲೆಂ ಆಲಿಸ್ ದೋನ್ ವರಾಂನಿ ಎಕಾ ಚೆಲ್ಯಾ ಭುರ್ಗ್ಯಾಕ್ ಘೆವ್ನ್ ಘರಾ ಪಾಟಿಂ ಆಯ್ಲೆಂ. ತ್ಯಾ ಚೆಲ್ಯಾನ್ ಆಲಿಸಾಸಂಗಿಂ ಕಾಜಾರ್ ಜಾತಾಂ ಮ್ಹಣ್ ಸಾಂಗೊನ್ ಆಲಿಸಾನ್ ಘರಾ ಧಾವ್ನ್ ಧಾಂವಾಶೆಂ ಕೆಲ್ಲೆಂ.

ರತ್ನಾಗಿಂ ಎಕಾ ಲಾನ್ಯಾ ಬಾಡ್ಯಾಚಾ ಘರಾ ದವರುನ್, ಮಾರ್ಪಾ ಮಾರೊನ್ ಏಕ್ ಭುರ್ಗೊ ದೀವ್ನ್, ಏಕ್ ದೀಸ್ ಸಾಂಗಾನಾಸ್ತಾಂ ಮಾಯಾಗ್ ಜಾಲ್ಲೊ. ಲಾಜಾರ್ ಜಾಲ್ಲೆಂ ಆಲಿಸ್ ಜನಮ್ ದಿಲ್ಲಾ ಭುರ್ಗ್ಯಾಕ್ ಘೆವ್ನ್ ಘರಾ ಪಾಟಿಂ ಯೆತಾನಾ, ಸ್ವಾನಿ ಆನಿ ವಿನ್ನಿಕ್ ಆಪ್ಲ್ಯಾ ಧುವೆಕ್ ಧಾರ್ ಬಂಧ್ ಕರುಂಕ್ ಜಾಲೆನಾ.

ಬರಿ ಸೈರಿಕ್ ಆಯಿಲ್ಲಾ ಚೆಲ್ಯಾ ಕಡೆನ್ ಕಾಜಾರ್ ಕರುನ್ ದಿಲ್ಲಾ ಸಿಂತಿಯಾಕ್ ಗರ್ಭ್ ರಾವ್ಲೊನಾ. ಚೆಲ್ಯಾಚೆಂ ಕುಟಾಂ ಗ್ರೇಸ್ತ್ ಆನಿ ತ್ಯಾ ಕುಟಾಂತ್ ಸಿಂತಿಚೊ ನೊವ್ರೊ ಎಕ್ಲೊಚ್ ಪೂತ್ ಜಾಲ್ಯಾನ್, ತ್ಯಾ ಕುಟಾಕ್ ಸಿಂತಿಯಾನ್ ಸಂತಾನ್ ದೀಂವ್ಕ್ ಸಕಾನಾತ್ಲಾ ಬೆಜಾರಾಯೆನ್, ತಾಕಾ ನೊವ್ರ್ಯಾಚಾ ಕುಟಾಚ್ಯಾಂನಿ ವೆಗ್ಯಾಚಾರ್ ದಿವ್ಚೆಲೊ. ಸಿಂತಿಯಾಯಿ ಆಪ್ಲ್ಯಾ ಆವಯ್ ಬಾಪಾಯ್ಚ್ಯಾ ಘರಾ ಪಾಟಿಂ ಪಾವ್ಲೆಂ.

ಚೊವ್ರೊ ಪೂತ್ ಪಾಸ್ಕಲ್ ಜಿವಾಂತ್ ಲಾಂಬ್‌ದೀಗ್ ಆನಿ ಘಟ್‌ಮೂಟ್. ಡಿಗ್ಗೆಚೆಂ ಶಿಕಾಪ್ ಜೊಡ್ಲೆಚ್ ಹೊ ಜಿಮ್ಕಾಂನಿ ವ್ಹೊರಾಂ ವ್ಹೊರಾಂ ಕಸ್ತತ್ ಕರುಂಕ್ ಲಾಗ್ಲೊ. ಬೊಡಿಬಿಲ್ಲಿಂಗಾಂತ್ ಹಾಚೆಂ ವ್ಯಕ್ತಿತ್ವ್ ಮೆಚ್ಚೊಣೆಕ್ ಪಾತ್ರ್ ಜಾಲ್ಯಾನ್, ಮುಂಬಂತ್ಲ್ಯಾ ತೀನ್ ಜಿಮ್ಕಾಂನಿ ತಿಶೀನ್ ಗಂಟ್ಯಾಂಚಾ ಲೆಕಾರ್ ಹೊ ಲೊಕಾಕ್ ಬೊಡಿಬಿಲ್ಲಿಂಗ್ ಟ್ರೈನಿಂಗ್ ದೀವ್ನ್ ಬರೆಚ್ ಪಯ್ಣೆ ಜೊಡ್ತಾಲೊ.

ನಿಮಾಣೆ ಆಶ್ಲಿನಿ ಹೆರಾಂ ಭಯ್ಣ್ಯಾಂ ಪೈಕಿಂ ಚಿಕ್ಕೆಂ ಚಡ್ ಸೊಭೀತ್. ಹೆಂ ಶಿಕಾಪ್ ಜಾತಚ್, ಫಿಲ್ ಲಾಯ್ಲೆಂತ್ ರಿಗ್ಡಿ ಆಸಕ್ತ್ ದಾಕಯ್ಲಾಗ್ಲೆಂ. ಜಿಮ್ಕಾಂನಿ ಟ್ರೈನಿಂಗ್ ದಿಂವ್ಚೊ ಭಾವ್ ಫಿಲ್‌ಲಾಯ್ಲೆಂತ್ ಆಸ್ಲಾಂಕ್ಯಾಯಿ ಟ್ರೈನಿಂಗ್ ದಿತಾಲೊ ಜಾಲ್ಯಾನ್, ತಾಚಾ ವಳ್ಳೆನ್ ಆಶ್ಲಿನಿಕ್ ಟಿ.ವಿ. ಸೀರಿಯಲಾಂನಿ ಆಕ್ಟಿಂಗಾಂಚಿಂ ಕಾಮಾಂ ಮೆಳುಂಕ್ ಸುರು ಜಾಲಿಂ.

ಪುಣ್ ಆಶ್ಲಿನಿ ಫಿಲ್ಮಾಂನಿ ಕಾಮ್ ಕರುಂಕ್ ಪೆಚಾಡ್ತಾಲೆಂ. ಫಕ್ತ್ ಸೊಭಾಯ್ ಆಸ್ಲಾರ್ ಪಾವಾನಾ. ತಾಂಕಾಂ ಸೊಭಾಯೆ ತೆಕೀದ್ ತಾಲೆಂತ್ಯಾಯಿ ಆಸೊಂಕ್ ಜಾಯ್. ಆಶ್ಲಿನಿ ತಿತ್ತೆಂ ತಾಲೆಂತ್ಯಾ ನಾತ್ಲಾನ್, ತಾಚೆಂ ಪ್ರಯತನ್ ಸಲ್ವತಾನಾ, ತಾಣೆ ಫಿಲ್ಮಾಂನಿ ಕಾಮ್ ಕರ್ಚೆಂ

ಸ್ವಪಾಣ್ ವಿಸ್ತೊಂಕ್ ಪಡ್ಲೆಂ. ಅಸೆಂ ಘರಾ ಬಸೊನ್ ಅಸೆಂ ಆಶ್ಲಿನಿ ಘರಾ ಭಾಯ್ ಗೆಲೆಂ ಜಾಲ್ಯಾರ್, ತಾಚಾ ಪಾಟ್ಲ್ಯಾ ಘೊಡೆ ಚಲೆ ತಾಚಿ ದೊಸ್ತಿ ಕರುಂಕ್ ಪಾಟ್ಲಾವ್ ಕರ್ತಾಲೆ. ಏಕ್ ದೀಸ್ ಆಶ್ಲಿನಿಕ್ ಘೊಡ್ಯಾ ಚೆಲ್ಯಾಂನಿ ತಮಾಷೆ ಕರ್ಚೆಂ ಪಳವ್ನ್, ತ್ಯಾಚ್ ವಾಟೆನ್ ವೆಚೊ ಭಾವ್ ಪಾಸ್ಕಲ್ ಭಯ್ಣಿಚಾ ರಕ್ಷಣೆಂತ್, ತ್ಯಾ ಚೆಲ್ಯಾಂಕ್ ಬೂದ್ ಶಿಕಂವ್ಕ್ ಮುಕಾರ್ ಆಯ್ಲೊ.

ಪುಣ್ ತೆ ಚಲೆ ಚೊವ್ನ್ ಆಸ್ಲಾನ್ ಪಾಸ್ಕಲಾಕ್ ಭಿಯಾನಾಸ್ತಾಂ ತಾಚೆಂಸಂಗಿಂ ರುಜಾಕ್ ಉಭೆ ಜಾಲೆ. ಫಿಲ್ಮಾಂನಿ ಹಿರೊ ಕಿತ್ಲೊ ಅಸ್ತತ್ ಆಸ್ಲಾರ್‌ಯಿ ಕಿತ್ಲೆಶ್ಯಾ ಗುಂಡಾಂಕ್ಯಾಯಿ ಜಿಕ್ತಾ ಆನಿ ಮಾರುನ್ ಧಾಂವ್ಲಾಯ್ತಾ. ಪುಣ್ ಹಖಿಕತೆನ್, ತೆಂ ಅಸಾಧ್ಯ್ ಜಾವ್ನಾಸ್ತಾ ಮ್ಹಳ್ಳೆಂ ಆಮಿಂ ಜಾಣಾಂವ್.

ಹಾಂಗಾಸರ್ ತಸೆಂಚ್ ಘಡ್ಲೆಂ. ಆಶ್ಲಿನಿಕ್ ವೆಡೊ ಮಾರುನ್ ತಮಾಷೆ ಕರುನ್ ಆಸ್ಲೆ ಚೊವ್ನ್ ಜಣ್ ಪಾಸ್ಕಲಾಕ್ ಪುಡ್ ಕರುನ್ ಜುಜಾನಾ, ಎಕ್ಲ್ಯಾನ್ ಪಾಟ್ಲ್ಯಾನ್ ಪಾಸ್ಕಲಾಚಾ ತಕ್ಲೆಕ್ ಎಕಾ ಫಾತ್ರಾನ್ ಧಾಡಾಯ್ತಾನಾ, ಪಾಸ್ಕಲ್ ತಕ್ಲೆ ಭೆತುನ್, ರಗ್ತಾಚಾ ಖೊಂಡಾಂತ್ ಪರ್ತಾಲೊ!

ತಾಕಾ ಸೊಡುನ್ ತೆ ತರ್ನಾಟೆ ಧಾಂವ್ಲೆ ಆನಿ ಆಶ್ಲಿನಿನ್ ಲೊಕಾಚಾ ಮಜತೆನ್ ಘಾಯ್ಲಾ ಭಾವಾಕ್ ಆಸ್ತೆಕ್ ಸಾಗ್ಲೆಂ. ಪಾಸ್ಕಲಾಚಾ ಮೆಂದಾಕ್ ಮಾರ್ ಜಾಲ್ಲೊ! ತೊ ಲಗ್ಗ್ ದೇಡ್ ಮಹಿನೊ ಆಸ್ತೆಂತ್ ಪಡ್ಲೊ.

ಬರೊ ಜಾವ್ನ್ ಘರಾ ಆಯಿಲ್ಲೊ ಪಾಸ್ಕಲ್ ಪರತ್ ಜಿಮ್ಕಾಂನಿ ಟ್ರೈನಿಂಗ್ ದಿಂವ್ಚ್ಯಾ ಲಾಯೆಕ್ ಉರೊನಾ. ಡಿಗ್ಗೆ ಸಂಪವ್ನ್ ಜಿಮ್ಕಾಂನಿ ವಾವುನ್ ಆಸ್ಲೊ ಪಾಸ್ಕಲ್ ಮಾಸ್ತರ್ ಕರುಂಕ್ ಪರತ್ ಕೊಲೆಜಿಕ್ ವಚುಂಕ್ ಲಾಗ್ಲೊ.

ನಿಮಾಣ್ಯಾ ಆಶ್ಲಿನಿಕ್ ಬರ್ಯಾ ಗ್ರೇಸ್ತ್ ಕುಟಾಚಿ ಸೈರಿಕ್ ಆಯ್ಲಿ. ಸ್ವಾನಿ ಆನಿ ವಿನ್ನಿನ್ ನಿಮಾಣ್ಯಾ ಧುವೆಚೆಂ ಕಾಜಾರ್ ಕರುನ್ ದಿಲೆಂ.

ದುಸ್ರ್ಯಾಪಣಾರ್ ವಿಧೂರ್ ದಾದ್ಲ್ಯಾಸಂಗಿಂ ಕಾಜಾರ್ ಜಾವ್ನ್ ಗೆಲ್ಲೆಂ ಸುರುನಾನ್, ಮಾಂವಡ್ಯಾಂ ಸಾಸುಮಾಂಯ್ ಸಂಗಿಂ ಟಿಕ್ಲೆಂನಾ. ಸಾಸುಮಾಂಯ್‌ಸಂಗಿಂ ಜಗ್ಲೆಂ ಕರುನ್ ಆಪ್ಲೆಂ ಹಕ್ಕ್ ಜಮಂವ್ಕ್ ಪ್ರಯತನ್ ಕರ್ತಾನಾ, ನಂಡೆನ್ ಆನಿ ಸಾಸುಮಾಯ್ ಸುರುನಾಕ್ ಸರ್ಸರೀತ್ ಮಾರೊನ್ ಕುಳಾರಾ ಪಾಟಿಂ ಧಾಡ್ಲೆಂ.

ಅಸೆಂ ಕಾಜಾರ್ ಜಾವ್ನ್ ಗೆಲ್ಲೊ ತೆಗೀಯಿ ಧುವೊ ಪರತ್ ಆಪ್ಲ್ಯಾಚ್ ಘರಾ ಯೇವ್ನ್ ಪಡ್ಲೊ. ಆವಯ್-ಬಾಪಾಯ್ ಆಪ್ಲ್ಯಾ ಧುವಾಂಚೆರ್ ವ್ಹಡ್ ಗರ್ವ್ ಆನಿ ಅಭಿಮಾನ್ ಆಸ್ಲೊ ತೊ ಆತಾಂ ಜಿರೊನ್ ಗೆಲ್ಲೊ. ದೀಸ್



ಎಚ್. ಜಿ. ಗೋವಿಯಸ್

ವೆತಾಂ ವೆತಾಂ ಹ್ಯಾ ಭಯ್ಣ್ಯಾಂ ಮಧೆಂ ಜಗ್ಲೆಂ ಆನಿ ಸದಾಂಚಿ ಕರಾಂದಾಯ್ ಸುರು ಜಾಲಿ. ಸಗ್ಳಿಂ ಎಕಾಮೆಕಾಚ್ಯೊ ಖೊಡಿ ಕಾಡುನ್ ತುಕ್ಲಾಂವ್ಕ್ ಲಾಗ್ಲಿಂ. ಘರಾ ಧಾವ್ನ್ ಧಾಂವೊನ್ ವೆಚೊನ್ ದೋನ್ ವರಾಂನಿ ಪಾಟಿಂ ಆಯಿಲ್ಲಾ ಆಲಿಸಾನ್ ತರ್ ಕಾಜಾರ್ ಜಾಯ್ನಾಸ್ತಾಂ ಎಕ್ ಭುರ್ಗೊಯಿ ಹಾಡ್ಲೊ.

ವ್ಹಡಾ ಕುಟಾಂತ್ಲಾ ಚೆಲ್ಯಾ ಸಂಗಿಂ ಕಾಜಾರ್ ಜಾಲ್ಲ್ಯಾ ಆಶ್ಲಿನಿಚಾ ಕುಡಿಂತ್ ಕಾಜಾರಾ ಉಪ್ರಾಂತ್ ಮೊಟಾಯ್ ಭರೂಂಕ್ ಸುರು ಜಾಲಿ. ಸಕ್ಲೆಡ್ ಭಯ್ಣ್ಯಾಪ್ರಾಸ್ ಚಡ್ ಸೊಭೀತ್ ಆಸ್ಲೆಂ ಆಶ್ಲಿನಿ ಮೊಟಾಯೆನಿಮ್ಪಿಂ ಆತಾಂ ವಿದ್ಲೊಪ್ ದಿಸೊಂಕ್ ಲಾಗ್ಲೆಂ. ತ್ಯಾ ಮೊಟಾಯೆ ಧರ್ಮಾನ್, ತಾಕಾ ಗರ್ಭಾಯಿ ರಾವಾನಾ ಜಾಲೆ. ನಿಮಾಣೆ ಕಳೊನ್ ಆಯ್ಲೆಂ, ತಾಕಾ ಸಾಕಿಚಿ ಪಿಡಾಯಿ ಆಸಾ ಮ್ಹಣ್. ತ್ಯಾ ಮಧೆಂ ತಾಕಾ ದೋನ್ ಪಾವ್ಲಿಂ ಹಲ್ಚೆ ಕಾಳ್ಜಾಫಾತ್ಯಾಯಿ ಜಾಲ್ಲೆ!

ಹೆಣೆ ಮಾಸ್ತರ್ ಡಿಗ್ಗೆ ಶಿಕೊನ್ ಆಸ್ಲೊ ಪಾಸ್ಕಲ್ ತಕ್ಲೆಂತ್ ಅಸ್ತತ್ ಜಾಲ್ಲೊ ಆನಿ ಪಿಶ್ಯಾಂಚ್ಯೊ ಹರ್ಕತ್ಯೊ ಸುರು ಕರುಂಕ್ ಲಾಗ್ಲೊ. ಕಾರಣ್ ನಾಸ್ತಾಂ ಜಗ್ಲೆಂ ಆನಿ ಮಾರಾಮಾರಿ ಕರುನ್ ಘರಾಂತ್ ದೊಶಿ ದೀಂವ್ಕ್ ಸುರು ಜಾಲ್ಲೊ. ದಾಕ್ಟರಾನ್ ದಿಲ್ಲಾ ಸಲಹಾ ಪ್ರಕಾರ್, ಘರಾಂನಿ ತಾಕಾ ಹೆರ್ ಉಪಾಯ್ ನಾಸ್ತಾಂ ಪಿಶ್ಯಾಂಚಾ ಆಸ್ತೆಕ್ ದಾಖಲ್ ಕೆಲ್ಲೆಂ.

ಸ್ವಾನಿ ಆನಿ ವಿನ್ನಿ ಧಾವ್ನ್ ಖೊಡಿ ಆನಿ ಅಖ್ಯಾನ್ ಭಗ್ಲಿಂ ತಾಂಚಿಂ ಕುಟಾಚಿಂ ಆಜ್ ಸರ್ವಾಂಯ್ ಬರ್ಯಾ ಪುಡಾರಾಕ್ ಪಾವೊನ್ ಆಪ್ಲೊ ಸಂಸಾರ್ ಸೊಭೀತ್ ಸುಂದರ್ ಕರುಂಕ್ ಪಾವ್ಲಾಂತ್. ಆನಿ ಸ್ವತಾಃ ಸ್ವಾನಿ ಆನಿ ವಿನ್ನಿಚಿಂ ಸರ್ವಾಯಿ ಭುರ್ಗಿಂ ಕಸಲ್ಯಾಚ್ ಉಪ್ಯಾರಾಚಿಂ ನಹಿಂ ಮ್ಹಣೊನ್ ರುಜು ಜಾವ್ನ್, ಎಕಾಚ್ ಘರಾಂತ್ ಪಡೊನ್ ಆಸಾತ್. ತ್ಯಾ ಶಿವಾಯ್ ಸ್ವಾನಿಚೆಂ ನಾಂವ್ ಮುಕಾರ್ ವರೊಂಕ್ ಜಲ್ಮಾಲ್ಯೊ ತಾಂಚೊ ಎಕ್ಲೊಚ್ ಪೂತ್, ಆಜ್ ಪಿಸೊ ಜಾವ್ನ್ ಆಸ್ತೆಂತ್ ಪಡೊನ್ ಆಸಾ.

ಅಖ್ಯಾನಾಕ್ ಬಲಿ ಜಾಲ್ಲೊ ಜಾಂವ್ಕ್ ಪಾವ್ತಾ ಮಾನಾಕ್ ಘಾವೊ ಆನಿ ಸ್ವ-ಮಹತ್ವಪಣಾಚೊ ಏಕ್ ದೀಸ್ ಆಪ್ಲಿ ಸ್ವತಾಃಚಿ ವಳ್ಳಕ್ ಸೈತ್ಯಾಯಿ ಹೊಗ್ಯಾಂವ್ಕ್ ಪಾವ್ತಾ. ಹ್ಯಾ ಸಾಂಗ್ಲೆಕ್ ಆಪ್ಲಿಚ್ ಬಡಾಯ್ ಉಲೊವ್ನ್ ಆಸ್ಲೆಂ ಸ್ವಾನಿಚೆಂ ಕುಟಾಂವ್ ಏಕ್ ಖಿರಿ ರುಜ್ವಾತ್ ಜಾವ್ನಾಸಾ.

ಬೆಂಡ್, ಬೆಂಡ್, ಬೆಂಡ್ ಬೆಂಡ್ಕಾರ್ ಬೆಂಡ್ ವಾಜಯ್ಯಾ ಬೆಂಡ್, ಬೆಂಡ್, ಬೆಂಡ್ ಬೆಂಡ್ಕಾರ್ ಪೊದ್ ಘಜಯ್ಯಾ

ಚಾರ್ ವರ್ಸಾ ಆದಿಂ ಹಾಂವ್ ದುಸ್ರ್ಯಾ ಎಂ.ಎ. ಕೊಂಕಣಿಂತ್ ಸೊದ್ ವಾವ್ರ್ ಕರ್ತಾನಾ, “ಕೊಂಕಣಾಂತ್ ಪ್ರದರ್ಶಿತ್ ಜಾಲ್ಲಿಂ ಕೊಂಕಣಿ ಪಿಂತುರಾಂ, ವೇಳ್ ಕಾಳ್ ಆನಿ ಪ್ರಾಂತ್ಯಾವಾರ್ ತಾಚಿ ವಾಡಾವಳ್” ಮ್ಹಳ್ಳೆಲ್ಯಾ ಮಾತಾಳ್ಕಾಖಾಲ್ ಸೊದ್ ವಾವ್ರ್ ಸುರು ಕೆಲೊ.

ಮ್ಹಜ್ಯಾ ಸೊದ್ ವಾವ್ರಾ ಖಾತಿರ್ ವೀಸ್ ಸವಾಲಾಂಚೆಂ ಕಡ್ತಿಲ್ ಘೆವ್ನ್ ದುಸ್ರ್ಯಾ ದುಸ್ರ್ಯಾ ಶೆತಾಂತ್ ವಾವ್ರ್ ಕರ್ತೆಲ್ಯಾ ಶೆಂಬೊರಾ ವಯ್ರ್ ಜಣಾಂಕ್ ಭೆಟೊಂ.

ತ್ಯಾ ಕಡ್ಲೆಲ್ಯಾಂತ್ಲೆ ಪಯ್ಲೆಂ ಸವಾಲ್ ಅಶೆಂ ಆಸ್ಲೆಂ.

1) ತುವೆಂ ದೆಕ್ಲೆಂ ಕೊಂಕಣಿ ಪಿಂತುರ್ ಖಿಂಚೆಂ?

ಹ್ಯಾ ಸವಾಲಾಕ್ ಸಬಾರಾಂಚಿ ಜಾಪ್ ಅಶಿ ಆಸ್ಲಿ.

ಹಾವೆಂ ಖಿಂಚಿಯ್ ಕೊಂಕಣಿ ಪಿಂತುರ್ ಪಳೆಂವ್ಕ್ ನಾ.

ತುಂ ಕಿತ್ಯಾಕ್ ಕೊಂಕಣಿ ಪಿಂತುರ್ ಪಳೆಯ್ನಾಯ್ ಮ್ಹಣ್ ತಾಚೆಲಾಗಿಂ ಉಲಯ್ತಾನಾ. ಕೊಂಕಣಿ ಪಿಂತುರಾಕ್ ಮಟ್ವೆ ನಾ ಮ್ಹಳ್ಳೆಲಿಂ ಜಾಪ್ ಮೆಳ್ತಾ. ತರ್ ಕೊಂಕಣಿ ಪಿಂತುರಾಂ ಪಳೆಯ್ನಾಸ್ತಾನಾ

ಕೊಂಕಣಿ ಪಿಂತುರಾಂಕ್ ಮಟ್ವೆ ನಾ ಮ್ಹಣ್ ಉಚಾರ್ಚೆಂ ಕಿತ್ಲೆಂ ಸಾರ್ಕೆಂ?

2021 ಇಸ್ವೆಂತ್ ಸರ್ವಾಂನಿ ರಾಕೊನ್ ಆಸ್ಲೆಂ ಕೊಂಕಣಿ

ಪಿಂತುರ್ ಆಜ್ ಮೊಬಾಯ್ಲ್ ಪೊನಾಂನಿ ಪಳಂವ್ಕ್ ಮೆಳ್ತಾ. ಏಕಾ ಪಿಂತುರಾಚೊ ವಿಮರ್ಸೊ ಕರ್ತಾನಾ ಆನಿ ತೆಂ ಪಿಂತುರ್ ಕನ್ನಡ, ತುಳು ಯಾ ಹಿಂದಿ ಪಿಂತುರಾಂಕಿ ತುಲನ್ ಕರ್ತಾನಾ ಸಬಾರ್ ಪಾಪ್ಲಿಂ ಆಮ್ಚಾ ಮತಿಂತ್ ಏಕ್ ಸವಾಲ್ ಉದೆತಾ.

ಕೊಂಕಣಿ ಪಿಂತುರ್ ಉಣ್ಯಾ ದುಡ್ಡಾನ್ ಕಾಡಿ-ಜಯ್ ಪಡ್ತಾ ತ್ಯಾ ದೆಕುನ್ ಪಿಂತುರ್ ನಿರ್ಮಾಣ್ ಕರ್ಚಿ ತಾಂತ್ರಿಕತಾಂತ್ ಉಣೆಂಪಣ್ ಆಸಾಜಯ್ ಕಿತ್ಲೆಂ?

ಆಜ್ ‘ಬೆಂಡ್ಕಾರ್’ ಪಿಂತುರಾನ್ ಹ್ಯಾ ಸವಾಲಾಕ್ ಜಾಪ್ ದಿಲ್ಯಾ. ಪಿಂತುರ್ ನಿರ್ಮಾಣ್ ಕರ್ತಾನಾ

ವಾಪಾರ್ಲೆಲಿ ತಾಂತ್ರಿಕತಾ ತುಳು ಪಿಂತುರಾಚ್ಯಾ ಬರಿ ಆಸಾ ಆನಿ ಕನ್ನಡ ಯಾ ಹಿಂದಿ ಪಿಂತುರಾಚ್ಯಾಕಿ ಉಣೆಂ ನಾ.

ಬೆಂಡ್ಕಾರ್ ಪಿಂತುರಾ ವಿಶಿಂ

ಮ್ಹಜೊ ವಿಮರ್ಸೊ ಅಸೊ ಆಸಾ.

ಕಾಣ್ಯೆಚೊ ವ್ಹಾಳೊ :



ಪಯ್ಲೆಲ್ಯಾ ಭಾಗಾಂತ್ ಕಾಣ್ಯೆಚೊ ವ್ಹಾಳೊ ವ್ಹಾಳಾನಾ, ಸಾದಿ ಹಿಂದಿ ಪಿಂತುರಾಂಚ್ಯಾ ಕಾಣ್ಯೆ ಪಾಶೆನ್ ದಿಸ್ಲಿ. ಕಾಣಿ ಕಶಿಂ ಅಕೇರ್ ಜಾಯ್ ಮ್ಹಳ್ಳೆಂ ಕಳಿತ್ ಜಾಲೆಂ. ಪುಣ್ ಮುಕಾರ್

ವೆತಾಂ ವೆತಾನಾ ಕಾಣ್ಯೆಚಿ ದಿಶಾ ಬದಲಿ. ಕಾಣಿ ದುಸ್ತಿ ದುಸ್ತಿ ದಿಶಾ ಘೆವ್ನ್ ವ್ಹಾಳೊನ್ ಗೆಲಿ.

ಪಿಂತುರಾಚ್ಯಾ ದುಸ್ರ್ಯಾ ಭಾಗಾಂತ್ ಕಾಣಿ ಸರ್ವಾಂಕ್ ವಿಜ್ಜಿತ್ ಕರ್ತಾ. ವೆವೆಗ್ಳ್ಯಾ ಘಡಿತಾಂನಿ ಸರ್ವಾಂಕಿ ಆಕರ್ಷಿತ್ ಕರ್ತಾ.

ಕಾಣ್ಯೆಚಿ ಘಂವ್ಡಿ : ಹ್ಯಾ ಪಿಂತುರಾಂತ್ ಸಬಾರ್ ಘಂವ್ಡಿ ಆಸಾತ್. ಕಾಣ್ಯೆಚೊ ಅಂತ್ರ್ ಸರ್ವ್ ಬರೆಂ ಜಾತಾ ಮ್ಹಣ್ ಕಳಿತ್ ಆಸ್ಲಾರಿ ಏಕಾ ಬೆಂಡ್ಕಾರಾಚೆಂ ಜಿವಿತ್ ಆನಿ ತುರ್ದೆಂತಾಕ್ ತಾಳ್ ದಿತಾ.

ಪಿಂತುರಾಂತ್ಲೆಂ ನಟನ್ : ನಾಟಕಾಂನಿ ಅಬಿನಯ್ ಆನಿ ಪಿಂತುರಾಂನಿ ಅಬಿನಯ್ ಕರ್ಚ್ಯಾಂಕ್ ಫರಕ್ ಆಸಾ ಮ್ಹಣ್ ಆಮ್ಕಾಂ ಕಳಿತ್ ಆಸಾ ಜಾಲ್ಯಾರಿ ನಾಟಕಾಂನಿ ಅಬಿನಯ್ ಕರ್ತೆಲ್ಯಾಂನಿಂಚ್ ಪಿಂತುರಾಂನಿ ಅಬಿನಯ್ ಕೆಲ್ಲ್ಯಾನ್ ಆಮ್ಕಾಂ ಚಡ್ ಫರಕ್ ಕಳಾನಾ. ಪುಣ್ ಹ್ಯಾ ಪಿಂತುರಾಂತ್ ತೆಂ ಫರಕ್ ಕಳ್ತಾ. ನಟನ್ ಬೊವ್ ಉಂಚ್ಚ್ಯಾ ಮಟ್ವಾಕ್ ಪಾವ್ಲಾಂ ಆನಿ ನಿಜ್ ಘಡಿತಾಬರಿ ಭೊಗ್ತಾ.

ಕಾಣಿಯೆಚಿ ಸಂಪವ್ಣಿ : ಹ್ಯಾ ಪಿಂತುರಾಂತ್ ಕಾಣ್ಯೆಚಿ ಸಂಪವ್ಣಿ ತಾಚೆಂ ತಾಚೆಂ ಆಕರ್ಷಣ್ ಜಾವ್ನಾಸಾ. ಹಾಂಗಾಸಾರ್ ಬೆಂಡ್ಕಾರ್ ಮಾತಾಳ್ಕಾಕ್ ಸಂಪವ್ಣೆಂತ್ ಬಳ್ ದಿಲಾಂ. ಪಿಂತುರಾಚಿ ಸಂಪವ್ಣಿ ಉಂಚ್ಚ್ಯಾ ಮಟ್ವಾಕ್ ಪಾವ್ಲಾ ಯಾ ಹಿಂದಿ ಪಿಂತುರಾಚ್ಯಾ ಮಟ್ವಾಕ್ ತಾಳ್ ಕರ್ತೆ ಮ್ಹಣ್ಣಾಂತ್ ದುಬಾವ್ ನಾ.

ಪಿಂತುರಾಂತ್ಲೆಂ ಉಣೆಪಣ್ : ಸಬಾರ್ ಗಂಭೀರ್ ಸನ್ನಿವೇಶ್ ಮದೆಂ ಹಾಸ್ಯಾಸ್ಪದ್ ಉತ್ತಾಂ ಆಯ್ಲಾಂತ್. ತ್ಯಾ ತ್ಯಾ ಸಂದರ್ಭಾಂನಿ ಹೆಂ ಕಿರೊನ್ ವಜಾನಾ. ಹ್ಯಾ ಪಿಂತುರಾಂತ್ ತೆಂ ದಿಸೊಂಕ್ ಮೆಳ್ತಾ.

ಆಕ್ರೇಕ್ ಸರ್ವಾಂನಿ ಪಳಯ್ಣಿಯ್ ಆಸ್ಲೆಂ, ಸರ್ವಾಂಚಿ ವನಾ ದಾದೊಸ್ ಕರ್ಚೆಂ ಅಪುರ್ಬಾಂಯೆಚೆಂ ಪಿಂತುರ್ ಜಾವ್ನಾಸಾ.



ಪ್ರೇಮ್ ಮೊರಾಸ್

Grooms MATRIMONIALS Grooms

ಪಯ್ಲೆಲೊ - ಚಲಿ

- 30721331 MUMBAI :** Mangalorean Roman Catholic Bachelor, (Born in October 1989), Ht. 6', Wt. 60 kgs, Fair Complexion, Edn. B.Sc. in Hospitality Studies, working in a reputed organization.
- 22720394 MUMBAI :** Mangalorean Roman Catholic Bachelor, (Born in October 1985), Ht. 5' 7", Wt. 65 kgs, Wheatish Complexion, Edn. B.E. MBA, working for International Company.
- 29719684 MUMBAI :** Mangalorean Roman Catholic Bachelor (Born in March 1981), Ht. 6', Wt. 80 kgs, Wheatish Complexion, Edn. B.Com., HR Professional.
- 14718819 MUMBAI :** Mangalorean Roman Catholic Bachelor (Hearing Impaired) (Born in September 1989), Ht. 5' 9", Wt. 62 kgs, Fair Complexion, Edn. HSC., Dip. in Computer Hardware. Working as a Cashier.
- 29716422 MANGALORE :** Mangalorean Roman Catholic Bachelor, (Born in May 1984) Ht. 5' 9", Wt. 65 kgs, Fair, Edn. ITI Course, working as a Technician.
- 28715228 MUMBAI :** Mangalorean Roman Catholic Bachelor, (Born in December 1989) Ht. 6', Wt. 70 kgs, Fair Complexion, Edn. B.Com., having business.

For Registration and Details contact:
ROYAL CHRISTIAN FAMILY
99, Perin Nariman Street, Fort, Mumbai 400001.
Mob.: 9820485389 / 9820473103
Email: royalchristianfamily@gmail.com
website : www.royalchristianfamily.com
Serving since 41 years

- 27713568 U.S.A. :** Mangalorean RC Bachelor, (Born in June 1990) Ht. 5' 10", Wt. 65 kgs, Wheatish Complexion, Edn. B.E. in Electronics & Telecommunication (EXTC), working as a Senior Software Engineer.
- 27713065 DUBAI :** Mangalorean RC Divorcee, (Born in July 1972) Ht. 5' 11", Wt. 80 kgs, air Complexion, handsome, simple down to earth, Edn. B.E. (Mech.), Working as an Engineer.
- 27712953 MUMBAI :** Mangalorean Roman Catholic Bachelor, (Born in June 1987 1989), Ht. 5' 7", Wt. 60 kgs, Fair Complexion, Edn. B.Com., working in Back Office.
- 27710410 MUMBAI :** Mangalorean Roman Catholic Bachelor, (Born in August 1975), Ht. 5' 3", Wt. 95 kgs, Wheatish Complexion, Edn. H.S.C., working as a Office Assistant.
- 26710289 MUMBAI :** Mangalorean Roman Catholic Bachelor, (Born in August 1988), Ht. 6' 1", Wt. 95 kgs, Wheatish Complexion, Edn. Masters, working for MNC.

Brides

ಪಯ್ಲೆಲೊ - ಚಲಿಯೊ

- 30721021 MAHARASHTRA :** Mangalorean Roman Catholic Spinster, (Born in January 1994), Ht. 5' 6", Wt. 48 kgs, Fair Complexion, good looking, beautiful, Coming from business family, Edn. Chartered Accountant, C.A. by Profession.
- 29720190 MUMBAI :** Mangalorean Roman Catholic Spinster, (Born in November 1992), Ht. 5' 8", Wt. 55 kgs, Fair Complexion, Edn. B.E. in Electronics & Com. working as a Business Analyst.
- 29720097 MUMBAI :** Mangalorean Roman Catholic Divorcee, (Born in November 1966), Ht. 5' 2", Wt. 70 kgs, Wheatish Complexion, good looking, Edn. B.A.,
- 29719992 BANGALORE :** Mangalorean Roman Catholic Spinster, (Born in January 1990), Ht. 5' 2", Wt. 53



Spinster, (Born in November 1992), Ht. 5' 8", Wt. 55 kgs, Fair Complexion, Edn. B.E. in Electronics & Com. working as a Business Analyst.

MATRIMONIALS

- kgs, Fair Complexion, Edn. Master's in Mass Communications (NTU, Singapore) working as a Senior Manager of Corporate Communications in SINGAPORE.
- 29719887 MUMBAI :** Mangalorean Roman Catholic Spinster, (Born in January 1994), Ht. 5' 4", Wt. 52 kgs, Fair Complexion, smart and good looking, Edn. MBA, PGDM, working as a Financial Analyst, Amazon.
- 29719170 BANGALORE :** Mangalorean Roman Catholic Spinster, (Born in April 1991), Ht. 5' 5", Wt. 57 kgs, Wheatish Complexion, Edn. B.S (Electrical Engineering in US), M.S in Robotics Engineering, working as a Software for a reputed Company in New York.
- 29718661 MUMBAI :** Mangalorean Roman Catholic Spinster, (Born in July 1991), Ht. 5' 1", Wt. 40 kgs, Wheatish Complexion, Edn. B.Sc., working for an MNC.
- 29718257 MUMBAI :** Mangalorean Roman Catholic Spinster, (Born in October 1992), Ht. 5' 4", Wt. 72 kgs, Wheatish Complexion, Edn. B.Com., C.A., working as Asst. Manager in TATA Company.
- 29718149 MUMBAI :** Mangalorean Roman Catholic

"A happy marriage is the union of two good forgivers."

Brides

- Divorcee, issueless (Born in April 1974), Ht. 5' 5", Wt. 60 kgs, Wheatish Complexion, Edn. M.Com., working as a H.R.
- 29717952 MUMBAI :** Mangalorean Roman Catholic Spinster, (Born in May 1994), Ht. 5' 2", Wt. 45 kgs, Fair Complexion, Edn. Bachelor of Pharmacy, working in an MNC as a Project Lead.
- 29717853 MUMBAI :** Mangalorean Roman Catholic Spinster, (Born in November 1988), Ht. 5' 6", Wt. 65 kgs, good looking, Fair Complexion, Edn. Bachelor's in Mass Media, working as a Content Writer.
- 29717646 MUMBAI :** Mangalorean Roman Catholic Spinster, (Born in February 1996), Ht. 5' 3", Wt. 48 kgs, Fair Complexion, Edn. M.A. B.Ed., Teacher by profession.
- 15717490 MUMBAI :** Mangalorean Roman Catholic Spinster, (Born in September 1990), Ht. 5' 6", Fair Complexion, Beautiful, Edn. B.Com., MBA, PGDM, working for a Ad Agency in Toronto, CANADA.
- 29717338 BANGALORE :** Mangalorean Roman Catholic Spinster, (Born in December 1989), Ht. 5' 5", Wt. 65 kgs, Fair Complexion, Edn. Bachelor of Engineering in EEE, working as a Sr. Engineer.

ಸಾದೊ ಆನಿ ಸಾತ್ವಿಕ್ 'ಕೊಂಕ್ಲಿ ಕೀರ್' ಲಾರೆನ್ಸ್ ಸಲ್ಡಾನ್



ಲಾರೆನ್ಸ್ ಸಲ್ಡಾನ್

ಬೊಂಬಾಯ್‌ನಲ್ಲಿ ಮುಜ್ಯಾ ಸಾಹಿತ್ಯಿಕ ಜೀವಿಯೆಂತ್ ಮ್ಯಾಕಾ ಜಾಯ್ತಾ ಕೊಂಕ್ಲಿ ಗೀತ್‌ಗಾರಾಂಚಿ ಆನಿ ಸಂಗೀತ್‌ಗಾರಾಂಚಿ ಲಾಗ್ನಿಲ್ಯಾನ್ ವಳಕ್ ಆನಿ ಸಳಾವಳ್ ಜಾಲ್ಯಾ. ತ್ಯಾ ಪೈಕಿಂತ್ಲಾ ಸಬಾರಾಂಲಾಗಿಂ ಹಾಂವೆ ಬೊಂಬಯ್‌ಚ್ಯಾ ಕೊಂಕ್ಲಿ ಮಾಂಚಿಯೆರ್ ಕಾಂಯ್ ಥೊಡಿಂ ಕಾರ್ಯಕ್ರಮಾಂ ಸಾದರ್ ಕೆಲ್ಯಾಂತ್. ಪುಣ್ ಎಕಾ ಫಾಂಕಿವಂತ್ ಕಲಾಕರಾ ಸಾಂಗಾತಾ ತಸಲೊ ಎಕ್ ವಾವ್ರ್ ಕರ್ಚೊ ಸಂಧರ್ಬ್ ಮ್ಹಾಕಾ ದೋನ್ ಪಾವ್ಲಿಂ ಚುಕೊನ್ ಗೆಲ್ಲೊ ಮ್ಹಣ್ ಚಿಂತಾನಾ ಮ್ಹಾಕಾ ಬೋವ್ ಉಬ್ಡೇಸ್ ಭಗ್ತಾತ್. ತೆ ಜಾವ್ನಾಸಾತ್ ಶ್ರೇಸ್ತ್ ಕಲಾಕರ್, ಪಾಮಾದ್ ಗಾವ್ಲಿ ಆನಿ ತಿತ್ಲ್ಯಾಚ್ ಸಾದ್ಯಾ ಆನಿ ಸಾತ್ವಿಕ್ ಸ್ವಭಾವಾಚಿ ವ್ಯಕ್ತಿ - ಲಾರೆನ್ಸ್ ಸಲ್ಡಾನ್.

ಪುಣ್ ಕೊಂಕ್ಲಿ ಸಾಹಿತ್ಯಾ ಖಾತಿರ್ ಆನಿ ಸಂಗೀತಾ ಖಾತಿರ್ ತಾಣೆಂ ದಿಲ್ಲಿ/ ದಿಂವ್ಲಿ ದೇಣಿ ಹಾಂವ್ ವಿಸ್ತೊನ್ ಗೆಲಾಂ ಮ್ಹಣ್ ನಟಂ, ತೆಂ ರುಜು ಕರುಂಕ್ ಹಾಂವೆಂ ಹೆಂ ಲೇಖನ್ ಬರಯ್ಲಾಂ.

2016 ಇಸ್ಟೆಂತ್ ಧಾಯ್ವಲ್ಡ್ ಟಿ.ವಿ. ಚಿರ್ ಲಾರೆನ್ಸ್ ಸಲ್ಡಾನಾಚೆಂ ಸಂಧರ್ಶನ್, 'ದೊ.ರೆ.ಮಿ.ಫಾ' ಮಾತಾಳ್ಕಾಖಾಲ್ ಪಾಮಾದ್ ಕಾರ್ಯ-ನಿರ್ವಹಕ್ ಜೂಡ್ ನೊರೊನ್ವಾನ್ ಚಲವ್ನ್ ವೆಲ್ಲೆಂ. ತ್ಯಾಚ್ ವೆಳಾರ್ ಹಾಂವ್ ಲೋರೆನ್ಸ್-ಬಾಬಾಕ್ ಲಗ್ನಿಗ್ 40 ವರ್ಸಾಂ ಉಪರಾಂತ್ ಮುಖಾಮುಖಿ ಭೆಟೊಂ, ತರ್ಯಿ ಮ್ಹಜ್ಯಾ ವಯಕ್ತಿಕ್ ಕಾರಣಾಂಕ್ ಲಾಗೊನ್ ತ್ಯಾ ವಗ್ತಾ ತಾಂಚೆಲಾಗಿಂ ಸಂವಾದ್ ಚಲಂವ್ಚ್ಯಾ ಸ್ಥಿತೆರ್ ಹಾಂವ್ ನಾತ್ಲೊಂ. ಆಯ್ಲೆವಾರ್ ತೊ ಗಾಂವಾಕ್ ಆಯ್ಲಾ ಆನಿ ನೀರುಡೆಂತ್ ರಾವ್ತಾ ಮ್ಹಣ್ ಖಬಾರ್ ಮೆಳ್ಳಿ, ಹಾಂವೆಂ ತಾಚೊ ಸಂಪರ್ಕ್ ಕೆಲೊ ಆನಿ ಸಾಂಗ್ಲೆಂ - "ಮುಖ್ಲಾ ಸನ್ವಾರಾ ಹಾಂವ್ ತುಕಾ ಮೆಳೊಂಕ್ ಯೆತಾಂ. ಆಮಿ ದೋಗೀ ಕಿನ್ನಿಗೊಳಿಕ್ (ಮ್ಹಜ್ಯಾ ಮಾಲ್ಪಾಡ್ಯಾ ಘರಾ) ಯಾ ಆನಿ ಅಖ್ಯೊ ದೀಸ್ ಭಾಕಿ ಉರ್ಲೆಲ್ಯೊ ಎಕಾಮೆಕಾಚ್ಯೊ ಖಬೊ ಅದ್ಲಿ ಬದ್ಲಿ ಕರ್ಯಾಂ."

ಮ್ಹಜೆಂ ಉತ್ರಾಂ ಆಯ್ಲೊನ್ ತಾಂಕಾ ವರ್ತಿ ಧಾದೊಸ್ಕಾಯ್ ಭಗ್ಲಿ. ತೀನ್ ದೀಸಾಂ ಉಪರಾಂತ್ ಆಮಿ ನೀರುಡೆಂತ್ ಭೆಟ್ಟಾಂವ್. ತಾಂಕಾ ಪಳೆವ್ನ್ ಮ್ಹಾಕಾಯ್ ವರ್ತಿ ಕೌತುಕಾಯ್ ಭಗ್ಲಿ ಕಿತ್ಯಾಕ್ ಆದಿಂ ತಾಂಕಾ ವೆಳೊಂಚಿ ವಗ್ತಾ ತೆ ಬೊಂಬಯ್ ಪೊಲಿಸ್ ಖಾತ್ಯಾಂತ್ 'ಸೀನಿಯರ್ ಟ್ರಾಫಿಕ್ ವಾರ್ಡನ್' ಜಾವ್ನ್ ವಾವುರ್ತಾಲೆ ಆನಿ ಆತಾಂಯ್ ತಿತ್ಲ್ಯಾಚ್ ವರ್ಸಾಂ ಉಪ್ರಾಂತ್, (82 ವರ್ಸಾಂಚಿ ಪ್ರಾಯೆರ್‌ಯಿ) ತಿಚ್ ಶಿಸ್ಟ್, ಸುಧರಾಯ್ ಆನಿ ಸುಡ್ಪಡಾಯ್ ಹಾಂವೆ ತಾಂಚೆಂಯ್ ದೆಕ್ಲೆ. ಕಿನ್ನಿಗೊಳಿ

ಮ್ಹಜ್ಯಾ ಘರಾ ಆಸ್ಚ್ಯಾ ಮಾಡಾಂ ತೊಟಾಕ್ ಉದಾಕ್ ಘಾಲುಂಕ್ ತಾಣೆಂ ಸುರು ಕೆಲೆಂಚ್ ಆನಿ ಮ್ಹಜಿ ರಿಫುಂಟ್ ಉಡ್ಲಿ. ಕೊಂಕ್ಲಿ ಸಂಗೀತಾಚಿ ಮಾಳಾರ್ ಭೋವ್ ವ್ಹಡ್ ಗಾವ್ಲಿ ತೆ, ಹಿಂದಿ - ಮರಾಠಿ ಫಿಲ್ಮಾಂಚ್ಯಾ ಸಂಗೀತಾಂತ್‌ಯಿ ತಾಣೆಂ ಕಾಮ್ ಕೆಲಾಂ ಪುಣ್ ತಿತ್ಲೆಚ್ ಸಾದೆ ಆನಿ ಸತ್ತಿ ವ್ಯಕ್ತಿ.



ಆಮ್ಚಿ ಮಾತಿ ಆಮ್ಚಿಂ ಮನ್ಶ್ಯಾಂ ಹೇಮಾಚಾರ್ಯ

ಸಗ್ಳ್ಯಾ ದಿಸಾಚ್ಯಾ ಆವೆಂತ್ ಆಮಿ ಆಕಾಸಾಚಾ ಪಂದ್ಲೆ ಆನಿ ಭುಂಯ್ ವಯ್ಲೆ ಚಡ್ಡೀಕ್ ವಿಶಯ್ ಉಲವ್ನ್ ಕಾಡ್ಲೆ. ತ್ಯಾ ಸಂಭಾಷಣಾಚೊ ಗಿರೊಪ್ ಹಾಂಗಾಸರ್ ಮಟ್ವ್ಯಾನ್ ದಿಲಾ -

ಲಾರೆನ್ಸ್ ಸಲ್ಡಾನಾ ವಿಶ್ಯಾಂತ್ ಥೊಡೆಂ ಥೊಡೆಂ -

*ಮಂಗ್ಳುರ್ ಲಾಗ್ನಿಲ್ಯಾ ಸಿದ್ಧಕಟ್ಟೆಂತ್ 82 ವರ್ಸಾಂ ಪರ್ವಿಂ ತಾಂಚೊ ಜನ್ಮ.
 *ಜೋನ್ ಆನಿ ಪಾವ್ಲಿನ್ ಸಲ್ಡಾನ್ ಹಾಂಚ್ಯಾ ಚಾರ್ ಭುರ್ಗ್ಯಾಂಪಯ್ಲಿ ತೆ ಮಾಲ್ಪಾಡ್.
 *ಓಮ್ಕುರಾಂತ್ ಪಾಂಚ್ಚಿ ಪರಯಾಂತ್ ಶಿಕೊನ್, ಉಪ್ರಾಂತ್ ತಾಕೊಡೆ ಪ್ರಾಯ್ಲಿ ಇಸ್ಕೂಲಾಂತ್, ಉಪರಾಂತ್ ಹಾಯ್ ಸ್ಕೂಲಾಂತ್ ಶಿಕಪ್.
 *ಗುಜ್ರಾತ್ ಸಾಂ ಸಾವೆರ್ ಇಸ್ಕೂಲಾಂತ್ ಆನಿ ಬೊಂಬಯ್ ಸಾಂ ಮಿಂಗಲ್ ಇಸ್ಕೂಲಾಂತ್ ಮುಖ್ಯೆಂ ಶಿಕಾಪ್.
 *ಬೊಂಬಯ್, ಫೊರ್ಲಾ ಪಾಂಚೆನ್ ಆಸ್ಚ್ಯಾ ಬ್ರಿಟಿಶ್ ಇನ್ಸ್ಟಿಟ್ಯೂಟಾಂತ್ - 'ಲೊ ಫೊರ್ ದಿ ಮೆನ್' ಕೋರ್ಸ್ ಕರ್ನ್ 1958 ವಿಶ್ವೆಂತ್ 'ಮೇ ಎಂಡ್ ಬೇಕರ್' ವಕ್ತಾಂ ಕಂಪೆನಿಂತ್ ಕಾಮಾಕ್ ಲಾಗ್ಲೆ. ಹಾಂಗಾಸರ್ 35 ವರ್ಸಾಂ ಉಪರಾಂತ್ ಸ್ವಮಿಶನ್ ನಿವೃತ್-ಪಣ್ ಘೆವ್ನ್ ಬೊಂಬಯ್ ಪೊಲಿಸ್ ಇಲಾಖ್ಯಾಂತ್ 'ಟ್ರಾಫಿಕ್ ಗಾರ್ಡ್' ಜಾವ್ನ್ ವಾವ್ರ್ ದೀಂವ್ಕ್ ಲಾಗ್ಲೆ.
 *ಸೊಳಾ ವರ್ಸಾಂಚಿ ಪ್ರಾಯೆರ್ ಆಪ್ಲಾಕ್ ಗಾಂವ್ಲೆಂ ದೆಣೆಂ ದೆವಾನ್ ದಿಲಾಂ ಮ್ಹಣ್ ತಾಂಚ್ಯಾ ಗಮನಾಕ್ ಆಯ್ಲೆಂ ತಶೆಂ ಬೊಂಬಯ್‌ಚ್ಯಾ ರಂಗಮಂಚಾರ್ ತಾಣೆಂ ಸಂಗೀತ್ ಕಾರ್ಯಿಂ ಸಾದರ್ ಕರುಂಕ್ ಸುರು ಕೆಲಿಂ. ಸುರ್ವರ್ ಲಾಭೆಲ್ಯಾ ಯಶಸ್ವಿ-ಉಪರಾಂತ್ ತಾಣೆಂ ಪಾಟಿಂ ಪಳೆಯ್ಲೆಂ ನಾ. ತೆ ಗಾವ್ನ್‌ಚ್ ಗೆಲೆ.
 *ಏಕ್ ಹಜಾರಾಂ ವಯ್

1. ಮ್ಹಜೆಂ ಸವಾಲ್ - ತುಮಿ ಘಡ್ಲೆಲ್ಯಾ ಗೀತಾಂ ಪೈಕಿ ತುಮ್ಚ್ಯಾ ತ್ರಪ್ತೆಚೆಂ ಗೀತ್ ಖಂಚೆಂ?
 ತಾಂಚಿ ಜಾಪ್ - ತುಂವೆಂ ಎಕ್ ವಿಚಾರ್ಲಾಯ್, ಹಾಂವ್ ತೀನ್ ಸಾಂಗ್ತಾಂ - 1. ಆವಯ್ ತಿ ಅವಯ್, 2. ಅನಾಥ್ 3. ಯೆ ತುಂ ಜಾಸಿಂತಾ, (ತ್ಯಾ ತ್ಯಾ ಕ್ರಮಾ ಪ್ರಕಾರ್)
 2. ಸವಾಲ್ - ಕಸಲಿಂ ತಿಂ ದೋನ್ ಘಡಿತಾಂ, ಜಿಂ ತುಮ್ಚೆ ಜಿಣಿಯೆಂತ್ ಘಡ್ಲೆಲಿಂ ತಿಂ ತುಮ್ಕಾಂ ಚಡ್ ಸಂತೊಸ್ ಯಾ ದೂಖ್ ದೀಂವ್ಕ್ ಪಾವ್ಲೆಲಿಂ?
 ಜಾಪ್ - ಪಯ್ಲೆಂ, 1995 ಇಸ್ಟೆಂತ್, ನವೆಂಬ್ರಾಚ್ಯಾ 12 ತಾರ್ಕರ್, ಮಂಗ್ಳುರ್‌ಚ್ಯಾ ಟೌನ್ ಹೊಲಾಂತ್ ಪೆರ್ಮನ್ಯೂರ್ ಯೂಥ್ ಕ್ಲಬ್ಬಾ ಮಾರಿಪಾತ್ ಸಾದರ್ ಜಾಲ್ಲಿ 'ಲಾರೆನ್ಸ್ ಸಲ್ಡಾನ್ 35th Musical Nite' ಮಾಕಾ ವರ್ತಿ ಧಾದೊಸ್ಕಾಯ್ ದೀಂವ್ಕ್ ಪಾವ್ಲಿ. ದುಸ್ರೆಂ ಘಡಿತ್, 1997 ಇಸ್ಟೆಂತ್ ನಾಯ್ಕಾಂವ್ ಫೋಲಿಸ್ ಮೊಹಾಲಾ ಸಭೆನ್ ಆಯೋಜಿತ್ ಕೆಲ್ಲ್ಯಾ ಕಾರ್ಯಕ್ರಮಾಂತ್ ಭೋವ್ ನಾಂವಾಡ್ಲಿಕ್ ಸಂಗೀತ್ ಚೊಡೆಂ ಕಲ್ಯಾನ್‌ಜಿ ಆನಂದ್‌ಜಿ

ಒರ್ಕೆಸ್ತ್ರಾ ಸಂವೆಂ ಹಾಂವೆ ಪದಾಂ ಗಾಯ್ಲಾ ಉಪರಾಂತ್ ತ್ಯಾ ದೋಗೀ ಮಹಂತಾನಿ ಮ್ಯಾಕಾ ಹೊಗ್ಲಿಕ್ ದಿಲ್ಲಿ ಘಡಿ ಮ್ಯಾಕಾ ವಿಸ್ತೊಂಕ್ ಫಾವೊ ಜಾಲ್ಲಿ ನಟಂ. ದೂಖ್ ದಿಲ್ಲಿಂ ಘಡಿತಾಂ ಜಾಯ್ತಿಂ ಆಸಾತ್, ತಾಂಚೊ ಹಾಂವ್ ಉಗ್ಡಾಸ್ ಕಾಡುಂಕ್ ಆಶೆನಾ.
 3. ಸವಾಲ್ : ತುಮಿ 82 ವರ್ಸಾಂಚಿ ಹುಂಬ್ರಾರ್ ಎಕ್ಚುರಿ ಜಿಣಿ ಜಿಯೆವ್ನ್ ಆಸಾತ್, (ತಾಂಕಾ 50 ವರ್ಸಾಂ-ಭರ್ ಕಾಜಾರಿ ಜಿಣಿಯೆಚೆಂ ಸುಖ್, ಸಂತೊಸ್ ಆನಿ ಸಾಂಗಾತ್ ದಿಲ್ಲಿ ತಾಂಚಿ ಪತಿಣ್ ಫೆಲಿಸಿಯಾನಾ, 2017 ಇಸ್ಟೆಂತ್ ಒವರಿಯನ್ ಕೆನ್ಸರ್ ಪಿಡೆವರ್ವಿಂ ಏಕ್ ವರ್ಸ್ - ಭರ್ ಜಿಣ್ಯೆ-ಮೊರ್ನಾಲಾಗಿಂ ಝುಜೊನ್ ನಿಮಾಣೆಂ ತಾಂಕಾಂ ಸಾಂಡುನ್ ಚಲ್ಲೆ.) ಮ್ಹಣ್ತಾನಾ, ತುಮ್ಚೊ ಸದಾಂಚೊ ವೇಳ್ ಕಸೊ ಖರ್ಚಿತಾತ್?
 ಜಾಪ್ - ಹಾಂವ್ ಮ್ಹಜ್ಯಾ ಕಂತಾರಾಂಕ್ ಉತ್ರಾಂ ಬರಯ್ತಾಂ ಆನಿ ಸಕಾರಾತ್ಮಕ್ ಮುಖ್ಲಾ ಜಿಣಿಯೆಕ್ ಗರ್ಜೆಕ್ ಪಡ್ಲಿಂ ಚಿಂತಾಂ ಆಟಯ್ತಾಂ.

ಪರಿಶದ್ಚ್ಯಾ ಸಂಭ್ರಮಾಕ್ ಸಂಗೀತಾಚಿ ಸಂಪೂರ್ಣ ಜವಾಬ್ದಾರಿ ತಾಣೆಂ ಘೆಲ್ಲೆಲಿ.
 *ಬೊಂಬಯ್ 'ಆಮ್ಚಿ ಮಾತಿ ಆಮ್ಚಿಂ ಮನ್ಶ್ಯಾಂ' ಮರಾಠಿ ಟಿ.ವಿ. ಚಿರ್ ಶಿಂಕಳ್ ಕಾರ್ಯವಳಿಕ್ ಸಂಗೀತ್ ದಿಲಾಂ.
 *ಕೊಂಕ್ಲಿ ಪಧಾಂಕ್ ಪೊಪ್, ರೆಪ್, ರೆಗ್, ಕ್ಯಾಲಿಪ್ಸೊ ಇತ್ಯಾದಿ ಆಧುನಿಕ್ ಸಂಗೀತಾಚಿ ವಳಕ್ ಕರ್ನ್ ದಿಲ್ಲಿ 'ನವಸಾಂವಾಚಿ ಗುರು'.
 ಲಾಭೆಲೆ ಮಾನ್ ಸನ್ಮಾನ್ - ಬಂಗಾರಾಚೆಂ ಪದಕ್ ತಶೆಂಚ್ 'ಕೊಂಕ್ಲಿ ಕೀರ್' ನಾಂವಾಚೆಂ ಬಿರುದ್ - ಪೆರ್ಮನ್ಯೂರ್ ಸಾಂ. ಸೆಬೆಸಿಯನ್ ಯೂತ್ ಸಂಘಟನ್ - ಹಾಂಚೆಥಾವ್ನ್, 'ಕೊಂಕ್ಲಿ ಕಲಾರತ್ನ್' ನಾಂವಾಚೆಂ ಬಿರುದ್, ಕೊಂಕಣ್ ತಾರಾಂ, ಮುಂಬಯ್ - ಹಾಂಚೆಥಾವ್ನ್, ಪರ್ಗಟ್ ಸನ್ಮಾನ್, ಮಾಂಡ್-ಸೊಭಾಣ್ ದಶಮಾನೋತ್ಸವ್ ಸಂಧರ್ಬಾರ್, ಕೊಂಕಣ್ ವೆಲ್ವೆರ್ ಎಸೋಸಿಯೇಶನ್, ಮೀರಾ ರೋಡ್ ಹಾಂಚಿ ಥಾವ್ನ್ ಸನ್ಮಾನ್, 2014 - ವೆಂತ್ ಮಂಗ್ಳುರ್‌ಚ್ಯಾ ಸಂದೇಶಾ ಸಂಸ್ಕಾರ್ಥಾವ್ನ್ ಕೊಂಕ್ಲಿ ಸಂಗೀತ್ ಪ್ರಶಸ್ತಿ, 2017-ವೆಂತ್ ಮುಂಬಯ್ ಕೊಂಕ್ಲಿ ಭಾಶಾ ಮಂಡಳಾಥಾವ್ನ್ ಪರ್ಗಟ್ ಸನ್ಮಾನ್, ಇತ್ಯಾದಿ.
 *ಪ್ರಸ್ತುತ್ ತೆ ಮುಂಬಯ್ ಬಾಡುಂಪಾಂತ್ ಆಪ್ಲೊ ಎಕ್ಲೊಚ್ ಪುತ್, ರೋಶನ್, ಸುನ್ ಸೊನಾಲಿ ಆನಿ ನಾತು ಶೊನನ್ ಹಾಂಚೆಸಾಂಗಾತಾ ಜಿಯೆವ್ನ್ ಅಸಾತ್.
 (ಕ್ರಪಾ: 'ಸೆವಕ್' ಕೊಂಕ್ಲಿ ಮಹಿನ್ಯಾಳೆಂ)

4. ಸವಾಲ್ - ತುಮ್ಚೆ ಪಸಂದೆಚೊ ಕೊಂಕ್ಲಿ ಗಾವ್ಲಿ. ಕಂತಾರಾಂ ಘಡಿ, ಸಂಗೀತ್‌ಕಾರ್ ಕೋಣ್? (ತುಮ್ಚೆ ಸವಯೆಪ್ರಮಾಣೆಂ "ಸಕ್ಲೆಡ್ ಬರೆ", ಮ್ಹಣಾನಾಕಾತ್, ತುಮ್ಕಾಂ ದಾಕ್ಟರ್ ಚಡ್ ತೆಂ ಹಾಂವ್ ಜಾಣಾಂ.)
 ಜಾಪ್ - ದೆವಾದಿನ್ ಜೆರೊಮ್ ಡಿ'ಸೋಜ್ - ತೊ ಎಕ್ ಶ್ರೇಸ್ತ್ ಕೊಂಕ್ಲಿ ಗಾವ್ಲಿ ಆನಿ ಸಂಗೀತ್ ಕಾರ್.
 5. ಸವಾಲ್ - ತುಮ್ಕಾಂ ತುಮ್ಚ್ಯಾ ಸಂಗೀತ್ ಜಿಣಿಯೆಂತ್ ಸಾಂಗಾತ್, ಸಹಕಾರ್ ದಿಲ್ಲೆ ವ್ಯಕ್ತಿ ಕೋಣ್?
 ಜಾಪ್ - ಹಾಂವ್ ಉಗ್ಡಾಸ್ ಕಾಡುಂಕ್ ಆಶೆತಾಂ, ಸ್ಪರ್ಗಿಯೆ ಶ್ರೇಸ್ತ್ ಕಂತಾರಿಸ್ಟ್ ಜೆರೊಮ್ ಡಿ'ಸೋಜಾ, ಪೀಟರ್ ಲೋಬೊ, ಹಾಸ್ ನಟ್ ಸ್ಟೇನಿ ತಿಯಾ ಪಿಂಟೊ, ನಾಟಕೀಸ್ ಎಡಿ ಪಡ್ಡಳ್, ಸಿರಿಲ್ ಡಿ'ಸೋಜಾ ಆನಿ ಸಾಹಿತಿ ಜಿ. ಎಮ್. ಬಿ. ರೊಡ್ರಿಕ್ಸ್ ಹಾಂಚೊ. ಹಾಣೆಂ ಮ್ಯಾಕಾ ಮ್ಹಜ್ಯಾ ಸಂಗೀತ್ ಜಿಣಿಯೆಂತ್ ಜಾಯ್ತೊ ಪಾಟಿಂಬೊ ದಿಲಾ.
 6. ಸವಾಲ್ - ಎಕ್ ಕೊಂಕ್ಲಿ ಗಾವ್ಲಿ/ಸಂಗೀತ್‌ಕಾರ್ ಜಾವ್ನ್ ತುಮಿ ಹ್ಯಾ ಪರಯಾಂತ್ ಕರುಂಕ್ ನಾ ಆಸ್ಲೆಂ (ಪುಣ್ ಮುಖಾರ್ ಕರುಂಕ್ ಬಾಕಿ ದವರ್ಲೆಲೆಂ) ಕಸಲೆಂ ಮಿಸಾಂವ್ ತೆಂ?
 ಜಾಪ್ - ಹಾಂವೆಂ ಕರುಂಕ್ ಜಾಯ್ ಮ್ಹಣ್ ಚಿಂತೆಲಿಂ ಆನಿ ಕರುಂಕ್ ಅಸಾಧ್ಯ್ ಜಾಲ್ಲಿಂ ಕಾಮಾಂ ಜಾಯ್ತಿಂ ಆಸಾತ್. ತಾಂಚಿ ವಿಶ್ಯಾಂತ್ ಹಾಂವ್ ಚಿಂತುನ್ ತಕ್ಲಿ ಪಾಡ್ ಕರಿನಾ. ಹಾಂವ್ ಆತಾಂ ಮ್ಹಜ್ಯಾ ಜಿಣ್ಯೆಚ್ಯಾ ಸಾಂಜೆಚ್ಯಾ ಫಾರಾರ್ ಜಿಯೆವ್ನ್ ಆಸಾಂ, ಮುಖ್ಲೆಂ ವರ್ಸಾಂ ಕಶೆಂ ಬರ್‌ಯಾ ಭಲಾಯ್ಕೆನ್ ಆನಿ ಸಮಾಧಾನಾನ್ ಸಾರ್‌ಯೆತ್ ಹ್ಯಾ ವಿಶ್ಯಾಂತ್ ಚಿಂತುನ್ ಆಸಾಂ.
 7. ಸವಾಲ್ - ಆಯ್ಚ್ಯಾ ತರ್ನಾಳ್ ಗಾವ್ಪ್ಯಾಂಕ್, ಸಂಗೀತ್‌ಗಾರಾಂಕ್ ತುಮ್ಚೊ ಸಂದೇಶ್?
 ಜಾಪ್ - ಕೊಂಕ್ಲಿ ಭಾಶೆಂಯ್ ಅಭಿಮಾನ್ ದವರಾ, ಕೊಂಕ್ಲಿ ಸಾಹಿತ್ಯ್ ಗ್ರೇಸ್ತ್ ಕರಾ, ಕೊಂಕ್ಲಿ ಪುಸ್ತಕಾಂ ವಾಚಾ, ಕೊಂಕ್ಲಿ ಸಂಗೀತ್ ಆಯ್ಕಾ, ತೆಂ ಗ್ರೇಸ್ತ್ ಕರಾ, ಸಂಗೀತ್ ಕಾರ್ಯವಳಿಂನಿ ಸಕ್ರಿಯೆ ಪಾತ್ರ್ ಘೆಯಾ.

MONTH'S MIND



BORN
20-02-1935



Dulcine D'leema



DIED
27-05-2021

W/o. Late Philip Neri D'leema
 Co-Founder and Trustee of St Joseph's Education Society
 St Joseph's High School - Malad (East)
 St Jude's High School - Malad (West)

Eternal Rest Grant Unto her and let
 Perpetual light shine upon her

Will Be Missed And Remembered Always...

Deeply Mourned by :

Daughter/Son-in-law : Adly/Henry Alva

Son/Daughter-in-law : Stanley/Claret D'leema

GC/O : Oscar/Moira, Alvin/Amrita, Christopher and Sheldon

GG Son : Yohaana

Family Members

Management, Staff and Students of
 St. Joseph's High School - Malad (East)
 St. Jude's High School - Malad (West)

*Month's Mind mass will be held on Sunday 27th June 2021 at 10.30 am
 Online : at Our Lady of Lourdes Church, Orlem, Malad (West)*